
मळन कळी 
एक sia सआविश्कार 


रमेश भगवंत वेळ्स्कार हे एक सौंदर्यवादी कवी. तांकां हांव 
फक्त कोंकणींतले सौंदर्यवादी कवी म्हणून गोंयचे मर्यादीत फास्केंत 
ash सोदिना. रमेश वेळस्कार फकत कोंकणीतूच बरयनात तर ते 
कोंकणी भायर मराठीत, हिन्दींत, बंगालींत, आनी इंग्लीशींतूय बरयतात. 
तेन्ना तांकां हांबें हेर लोक म्हणटात तशे सौंदर्यवादी कोंकणी कवी 
म्हणून वंय घालप म्हाका पुटवचेना. रमेश वेळस्कारांचें चडशें काव्य 
कोंकणींत आसलें तरी तांच्या समुद्र मुद्रिका ह्या हिन्दी काव्य 
संग्रहान हिन्दी काव्यमळार खाशेली मुद्रा सुगूर केल्या. मराठींतूय 
तांच्या साहित्यान आपलीशी एक खाशेली वळख निर्माण केल्या 
म्हणपाचें ताचें वृत्तपत्रीय लेखन वाचून वाचकांच्यो ज्यो प्रतिक्रिया 
कानार पडटात ताचेवेल्यान दिसून येता. देखूनच रमेश वेळस्कार हांकां 
एके भाशेचो कवी वो साहित्यिक असो लेबल लावपाचें धाडस हांव 
करचोना. रमेश वेळुस्कार हे भारतीय साहित्यिक आनी तांच्या 
काव्यांतल्यान आनी हेर साहित्यांतल्यान जो विचार व्यक्त जाता तो 
निखळ भारतीयत्वाची कुरू सांगना तर ताका एक वैश्‍विक बाज 
आशिल्ल्याचें होलमता. तातूंत मानवी मुल्यांच्या रुजवणाच्या अश्रेकांचीं 
आर्तावणा आनी पर्तावणा दिश्टी पडटात. ही जी तांची सृजन प्रक्रिया 
आसा ती आयज मृतावस्थेचे दिकेन पावली मारपी विचारांक नवसंजीवनी 
दिवपाचे नदरेन खूब्ब गरजेची आसा. 

हांव जें कितें हांगा सांगूक सोदतां ती मळब कळी ह्या 
पुस्तकाची प्रस्तावना न्हय. रमेश वेळ्स्कार हांच्या खंयच्याच पुस्तकाक 
प्रस्तावनेची आतां गरज आसा अशे म्हाका दिसना. आयज खरी गरज 
आसा ती तांच्या समग्र साहित्याचेर अभ्यास करपाचो. हांव तांचे 
कवितेचो आनी हेर गद्य साहित्याचो एक अभ्यासक. म्हर्जे वाचन हें 


सात 


निखळ वाचन आसना तर तो एक अभ्यास आसता. हांव वाचन 
करतना सोदूंक लागतां साहित्यांतल्यो मनीसपणाच्यो कुरवो आनी 
हाडुंक सोदतां म्हज्या मनाक एक वैश्विक उभारी. हाचो अर्थ कितें.. ? 
खंयचेय गजालीचो अर्थ कितें हो सांगून समजना. तो अर्थ प्रत्येकान 
सोदचो पडटा. तो समजुपा पासतच तर जाय आसता मनाक एक 
खाशेली उभारी. 

रमेश वेव्ठस्कार हे गहन बरयतातूच न्हय तर तांचें उलोवप 
लेगीत गहन, ते घुस्पायतात आशें हांवें जायते जाणांच्या तोंडांतल्यान 
आयकलां. ही तांची तोखणाय काय तांकां रमेश वेळुस्कार खत्यानीच 
गहन लागतात..? म्हजे नदरेन रमेश वेळस्कार हांचे इतलो सादे सरळ 
बरोवपी ना. ते fad बरयतात, उलयतात तें समजुपा पासत जाय 
आसता मनाची उभारी. वाचक वो श्रोतो जो मेरेन आपले भितर उभारी 
हाडिना वो आशिल्ली वाडयना जाल्यार ताका हो सगळो संवसारूच 
गहन लागतलो. जर आमच्या जीवनाचो वापर आमी हे गहनतायेची 
विस्कटावणी करपा खातीर केलो जाल्यार त्या जीवनाक वेगळो संदर्भ 
लाभूं येता, तें अर्थपूर्ण जांब येता आनी तें दरेकल्याक सहज शक्य 
आसा. म्हजो कवी मित्र सर्गेस्त ग्रेस म्हणटालो, कवितेन रसिकाक उलो 
घालूंक जाय, तेन्नाच रसिक कविते कडेन धांवून येता. पूण आमचे 
मदले जर सगळेच YS आसले वो भेडरेपणाचें wan dah आसले 
जाल्यार कसो आयकूक येतलो तांकां कवितेचो उलो..? म्हणटकच 
गरज आसा आमचे कान तपासपाची. गरजे भायर गहनतायेची गगना 
करपाची गरज ना. 

हो उलो हांव आयकतां देखूनच म्हजी साहित्याकडेन, कवितेकडेन 
इश्टागत जाता आनी मागीर सुरू जाता अभिरुचीचो एक नवो प्रबास. 
म्हजे भितर सकस अभिरुचीचीं बिया रुजवणां येबंक लागतात आमी तीं 
रोवपाचें काम म्हजे आदले पिळगेंतल्या प्रतिभावंतांचे हेच कानार 
सादपी उले करतात. रमेश वेळ्स्कारांचें साहित्य वाचतना म्हाका 


आठ 


जाणवली ही गजाल. मळब कळी वाचतना म्हाकाय व्यक्त जावंचें अशें 
दिसपा फाटलें हेंच कारण आसा. खंयचेंय साहित्य वाचता आसतना तें 
वाचप्याक व्यक्त जावपाक फुसलायता वो फुरफुरायता तेंच साहित्य 
तिगता आमी तेंच ताचें यश आसता. मळब कळीचेर व्यक्त जा, आपले 
विचार उक्ताय अशें म्हाका रमेशबाबान सांगूंक ना. म्हाकाच तशें 
दिसले आनी Gada साहित्य वाचतना जर ast दिसले जाल्यार 
प्रत्येकान व्यक्त जावंचेंच हें म्हर्जे मत. 

रमेश वेळुस्कार हांचे मळब कळी म्हळ्यार ताणीं केछ्लें जीवनावेलें 
भाश्य. मळब कळी म्हळ्यार तांचे अशें सृजन जातूतल्यान सैमाचें पूजन 
घडटा. मळब कळी म्हळ्यार कितें..? कळी म्हळ्यार दरेक फुलाची 
अशी एक अवस्था जातूंत फुलाच्या फुलपाचो HER बंदीस्त आसता. 
कळी हें फुलाच्या फायच्या सुगंधी सपनांचें आश्वासक रुप आसता. 
मळब कळी म्हळ्यार रमेश वेळ्स्कार हाणीं असल्याच कळयांची गुंथून 
केल्ली एक फांती. पृण ह्यो कळयो फुलांच्यो मात न्हय. त्यो मळबाच्यो 
POA. हय, मळबाकूय HSA आसतात आनी त्यो दर वर्सा वाच्याचेर 
विराजमान जावन पृथ्वीच्या वातावरणांत येतात आनी जेन्ना टप टप 
करून पड़पाक लागतात तेन्ना तांकां अचळय झेलपा पासत जाच्या 
हातांचो पोसो तयार आसता तातूंत रमेश वेव्ठस्कार हांचोय एक पोसो 
ठळकपणान दिसता. मळब कळयांतली एक कळी जिखपा पासत 
चातक पक्षीय आतुर आसता अशें ed आयकलां. ते आतुरतायेंत 
लिपिछ्ली आसता वर्सभराची तान आनी रमेश वेळ्स्कारांचे आतुरतायेंत 
म्हाका होलमता धर्तरमांयचें गान. 

प्रतिभावंत कवी जेन्ना गद्य बरयता तेन्ना तें गद्यय काव्य आसता. 
ताचो आस्वाद घेतना वांगडा घेवन बसचे पडटात काव्यांतले नाद, 
ताल आनी त्या कवीची चाल. ह्या गजालीचें थोडेंशें भान जर वाचप्यान 
दवरीत जाल्यार खयचीच गजाल गहन दिसचीना. ती गहनताय ही 
मुळांत गहनताय न्हय तर सादी सोंपी गजाल जी वाचप्यांच्याच मनांत 


णव 


सुप्त रुपान वसता म्हणपाचो साक्षात्कार घडटा आनी मागीर वाचकूय 
त्या सर्जकाचो हात धरून ताच्या सांगाताक चलूंक लागता. कवी जें 
ललित लेखन करता तें लेखन म्हळ्यार ताची ती आसता सैमांतली 
पासय. अशी जेन्ना पासय घडटा तेन्ना दोळ्यां मुखार जें जें कितें येता 
तें आसा तश्शें स्वीकारून मनाचे परडेंत अचळय दवरप जाता. हे 
परडेंतल्यो कळयो फुलपाचें आश्वासन घेवन येताच, तेच वांगडा 
हेरांकूय फुलपाक कोमार काडटात. हें फुलप सुप्त विचारांचे आसता. 
आमी जर त्या कवीक झेन तत्वगिन्यानाचो वसो लाभिछ्लो आसत 
जाल्यार दुदांत साखर. 

रमेश वेळुस्कारांक हो झेन तत्वगिन्यानाचो वसो लाभला. म्हजी 
इश्टीण सुजाता सिंगबाळ हांच्या मनरगी काव्य संग्रहाक बरयिल्ठे 
प्रस्तावनेत हांवें तसो उल्लेख केलाच. रमेश वेळुस्कार हांच्या बऱ्याचश्या 
कवितांनी झेन तत्वगिन्यानाचो प्रभाव दिसता. समुद्र मुद्रीका हो तांचो 
हिन्दी काव्य संग्रह तर झेन तत्वगिन्यान आग्रहान मांडटा आनी आतां 
मळब कळी हो तांचो ललित साहित्याचो संग्रह झेन तत्वगिन्यानाची 
वळख कोंकणी गद्य साहित्यांत सुग्र करता. आनी मळब कळी 
वाचतना झेन तत्वगिन्यानाच्या एखाद्रया साधकाक रमेश वेळ्स्कारां 
भितर झेन गुरूचें दर्शन जालें जाल्यार तातूंत अजाप दिसपाची गरज ना. 
झेन तत्वगिन्यान म्हळ्यार कितें हें हांवें हे आदीं बरयलांच. तेंच हांव 
पर्थून हांगा सांगूंक सोदिना,तरी पृण रमेशबाबांचें मळब कळी हो झेन 
तत्वगिन्यानाचो एक सुंदर अविश्कार आनी कोंकणी गद्य साहित्यांत 
हांव ताका येवकार दितां. कोंकणी साहित्यांत तें को-आन थारतलें हें 
नक्की. 


- दिलीप बोरकार 


at 


र 
सनातन काळखाच्या अंतरांत एक माणकुली वात पर्जळटा. आनंदाची, 
सर्जनाची, आपुलकायेची, करुणेची, समर्पणाची, माणसुकेची आनी सत्याची 
ही वात....तिका पळयात. ती तुमकां दिसंक लागली की ती आपल्या कामाक | 
आरब करता... 
१६४ = २०१६. शाब. 

सैमान जिवांक हस्कारांत गंथून उडयल्यात. श्वासांतल्यान येतलो प्राणवायुचो 
धागो जोंवर घट तोंवर ताचो नेट. बाकीचो जीव मोनो. जीव आसा सर श्‍वासांक 
हुमकळत वचप हें तो प्रामाणिकपणान करता. पूण मनीस वाचाळ. हुमकळत 
उलयत आसता. एकटो आसता तेन्ना आनी चार चौगांत लेगीत आपलो सुवार्थ 
कल्यत आसता. ज्या मनशांत सुवार्थ ना ताची उदरगत जाणेच शक्‍य ना असो 
मंत्र लेगीत ताणे घडला खंय! तरी आसतना सुवार्थाक व्यर्थ म्हणपी आनी 
धर्तररुच लिपून आसलेलो सर्ग सोदून काडपीय हांगां घेऽ म्हण आसात. तांतलो 
एक म्हणूंक लागलो, चल आमी त्या तळ्या देगे वयले वोंवळी सकल बसूया. 
माथ्यार मळब घेवन पुराय आसमंतांत ती आपलो परमळ AI. चला आमीय 
त्या परमळाचो तळ जावंया. सैम मायेच्या आनंदाची सय सांसपून घेवंया. 

तिच्या निस्वार्थाचो अर्थ sgl कळ्ळ्यार कळ्ळो. 
१७-४-२०१६. 


मळब कळी / ९ 





विस्वास हो जिणेचो दुसरो स्वास. हो विस्वास इल्लो इल्लो पंक्चर जायत 
आसा. तुमी हांसतात. पृण हैं हांसप खरें काय फट तें वळखूंक येना. कारण 
तुमच्या तोंडार तुमी लायिल्ले क्रिमीक लागून तुमच्या हांसपाची पत वाडटा 
अशें क्रिमिची जायरात सांगता...क्रीम कंपनी तर मदींच सांगता... आमची 
क्रीम तमी तोंडाक लायतात हें खरें पृण लागता मात ती मनाक.. .विस्वासांतलो 

स्वास इल्लो इल्लो झरत आसा...आतां हो पंक्चर कोणें काडप काय....? 

हाव जागो जालों तेन्ना आमच्या पोरसांतल्या फुल झाडार एक साळोरी 
गायताली. आसमंत फांतोडच्या सूर्यकिरणांनी चंवरुन गेल्लो. ती साळोरी गायताली 
काय म्हज्या जागो जावपाचें स्वागत करताली ? पूण कितेंय आसं म्हज्या मनाक 
एक अद्भुत प्रसन्नताय भोगताली. म्हाका तिका पळोवपाची इत्सा जाली. भायर 
बयता म्हटल्यार थंय दोन सारोळ्यो चिंवचिंवताना दिसल्यो. त्या दोगांयचे भाव 
अत्यंत नाजूक आसले तें तांचे देहबोलये वेल्यान जाणवतालें. पोरसांतले मोगरेच्या 
शुभ्र सौदर्यांतल्यान उसवतलो परमळ, थंयच आसलेले तुळशीच्या गंधाची 
धुंदी, तांच्या पांचवेचार प्रकृतीचो पांचवो रंगसंग, केळीच्या शिरत्यांची ताजबाण, 
कडुलिंबाच्या खांद्याच्या बेळक्यांतलो चिमणेचो घोंटेर आनी साळोऱयांची 

सर्जनधंद समृद्धी... ही सकाळ काय हो सर्गसुर्डार... 
१९-४-२०१६. 


मळब कळी / २ 


है. 


मोगरे कळ्या, तुकां कळटा जाल्यार सांग तं म्हाकां, सांग, ह्या फांतोड 
उजवाडांच्या कडाकडांनी त्‌ं कित्याक परमळटा? ह्या सैमाच्या पांचव्याचार 
पांबच्यांचेर अशें शुभ्र शुभ्र शुभंकर जावंक, तुकां कशें कळटा? तुज्या परमळाचो 
निर्मळ स्पर्श म्हर्जे सर्वांग केळयत वयता तेन्ना आनंद सुवाळ्यांच्या अकळ 

खेळांनी तं म्हाकां कसो खेळयता. ? 
RoR. 

धूप उसवत रावचो तशो यादीय उसवत वयतात केन्ना केन्ना.... ते...दीस...त॒वे 
म्हटलें, आमी दर्यार या. म्हज्या संर्वांगार एक मंद हांशें चंवरलें. केन्ना तरी तुजे 
वांगडा दयदिगेर वचून बसचें आनी दर्या सांगातान तुजेकडें खूप्प उलोंवर्चे इतको 
साद्दो विचार मनांत ल्हारेवन गेल्लो. आनी आयज तर Ada आशें म्हण्टकूच 
हांवृंच दर्या जावन ल्हारेतां अशे म्हाकां जाणवलें. हय, या आमी दर्यार अशें हांव 
म्हण्टलों हे अपेक्षेन तं म्हजेकडें पळयतालें. खरें म्हटल्यार, हांव तुकां सांगतालों 
की हांवंच दर्या, तूं दर्याच्याच सांगाता उबें आसा, आनी आनी दर्यार वचपाची 
गरजूच कितें? पूण हांव जें म्हण्टालो तें तुकां आयकूकच येनासलें. Td ल्हवूच 
तुजी तकली म्हज्या खांद्यार तेंकयली. हांव तुज्या कानांत फुतफुतलों....म्हज्या 
खांद्यार फेणेरफुलांच्या श्वासाचों घमघम पहुडला...तेन्ना कितें जालें कांयच 
कळ्ळें ना. अकस्मात AA वंठांचीं ल्हारां म्हज्या वंठांच्या ल्हारांचेर येवन 
कोंसव्ठंक लागलीं...आनी दर्याक आकांताचें मोड जालें...आसा THT खबर.... ? 
२१-४-२०१६. 

तकां पळयत सावन हांव तज्या तोंडांतल्यान Adel उतर आयकूक रावता 
आंनी तं तर कशीच मिटी फोडीना. पण तं दिसतांच आशिकुशीचे सगळेच 
तज्या लावण्याच्या अरण्यांत शेणन वयतात. आनी तज्या संदर आंगाचें एकरे 
केण जिबेर घोळयत घोळयत आपले ela किणकिणत रावतात. तज्या 
सौंदर्याच्या लोटान व्हांवत गेल्ले वरी व्हांवत वयतात. आनी हांव मात पिसो 
कसो पळयत रावतां तुज्या अत्‌स्त सौंदर्य -सुक्तांतल्यान उदेत म्हण एकाद्रो 
शब्द्‌... त्या शब्द ब्रह्मांत विरगळंक आशेतां....पृण त्‌ मात अटंग्या रानातल्या 
मन खिळावन उडोवपी मोनेळीचे तद्रेत...ह्या मौनाच्या अंतराळांत हांगची दर 
एक afl अचळय उलयत वयता मोन्यांनी... तुजेसयत... आनी हांव तुज्या 
हुंकाराचो झंकार झेलंक म्हज्या कानांचो पोसो उक्तो करुन... झेलूंक तुजे उतर- 
२२-४-२०१६. 

त्‌ं कितें म्हण्टा तें आयकुपाचो यत्न करतां हांव. पण म्हाकां सारकें 
आयकूंक येना. तं कितें म्हण्टा तें सारके आयकूंक येंवचें म्हण हांव गाणें 
आयकुपाचो अभ्यास करतां. कारण म्हाकां कोणें तरी सांगलां की तुकां खंय 
संगीत खूब आवडटा. आनी त॒ज्या साद्या साद्या उलोवपांत लेगीत तं तांतल्या 
भाव भावनां प्रमाण राग रागिण्याचो आस्पाव करता. मागीर नज्या उतरत 
अवतरता साक्षात सरस्वती. आनी तुज्या उतरांत झंकारुक लागता वीणाधारिणीचे 
वीणेंतल्यान येवपी नादमधूर तरंग. आनी ही गजाल सामान्य लोकांक कळच 
ना. जें हेरांक कळना तें म्हाकां कळचें म्हण हांवें संगीत शिकपाकूय सुरवात 
केल्या. संगीत पारंगत गरुमहाराज म्हण्टात, ही साधना. जिणेच्या अंतीम 
श्वासामेरेन चलपाची. साधकान आनीक कित्याचेरुच लक्ष केंद्रीत ना करतां, 

फक्त स्वरांत स्वरचित्त जावप इतलेंच आनी इतलेंच करपाचें आसता. साधकाचे 
तकलेंत आनीक कितेंच येवपाक फावना. जाचे खातीर गुरुमहाराजांकडें गेलों 
तें लक्षच गरुजीन पयस केलें. तुजी स्थापना अलक्षांत जाली आनी लक्षांत 
स्वरसाधना... जें आयकूक जाय म्हण ध्यास धल्ला तें सोडून कितें आयकुचें, 
तेंच कळना... सांगाता आसपी लोकांक परिसरांत घुमतले कितलेशेच नवे नवे 
आवाज आयकूक येतात...आनी म्हाकां मात तें आयकुकूच येना....आनी 
म्हाकां तर तकां आयकुचें आसा.... 

२३-४-२०१६. 

पयर म्हजो वाडदीस जालो. जगभरच्या लोकांनी म्हजे खातीर कितलीं 
परबीं, कितल्यो शुभेच्छा, कितल्यो विशीस दिल्यो, पूण dd एक उतर बरयलें 
ना, वा एका शब्दान म्हाकां जाप केली ना. वसंधरेन म्हाकां म्हटले. आयकलें... 
आयकलें हांवें dd कितें म्हटलें तें, हांवें म्हटले, तुकां रजांव आसा तशें 
म्हणपाक वसुंधरे. पूण तं आदिम. कोण्णाक खबर ना तुजी जन्म तारीक. तरी 
आपल्याक जाय ती तारीक कोणें तरी थारायल्या. आनी हेरांक म्हटलां, आतां 
करात फेस्त. त्या निमतान पार्ट्यो करात. लोकांक निमित्त लागता. तेय खूश. 
वसुंधरा म्हाकां तरी तूं खंय दिसता? हांव जाणां की तं आसा म्हण. देखून हांव 
केन्ना पांचव्याचार रानाक, तर केन्ना निळ्याशार दोंगर पर्वतांक, तर केन्ना 
शेकानशेक पातळिल्ले मळबाचे निळायेक, तातूंत उडटल्या कर्पूर शुभ्र कुपांनी 
भारदस्त जाल्ल्या गगनाक, तर केन्ना अचळय म्हजे नदरे भायर रावल्ल्या 
रत्नाकराक पळयत वयतां. एका धपक्यांत तुकां प्राय पळोवपाची आस, ही 
फकत आसूच उरता. हांव म्हजे आवयक पळयतां तेन्ना म्हाकां तिची फाट 
feel पडना. तिका पुराय पळोवपाची व्यवस्थाच ह्या निसर्गान आमच्यांत 
करुन दवरुक ना. सैमान प्रायपणान पळोवपाची ही संकल्पना मनाक दिल्या पूण 
ती शक्त मात दोळ्यांक दिवंक ना. हातूंत मनशाक कल्पनेचीच बाधा चड जाता 
असोय संवसाराचो अणभव. संवसारांतली खंयचीच वस्त पुरायपणान एकाच 

खिणाक नियाळपाचें इंद्रियच प्रकृतीन कोण्णाक दिंवक ना... तरी मनशाक 
आपल्या अस्कत गिन्यानाचो केदो व्हडलो पोकोळ अभिमान!....आमची नदर 
अशी मोटवी.. आनी तरी आसतना आमकां ती मोटवी आसा हाचें भान लेगीत 
आसना... वांझ संवेदना ही... वसुंधरे... आतां हांवें तुका कित्याक म्हणपाक 
जाय हें सगळें... ? प्रश्‍न इतलोच आसा की तुवे म्हटलेलीं उतरां खत्यांनीच हावें 
आयकल्यां काय ती म्हजे कल्पनेची बाधा....??? 

दोळ्यांच्या पात्यांर फांतोडेच्या न्हिदेची पात्तळ दुलय आसली. निद्रिस्त 
जगांतले भुंयेन सपनांच्या अल्पनांचें (रांगोळ्यांचे) शिल्प आपल्या आंगार 
परिधान केल्लें. इतल्यांत भायल्या ASK बुलब॒लाच्या जोड्याचें सांगात 
गीत, सक्काळचे वाऱ्याचे झुळझुळीचेर तरंगत, आसमंतांत रिनीक झिनिक करुंक 
लागलें. त्या गीत-रंगाच्या तरंगांचेर बसून सूर्य किरण जनेलांतल्यान ल्हवूच 
भितर सरलें आनी म्हज्या न्हिद-मस्त दोळ्यां पात्यांमुखार हांत्या पात्याचें 
परमळीत रुप घेवन नृत्यात्म अदाकारींत उबें जालें. तांचो स्पर्श जातांच, 
आळसाय दीतं म्हजी न्होद, जागृतायेंत रुपांतरीत जाली. न्हिदेक निरोप दीत 
आनी म्हजे जागृतीचें स्वागत येद्या दबाज्यांत जाता तें पळोवन हांव भुल्लुसून 
गेलों. तुज्या मनांतली म्हजे बद्दलची तत्परताय पळोवन, ते धंदींतच हांब त्या 
बुलबुलांच्या तरल स्वरवलयांत एकरुप जालों. Fs 


Cnt: ०0०२६, 

पृण म्हाकां दनपार खूप्प आवडटा. 

तशी म्हाका सकाळ्य आवडटाच आनी सांजय आवडटा. म्हाकांच कित्याक, 
सांज सकाळ तर तशी सगळ्यांकूच आवडटा. पण म्हाकां दनपारूय खूप्प 
आवडटा. दनपारां इतलें बत आसता की भायर भोंबप कोणाकूय नाका दिसता. 
ते खातीर आमीच निर्मिल्ल्या घराच्या पाख्यासकल तयार केल्ले सांवळेत रावप 
शाणपणाचें समजतात. दीस आंब्या काजंचे आसले आनी तो दीस सटयेचोय 
आसलो. हांव अभ्यास करतालों. गांव दोंगरासकल आसलेल्यान पिक्या काजंचो 
TAS दनपारच्या शंबर नंबरी वतांत धंद जावन वैशाख हुनतांत एके वाऱ्याचे 
झळकी वांगडा गांवांतय आलमपेड्ड्यारसो पासयो मारतालो. ते दीस हो गोड 
वास पयलीं नाकांत आनी मागीर तकलेंत घुसलो. मन पिसावलें. तें सांगपाक 

लागलें, रसरशीत पिक्या काजचें, काण्णाचें, Gard, आब्याचें आमंत्रण हैं 

मना मेरेन आयला. सैमाचो दत घेवन आयला. धर्तरमायेन तजे खातीर निर्माण 
केल्ल्या रसनासपन्न संपन्नतायेच्या मोगाचें हें आमंत्रण. घरांत कोण्णाक कळनासतना 
हांव भायर सल्लों. भायर करपून उडयतल्या वताचे लोळ... पूण झाड, झाड त्रत 
कशें खर वत आपल्या माथ्यार घेवन Ba. आनी सकल शित्तळ सांवळ्याचे 
सुवाळे. झाडांनी वचत थंय तयार करुन दवल्लेल्या सांवळे सांवळेचो आलाशिरो 
घेत घेत हांव परमळाचे दिकेन वयतालों. त्या बोवाळांत एक जाणवले की 
पाख्या सकयली गरमेन गजगजती घाम-ओतती सांवळी आनी दनपारच्या 
वतांतल्या रुकां सकयली शित्तळ सांवळी हातूंत जबरदस्त फरक आसा. आनी 
दनपारच्या वेळार घरांत बसतल्या विचारांक हें कित्याक कळना तें समजलें. 
एका मानकुरादाच्या गाफचि सांवळेंत भिजत वयतना वार्‍याचे एक दाटशें लहार 
आयलें. मन शांत जाल्ले. दुसऱया खिणाक झब्ब असो आवाज जालो. पळय 
जाल्यार थय एक हय न्हयसो कोंकयल्लो, फातोडेच्या ताबशेच्या साजाचो रंग 
घेवन रंगलेलो गडगंज आबो म्हजी वाट पळयतालो. ताचे लागसार पावताच 
ताच्या अमुरपिक्या दिकाचो जीब लवलव परमळ पिशें लावन गेलो. केन्नाकाळ 
ताका हात लायतां अशें जालें. ताका नाकाकडें धरुन एक लां.....ब हस्कार 

घेतलो. आली ल्हवच त्या सैमान कोंकयल्ले समृद्धतायेक जिबेचें पोत लायलें. 
आनी tal रुंवार आनंदाचे धंदिचीं दिपरत्ना लखलखलीं. संख्येच्या आदारान 
गिरेस्तकायेचो अदमास करुं नजो आनी कुबेराकूय लजयत अशी आस्पत सैमान 
म्हजे सामकार धरलेली. इतल्यांत तेय सांवळेंत म्हजेर एक नाजूक आनी 
अतिमंद सूर्यकिर्ण लखलखलें. सूर्य म्हजी उमेद पळोवपाचो यत्न करतालो. पण 
म्हाकां दोंगरावयल्या परमळान परत कुकार घातलो आनी हांव दोंगरार धांबलों. 
वाटेक वसंतवतांत पिकून कुळकुळीत जाल्लीं काण्णां खुणायतालींच. सांगाताक 
काजंच्या खांदयांक लांबतल्यो हडव्यो, तांबड्यो रससिद्ध काज्‌ व्होवळीक 
दिताल्यो. पांचवेचार भिण्णी वयलीं तांबडी लाल्ल भिंण्णां दोळो घालतालीं 
आनी हांव त्या सगळ्यांचो रसशिर्डार जिबेर अरसयत अरसयत रससिद्ध जायत 
वयतालों..असल्या वेळार टळटळट्या वताचें कोणाक पडलेले आसता... ! 
२६->४-२०१६. 

संवसारांतलो दर एक जीव स्वासाक हुमकळटा. 

हो स्वास दर एके कुडीचें पुराय नियंत्रण करता. मनीसय एक जीव म्हण 
स्वासाक हुमकळत आसता. स्वासाचेर ताचें नियंत्रण चलना. चलच ना अशें 
न्हय. तो गरजेक मनशाक कृत्रिम तरेन ऑक्सिजनाचेर दवरुक शकता. आनी 
असो मनीस कांय दीस हें करता. हें कृत्रिम काम पण सहजपणान घडपाचें काम 
न्हय. मनशाचें स्वास्थ्य सांबाळपाचो प्राथमिक उपाय म्हण हो वावर जाता. पण 
वारो म्हणचेंच प्राण वा स्वास त्या त्या जिवावयलें आपलें नियंत्रण उणें करीत 
वयता तेन्ना कृत्रीम हुस्कार, कुडींत चलतले तिचे हजार तरांचे व्याप सैमिक 
रितीन करपाचें बळच घेना. तें पळोवन दोतोरांचें अवसान गळटा. स्वासाक घट्ट 
धरुन रावपाची जिवाची शक्त इल्ली इल्ली गळसणत वयता हेंय ताका पराय 
खबर आसता. तो तसो बोल्साचो पल्स वेव्हार लक्षांत दवरुनय हें करीत 
आसता. अदमास येतांच तो ऑक्सिजन मास्क पयस करता. कळचे आदींच 
हुमकळ इतिहास जाता. चाली रिती प्रमाण दोळे दोन दकां गळयतात द्कां 
सुकचे पयलींच पाळण्यांत कांय जीव स्वासाक हुमकळंक लागलेले आसतात 

झनक सुनी हरि आवन की....ती कोण तें खबर ना अग्री तें खबर 
आसपाचीय गरज ना...दूर-दर्शनाच्या रुपाली पडूड्यार ती जे भावनीक उत्तंगतायेचेर 
रावन गायताली तें तितलेंच प्रो आसलें तिची वळख घेवपाक...शिवाय तिची 
वळख हो विशयूय नासलो...विशय आसलो तो तिच्या गीतांतल्यान धुंवत 
dad भैरवीच्या आंगान येतल्या भावनांच्या तुफानाचो...आनी त्या तुफानाच्या 
विराट ल्हारांच्या रौद्र पण मळब जिकपाच्या आक्रमक विक्रमाच्या उत्फुल्ल 
समाधानाचें... झनक सनी हे शब्द तिच्या वंठांतल्यान येतना ती झनक तिच्या 
कानांनी...म्हणचेच तिच्या मनान तद्रुपतायेन भोगल्या...आनी तांचें नाजूक 
स्पंदन तिच्या मीर्ग-गर्भाळ स्वरांतल्यान. ...जाणवतालें....तिच्या झनक सुनीं...त 
उन्मळून येता तें आंगार शिरशिरुन येतालें. ...ती मीरेचें भजन गायताली. 
भजनांतले भाव...मीरेच्या मनातल्या श्याम मोगाचें अर्घ्य त्या तिच्या सुरेल 
लयकारींत जाणवतालें... तशेंच तें तिच्या शरिराचे दर एके हालचालीतल्या 
सांगीतिक अदाकारींतल्यानय जाणवतालें. आनी जेन्ना तिणे समेर येत...बरसे 
बदरिया सावन की... सावन की...मन भावन की.. म्हटलें तेन्ना मीरेच्या 
मनाच्या मोग-मस्त-अवस्थेच्या आनंद्‌-जळाचीं तळीच तळी जळा मळा 
पातळ्ळूयां असो चमत्कार दोळ्यां सामकार दिसलो....मीरेच्या मनाची 
तडप...काय आपल्याच मनाची तल्लफ...खबर ना... हांव ल्हवच... गंगेच्या 

अथांगांत भितर सरलों... 
२८०१०९६. 

सकाळचो वेळ. भायल्यान संवसार भोंवत भोंवत हेडत येतलो वारो 
झुळझुळत आमगेर भितर सरलो. आनी वेळ सकाळचो आसुनय त्या वाऱ्यांतलो 
एक थर उबाळ धगाचो धागो घेवन आयला अशें जाणवलें. गरमेचो पारो ३० 
वयर TAN चडटी दाखयतालो. मुखार ताचेय परस खर असो, आपल्या आंगार 
ऊब खेळयतलो च्या चो कप. आनी त्याच वेळार वारो एका शेजारच्या 
घरांतल्यान वा पयस खंय तरी घमतले बांसरेचे मधुर स्वर घेवन भितर सरलो. 
आनी त्या झुळझुळ व्हांवत्या स्वरांचो परिणाम AAR जालोच. तरु पर्वतांच्या 
अद्भत संदर परिसरांतल्यान एकाद्री घसघशीत व्हांवती न्हय पळोवन तमचे da 
मन जशें उचंबळन येता त्या रसायणाचें काम बांसरेच्या स्वर-तरंगांतले कलाकुसरीन 
केलें. तशे हें सगळे आसा तश्शें व्यक्त करपाक, आमचे लागसार आसा ती 
उतरावळ अस्कत. पूण मन... मन त्या बांसरीच्या वेटकळट्या, सळसळट्या, 
सुळसुळट्या स्वरांक तांचेच आयटीन प्रणय सण्ण जाल्ल्या सोरपावरी झोंबंक 
लागलें. आनी बासरी तर केन्ना न्हयच्या विस्तिर्ण पात्रांत मंद गतीन cena 
वयतल्या धारेच्या अंतरंगाक स्पर्श करुन सालंकृत जावन व्हांवताली, तर केन्ना 
असंख्य दोंगरांच्या आमोर पर्वापयल्या सुवर्ण सूर्य न्हाणान चींब जाल्ल्या 
तेमकांक पोशेत विव्हळटाली, तर केन्ना मानींच्या बेटांतल्या सोंशेंतल्या वाऱ्या 
वांगडा लाग मारीत मानींच्या पानांतली अदाकारी मनार केळयत आपलो जीव 
खेळयताली... तर केन्ना जाण्टेपणाच्या सुरकुत्यांच्या जाळात घुस्पल्ल्या तन्न्या 
हुंकाराक आकार दीत आयकतल्यांचें मन छळीत वयताली....पापा आप कहाँ 
खोये हैं...आपकी राह देखते देखते आपकी चाय बेचारी पानी पानी हो गई है... 
आनी तेन्नाय स्वरांचे एक सळसळरें लहार आमोरपिके धंदींत तर जावन आयलें 

आनी म्हाकां आपले वांगडा व्हांबयत घेवन गेलें.... 
११०४१ २७ ९६. 

कदंबाचो रुख सर्वांगान अळार जावन निळ्या शार मळबाक हात लावंक 
सोदतालो. मळबाचे मायाळ निळायेन ताच्या अंतर्तळाक स्पर्श करीत सावन ताचे हे 
प्रयत्न चल्ल्या. तसो तो यमुनेचे धडेर उबो आसा. यमुनेच्या पाणयांत न्हातल्या 
गोरवाळ्या भ्रग्यांचे उदकांतले खेळ पळयत रावप हो ताचो आवडीचो छंद. धडेर 
चलतल्या गोरवांच्या हिंडांच्यो रंगीत सांवळ्यो यमुनेच्या पाणयांत पडटा तेय तेळपांत तो 
मजा घेता. जमना जळाचो निळो रंग ताका fast लायताच. आनी हीं गोरवां तानेन 
सरां्टात तेन्ना ती न्हंयच्या पाणयांत देंबून तुश्ट मनान उदक पितात ते वेळार तांच्या 
दोळ्यांतल्यान दिसतलें व्हांवते यमुनेचे चित्र ताका धुंद करता. तिच्या निळ्या पाणयाचे 
विभ्रम ताका कल्पनेच्या राज्यांत व्हरुन ताका खंय खंय भोंवडावन हाडटा तें केन्ना केन्ना 
ताकाय याद उरना. कारण ताका याद उरता ती त्या पाणयांतली मनखेंचक मयरपांखी 
लख्ख निळाय. हालीं हालीं तर एक अजापूच जावपाक लागलां. एक माणकुलो 
गोरवाळो निळोच भुरगो माथ्याक मोराचें पीस लावन येता. खंयच्याय एका रुखातळाचे 
घन गच्च सावळेक रुखार भार घालन बसता आनी बासरेचेर सर केळयत वयता. ताचें 
रुप कितें करुन वर्णचें तेंच कळना. तें रुप काय अप्रप तेंच कळना. जाच्या जाच्या 
कानार ताचे बांसरेचे सर पडटात ताचें ताचें काळीज निखळन खळखळट्या जळावरी 
व्हांवंक लागता. तांचे सगळ्यांचे दोळे ताचेकडें लागतात. गोरवां आपल्यो शेंपड्यो 
उबारुन आपलो मोग व्यक्त करतात. मोर पाखा उबारुन आपले सहस्त्र दोळे ताचेकडें 
केंद्रित करतात. आनी गौळणींच्या कानार हे बांसरीचे मलमली मुरलीमनोहर स्र 
झिळमिळटात तेन्ना त्या सगळ्यांचे पांय त्या घननीळ कन्हैयाचे वटेन वड ACH व्हांबूंक 
लागतात. आनी ती राधा तर आपलें घर दार विसरुन आनंदधुदीचें तुफान जावन कृष्णा 
भोंबतणी घों घों करीत तांडव करुंक लागता. निळ्याशार आंगाच्या रंगांत घोळून निळे 
जाल्ल्या बांसरेच्या सरांच्या स्पर्शान जण एकल्याचे मन निळेंच जाल्ले पळोंवक मेळप 
हो एक अद्भतच योगधद आनंद. आनी आयज हो रुख मळबाक आपल्या दोळ्यांत 
खेळयता आसतनाच त्या निळ्या घननिळाचे बांसरेचे सर कानार पडले आनी हो दिग्ग 
तरुवर सरमई जावन गेलो. ..मळबाचे निळायेंतल्यान आपण ह्या चिन्मय मन घननिळांत 

केन्ना विरगळन गेलो तें ताका कळळेंच ना 
३०-४-२०१६. 

कापसाच्या पांवलांनी पावसाची तस म्हज्या आंगणांत आयली तिणे 
म्हज्या गालांक स्पर्श केलो. एका आंगार खेळटल्या न्हा...नशा माणकुल्यान 
तुमच्या गालांक आपलो फुलपाकळ्यांच्या कंवळीकायेन चिंब जाल्लो हात 
लावंचो आनी तुमच्या काळजांत मोगाचो ओघ घस्स करुन उमाळन येवंचो 
तसो एक हुंवारसो म्हज्या सर्वांगांतल्यान उचंबळून आयलो. हांव आंगणांत 
वाचंक बसलेलो. वयर काळसांवळ्या कुपांनी गच्च जाल्ले उक्ते मळब. सकाळ 
फुडेंच तीस पस्तीसांचो पारो उबाळांचो कहर करपाक साणसावल्लो. तितल्यांत 
थंडशा आंगलटीचें एक ल्हार AMSA वयता थंयच आसा अकस्मात ही 
पावस-तस...एके न्हंयेन दोंगरां-पर्वतांच्या पालसांवेल्यान आपल्या जिवाचे 
खेळ करीत, अनंत रुपांच्या विभ्रमांनी जाय ast व्हांवत-धांबत वयचें तशें म्हजे 
मन हे तशीच्या स्पर्शान आनी मुक्तायेन व्हांवतें जालें आनी शरिराचो बंधनीय 
सांगाडो पयस करुन आपल्याकूच पळयत रावलें. पावसूय केन्नाच झडुक 
लागलेलो. हांवृय म्हज्या हातांतलें पुस्तक कुशीक दवरुन आंगणांत पावसाच्या 
थेंबांतल्या अंबाबायेचो तुडुंब स्पर्श आंगार अरसोवन घेतालों. फाटल्या काळचीं 
पावसाची अनंत मनस-मुग्ध रुपां म्हज्या मनांतल्यान येत रावलीं... वचत 

रावलीं. हांव आंगणांतल्यान केन्नाच भायर पावल्लों. सैमाच्या पांचव्याचार 
अनंत आकृतायांच्या सकृत आपुलकायेच्या विश्वांत पावसांत भिजत...हो 
पावस जिबेर घोळयल्लेवरो आंगार घोळयत ते धंंवाधार निळसाणेर नदर खेळयतालों. 
इतल्यांत पड पड करुन करे झडपाक लागले. हांव खप ल्हान आसलों तेन्ना. 
तेन्नाय करे झडलेले. म्हजे जिणेंत हांवें पळयल्ले ते पयलेच करे. पण तेन्ना हांव 
जनेला भितर आसलों आनी म्हजो दादा म्हटल्यार बापूय आगणांत भिजत ते करे 
वेंचतालो आनी बाटलेंत भरतालो. हांव जनेलांत रावन ताका पळयतालों. हांव 
भितर रावून सुक्यांनीच पावसांत भिजतालों. भरण्यांक प्रत्यक्ष पावसांत भिजपाक 
मनाय आसता. म्हाकांय पावसांत भिजन दिसतालें. दादान म्हाका पावसांत यो 
म्हटलें. उमेदिच्या पावसाची एक गडगंज दडक म्हजेर Us करुन कोसळत 
गेली. हांव आगणांत पावतांच सामको चिंब जाछ्लों. ताणें वेचलेले कांय करे 
ताणें म्हजे जिबेर दवरले. हिम-महिम्न-स्तोत्र म्हज्या बापायन म्हजे जिबेर cag 
तो खीण असो जायते पावट रुणझणत म्हजे मतींत येता आनी पावस जावन 
म्हज्या तद्रानी किणी किणी करीत रावता.... 

FRR, 

ती ताकतिकेन चलताली. तिचे ताकतिकेक द्रत लय आसली. तिच्या 
पायांतलीं पांयजणां तिचे गतीक एक नाद आनी झणत्कार दितालीं. ह्या 
झणत्कारांतलो झ आपलो हट्टी उच्चार सोडन अशा नाद-संदर हुकारांत 
परावर्तीत जातालो. तिच्या पांवलांच्या धपकणातलें धंगण मात तिच्या तरणेपणाची 
नाजूक तणतण दाखयताली. तिचे हालचालींतल्या हालत्या धोलत्या लयकारीचें 
लावण्य ते भर गर्देतूय तिच्या तन्नेपणाचो अंदाज उक्तो करताले आनी तिणे 
ओडलेल्या बरख्यांतल्यानृय गर्देचे नदरेंत भरतालें. आनी एकाद्रे नदरेक तिचेविशीं 
कुतृहल निर्माण करुन वयतालें. कोणा कोणाक ती गर्देतल्यान व्हांवत वचपी 
उत्सुकतायशी दिसताली. गर्दीय जात्रेची, म्हणचें उत्सवाची. जण एकलो आपलेच 
धुंदोंत मस्त. साबार वस्तीच्या प्रदर्शनाचे दर्शन घेवपांत गछ. जमावाच्या 
लोंढ्यातल्यान कोणें तरी म्हटलें, हें एक मनशांच्या तमाम मुखामंळांचेय 
प्रदर्शनच. हांगासर तमाम वयाच्या गवायेचे रुपकार दाखोवपी, तमाम आर्थिक 
स्तरांचे अंदाज व्यक्त करपी, तमाम भावनांच्या संवेदनांचे, तमाम वैचारीक 
तासां आसलेले, सांस्कृतीक जाण आसलेले चेहरे पळोवपाक गावतात. पृण हेय 
Tadd चेहऱ्यांचे जात्रेंत तिचो धांकलेलो चेहरो तिचेविशीं अदिकूच उमळशीक 
निर्माण करुन वयतालो. ती कोण आसली हाची तशी कोण्णाक व्हडलीशी 
गरज नासली. तरी कांय जाणांक ती तशी गरजेचीशी दिसताली. आनी ती जे 
ताकतिकेन कोणाक तरी सोदताली तोय तिका सोदता आसतलो. ती ताका ते 
गर्देतल्यान सोदंक शकली काय ना, खबर ना. पण तीं तिचीं पांयजणां आनी त्या 
पायजणातली ताकतीक...आनी त्या बरख्यांतल्यानय तिच्या आंगार लबधल्ल्या 
लयबद्धतेतलें तन्नेपण म्हाकां अदींमदीं साद घालीत आसता 


शकवा रजत 

अम्मा...म्हज्या अंतराच्या खोल खोल तळांत म्हज्या अस्तित्व तत्वाक 
मुदलांत हाडपी अनादि चेतनेची म्हटल्यार म्हजे मायेची याद अनावर जायत 
गेली. याद जावप म्हटल्यार Gata fed जावप तें सांगप कठीण. घडये तें 
समजं येत. पण ह्या समजाक उतरांचे वेत आकारप म्हटल्यार अतिकठीण 
वेव्हार. अम्मा हो आमच्या तोंडांतल्यान आयल्लो मुखेल हुंकार. मोट्टयान 
आवाज करचे खातीर जेन्ना आमी कैक काळा सावन बंद आसलेलें तोंड 
मुदलाकूच Sh करतात तेन्ना अम्मा असो आवाज जाता. आनी हो आमचो 
आरंब-हुंकार फकत जिची वार तोडून आमकां जिचे पासून वेगळे केल्ले आसता 
तिचेच खातीर आसता. कारण हांव निकतोच तिचे पसून पयस जाल्ल्यान परत 
तिचेकडें संधान सादपा खातीर घातलेलो हो साद. आनी आतां तर ती ह्या 
संवसारांत्य ना. म्हाकां आतां ह्या संवसारांत कसलीच आस उरूक ना. अशें 
हांव चित्तां आनी अशें हांव आचरतां तरी म्हाका म्हजे आवयची याद जाता ही 
एके तरेची आस. देखून हो साद. हांव कसले तरी आसक्तीचो आजून दास आसां 
ताची ही गवाय. म्हाकां हांतल्यानय मुक्ती जाय. आमी मायेच्या नांवान 
फोडलेलो हामेर हो आमचे आसक्तिचोच रुपकार आसता अशें अम्मा आयजय 
म्हण्टा. आतां ही अम्मा मात जी हिमालयाच्या रानात रावता आनी जी 
कोणाचीय अम्मा आसा ती. तिणें म्हाकां पयलेच पावट तिचे भेटेक गेल्लेकडें 
सांगलें...हो तृजो भगवो भेस म्हटल्यार एक नाटक आसा...तं खरो कोण हैं 
खबर नासतनाच लोक TH साधू समजृंक लागता...हें नाटक फकत ह्या 
FAH लागून जाता. देखून हें एक व्हड फटींगपण आसा. हांव कांयच उलयलों 
ना. कारण म्हजेकडें उलोवपा सारके कायच नासलें. हाव आपणाक निरासक्त 
म्हण्टां आनी वस्त्रांचो अंकित जाता... म्हजें उतर थार मोने ag. आनी 
अम्माच्या आंगार तर एक दशीय नासली. अम्मा खातीर सगलें विश्व निर्गण 
आसले. ..निराकार आसलें....निरामय आसलें...निश्कलंक आसलें....इतल्यांत 
एक मनीस धांवत धावत आयलो आनी ताणें म्हज्या पायार एक भागराचें नाणें 
दवरलें. तें पळोवन हांव आडइलों...आरे..जाका भांगर ही माती जाल्या ताकाच 

ही माती भेट करता...? उखल उखल ही 
माती हांगच्यान... म्हजी आरड आयकून 
अम्मा हांस हांस हांसली आनी वग्गी जाली. 
साधू-मनाकय कांयच कळना जालें. तिचे 
मोनेळीन मन चड़च विचलीत जाल्ल्यान 
अम्माक विचारलें... अम्मा कित्याक 
हांसली तं... ? अम्मान विचाल्लें, खंय 
उबो आसा तं? हांवें म्हटलें, WR. अम्मान 
परत विचारलें, Fat काय मातयेर ? 
मातयेर..., हांवें म्हटलें. अम्मान म्हटलें, 
मागीर इतली माती शेकान शेक पातळळेली 
आसा तुजे सामकार, तरी तू आइना. आनी 
ही इल्लीसी चिमटीभर भांगराची माती 
पळयतकूच तूं बरो आडलो ? तशी ती तुजे 
खातीर मातीच न्हय? पृण ना. ही तर तुजे 
आसक्तिची आरड. हावें तिका साश्टांग 
दंडवत घातलो. तर म्हणपाक लागली, हैं 
आनी एक नाटक नाकां. हातूंत कांयच 
जायना. जे मातयेर पांय दवरून तूं चलता 
तिका सारकी समजून घे. आमकां सगळ्यांक 
तीच धरता देखून ती धरतरी..तीच तजी 
धारणा करता...ती म्हण तूं...तूं कोण्ण 
न्हय... अशें म्हणून ती उठली आनी रानांत 
नाच्च जाली.... 
ole अशें म्हाकां सांगून तो साध म्हजे 
मुखावयल्यान नाच्च जालो 4 
3-42 ole. 





मळब कळी / ९६ 


१S 


तं हासन मुखार वयता तेन्ना म्हाकां एका खिणाक सगळें अस्तित्व सर्गा 
परसय सुंदर जावन गेलां अशे दिसता. पूण ते उपरांत दोळ्यांक आनी मनाक 
लागली ती तान. तका पळोवपाची. आनी तकां मनांत खेळोवपाची. तजें 
अस्तित्व जाणन घेवपाची. Gata तजें अस्तित्व काय म्हर्जे अस्तित्व तें 
सांगप कठीण. मन तजे कल्पनेन सामकें भरुन गेलें. आनी मागीर तजें दर्शन 
जायत म्हण हांव रानां वना, सकणीं सावदां, ast मनशां मनशांत तकां सोदीत 
गेलों. हांव झाडा ASR येतले पांचवेचार कोमरेंत तं दिसत म्हण अस्सो 
विडविडटां. मागीर थय दिसता बोंगे. ह्या बोंग्यातल्यान कळी येतली आनी 
मागीर कळयेंतल्यान फूल आनी त्या फुलात तं. पण दीस वयतात. आनी तजो 
मात Gala नासता. मागीर म्हाका दिसता की हांव तकां, तं जय ना थयच बी 
सोदिना मं? म्हाका fed करचे तें कळना, तकां कशे सोदन काडचें SK हांव 
विचार करता, विचार करता, विचार करतां आनी विचार करतां. म्हाका कायच 
येवजून येना. म्हाकां हें कोणाक विचारचें अशेंय दिसना. कारण मनशांक वगीच 
असल्या कितें तरी सोदीत वयतल्या मनशाक पिशात काडपाची सवय. स्वता 
काय कायच करिनात आनी जे ध्यास घेवन बसल्यात ते मात हाचे खातीर पिशे. 
इतल्यांत म्हाका दिसलें की हांव नाका ताचेर विचार करपाक लागलोंशें दिसता. 
हांव तुकां मनीस म्हण पळयतालों. आनी मनशांय भितर त्‌ं माणकुल्या भरग्याच्या 
रुपांत दिसत, काय म्हाताऱ्यांच्या, काय अस्त्रेच्या, काय आनी कोणाच्या? 
म्हाकां कांयच येवजना. पयर एक दीस एक फुलपाख्यांचें रान पळयलें. हजारांनी 
फुलपाकुलीं,,,व्वाव.. हावें म्हाकां त्या सगळ्या फुलपाकुल्यांनी शेणोवन घातलो. 
त्या सगळ्या रानात शेणोवन घातलो. त्या थय दिसतल्या दोंगर गाळीनी 
शिंवरावन घातलो. सवन मळबांत पातळोवन उड़यलो. साज जायत येताली. 
सर्याचीं भांगर किर्णा थय व्हावतल्या वझर्‍्याच्या पाणयांतल्यान व्हांवतालीं 
आनी कांय फुलपाकुली तें व्हांवतें भांगर वेंचंक तें ब्हांवतें पाणी चिवतालीं..हावय 
तें झळझळटें भांगर चमीत तें पाणी चिवक लागलों आनी तकां सोदपाचें तेंच 

विसरुन गेलों 
४-५-२०१६. 

हांव ल्हान आसलों तेन्ना सगळें कितलें संदर आसले! आवय म्हजे खातीर 
म्हाकां कितें जाय नाका तें पळयताली. फकत आवयच न्हय तर आजी-आजो, 
मावशी-मामा, काका-आका, सगळो शेजसामार म्हजी लक्तबाय करपा खातीर 
हांसतमखान तय्यार. म्हाकां भक लागचे पयलींच आवय दद तापोवन तयार 
दवरताली. हें कांयच न्हय तर आमच्या शेजारची आजी तिचे बोकडेचें दद म्हजे 
आवय खातीर काडून दवरताली. ना ना, हाचेय परस खर म्हटल्यार बोकड़ी 
म्हर्जे दूद तयार करपा खातीर पालो बिलो खावन रवंथ करुन आनी ते पयलीं 
व्हियेवन बियेवन सामकी तयार जाताली आनी तिची कूड आपल्या सगळ्या 
इद्रियांक कामाक लायताली आनी म्हजे खातीर दूद तयार करुन दवरताली. पूण 
तेय आदीं पावस पाणी, वारें वत आनी धरतर जाय तसलो पाचवो पालो, तण, 
झापा तयार करुन दवरतालीं बोकडे खातीर...बोकडेंत दूद तयार जावपाची 
तजवीज जावची म्हण... आनीक इह्ली गजाल आसा. म्हाकां दुदांत गोडसाण 
लागता म्हण ऊस बीस पिकोवन ताचें गोड, साखर तयार करुन दवरतालो 
शेतकार...आरे बाबा, ल्हानपणाचो केदो आदर हो म्हज्या लहानपणा खातीर 
कोण कोण कितली तकालस घेवन काम करीत आसतात...! सगळो संवसार 
तुमचे खातीर सामको तत्पर...आनी केन्ना सावन हाची तयारी चलता. ..बापरे 
बाप... तू आतां व्हडलो जालो. आतां आपल्या पांयार उबो रावपाक शीक... 
व्हडलो जा... व्हडलो जा हें आयकत आयकत म्हर्जे लहानपण इल्लें इल्लें म्हजे 
पसून पयस वचत रावलें...कांय दिसा सावन म्हाकां एक सपन पडटा.. त्या 
सपनात हाव म्हर्जे भरगेपण धरपाक धांवतां आनी Ta भरगेपण म्हजे फाटल्यान 
धावता... तें म्हाका धरपाचो यत्न करता... हांव ताका धरचो यत्न करतां.. 
आनी कोणूच कोणाक मेळना....हांव म्हजें लहानपण सोदतां...हांव म्हजें 

ल्हानपण सोदतां... 

गोंयांत जन म्हणचें पावस. आनी जेन्ना जन सोंपत येता तेन्ना सवन गोंय 
हरव्या सौंदर्याच्या सर्गीय साम्राज्यांत Wag आसता. अनंत तरांनी, अनंत 
कोणांनी जर सौंदर्य केळोवचे आसत जाल्यार ताणें- तिणें गोंयांत येंवचें. आनी 
मागीर कशें कितें ह्या पावसाक आनी ह्या पांचव्या सौंदर्य सुवाळ्याक भिडचें 
हें जाणें ताणें थारांवचें. कारण अशें म्हण्टात की भायलें सौंदर्य हें अर्द सौंदर्य 
आनी जर पळयतल्याचें मन सुंदर आसलें की भायलें सौंदर्य आसा ताचे परस 
चड संदर आनी मधुर जावन आमकां भिडटा. आनी परिणामी तुमी सुंदरतायेच्या 
स्वर्गात पावतात. तसो पावस येता तो जना आदींच मायाक. अदीं मदी तो 
पासय मारुन गेल्लेवरी वयता. मायाच्या खर उबाळाक मदीं मदींच गार गार शिंवर 
सांगात मेळ्ळेल्यान धर्तरेच्या मोगाचें मर्म सांगपी कवळी पालय वचत थंय 
वचत थंय अश्शें तोंड वयर करुन तुमकां पळयता आनी तुमच्या दोळ्यांक 
शित्तळ थाकाय दीत तमचे काळीज पोशेत तुमच्या काळजांत येवन थारता. 
आनी धतरिचेर ced ल्हव॒ आंग धरता. मागीर मीर्गाच्यो बेधडक दडको वाऱ्याच्या 
मस्तेपणाक सांगाता घेवन येता. तांची मस्ती पळोवपाक fast तर आदींच 
लखलखतीं निरखणीचीं वक्‍लां लावन मल्हार मिरवणुकीर्चे आनी अमृत सिंचनाचें 
दर्शन घेवपाक तयारुच आसता. मागीर धाय दिको कूंद जावन येतात. गगन 
गांधार लायता आनी दिका दिकांतल्यान आनंद उन्मादाचें गर्जन गाजयत ताचें 
संथ लयेन नर्तन सुरु जाता. वर जालें, दोन वरां जालीं... करतां करतां दीस 
सोंपता.. सात दिसांचो भजनी सप्ताहसो तो मन लावन आपलो एकतारी तंबुरो 
घेवन रंब रंव करीत झडत रावता...झडत रावता... आनी धर्तर सर्वांगान तृप्त 

जावन थरथरत निथळत आसता... 
६-५-२०१६. 

म्हज्या उतरांक हय-न्हयशा हांसपाची लखलखती झालर लावन हांवें 
तिका विचाल्लें की तिका हांसपाक केन्ना सावन येवपाक लागलें? ती म्हज्या 
दोळ्यांचो तळ सांसपीत जाता तितलें मंद आनी निरागस हांसली. हावें विचाल्लेलो 
प्रस्न चकलो काय कितें, असो एक निसड्डोसो दुभाव म्हाकां निसरोवन उडोवपाक 
लागलो. ती dal अस्त्री. म्हण्टकूच हांसपूय da. आनी तळनिर्मळ. आनी 
आमची वळख तर सामकी ताजी म्हणनय Tal. तिच्या हांसपाचें वर्णन करपाक 
कठीण. तिच्या मुखार असंख्य भाव आनी तेय बी नाजूक. मात्शे दोळे मोटे 
करुन पळयल्यार लेगीत त्या भावनांचे नाजकसाणीर दुखीचे लाल दाग उदेत, 
इतलें सगळे नाजूक. पण अकस्मात पडलेल्या पावसा उपरांत थंडसाणेन एक 
कंवळी लुसलुशीत तणा आंकरी झांकूंक लागची ते आवतिकायेन तिणें म्हटलें 
की हो असलो प्रस्न तिणें पपलेच पावट आयकला. असलो काळजाचो आनी 
वंठांचो संबंद जोडपी तशेंच बंठांकूय कंठ फोडपाची तांक आसलेलो पूण 
आकंठ संकटांत उडोवपी प्रस्न... प्रस्न... अशें म्हणन ती संथ उदकांत पांवळेच्या 
थेंबान वेळ काडून काड़न ASH करुन घालन घेतना जसो आवाज जाता तशी 
ती हांसली...न्हय हांसत रावली...ती fad सांगताली ताचे सगळे अर्थ सटाक्क 
करुन निसरुन गेल्ले.. त्या हांसपांत आसलेली इतली खर निसर केन्नाच पळोंवक 
नासली..तिचे do उक्ते आसले.. तिच्या मखांतल्या केन्नाय तर भायर सरू येता 
अशी अवस्था आसली.. आनी भयंकर पसर ह 

जागो जावंचे पयलीं हांव एक स्वप्न पळयतालों. थंय एक माकडीण 
आपल्या धाकट्ल्या पोराक पोटाकडे घेवन आंब्याच्या झाडार उडयो मारीत 
आसली. कांय वेळान म्हाकां कळळें की ती खेळटा आपल्या माणकुल्या 
वांगडा. कांय वेळान आनीकूय कांय माकडां हो खेळ खेळटा अशें जाणवलें. 
मागीर पळय जाल्यार एक HIG स॒कणें आपल्या घोंटेराचे कडेर बसलेल्या 
पिप॒शाक उडपाची दिक्षा दितालें. इतल्यांत थंयसल्ल्यान तरतरीत दोन चानयो 
धावन गेल्यो. एक व्हडली आनी एक नानुली चानी. आनी मागीर त्यो आवय 
Wd धवो बरोच वेळ खेळत रावल्यो. तितलें म्हणसर पयशिल्ल्यान कोगळाचो 
वस्त्रगाळ आवाज कानार AEH लागलो.. गायतालो तो कोगूळ सपनांतलो 
काय खरो तें मात म्हाका खबर नासले. पूण ह्या आवाजान म्हाकां त्या सपन- 
पलतडसून जाणिवांचे आलतड़ी हाडलो. आनी सैम मातृ-सूक्त केळयता हाची 
जाणीव म्हज्या मनार किणकिणंक लागली. ह्या खेळांतल्या कोणाकूच आयज 
मातृदिन हें खबर नासले. घडये तांचे खातीर दर खीण हो मातृ-खीण आसं येता. 
तांच्या जगांत वर्स दीस हांकां कितलें महत्व तें खबर नासले. पूण म्हाकां म्हज्या 
अस्तित्वाचे तत्व खंयच्यान आरंब जाता ताचें केंद्र म्हजें मन सोदूंक लागलें. रंद्र 
आसा पृण केंद्र बेपत्ता अशी ही अवस्था...हांव म्हजे आवयकडें आयलों. आतां 
ना ती. पूण हांव जेन्ना जेन्ना तिची याद करतां तेन्ना म्हाकां मळबाक पळयन 
दिसता. कासवीण खंय आपल्या पिलांक पळयत रावता. आनीक पिलांक 
मेळंक जाय सगळी शक्त, मेळंक जाय आसलेले सगळें बळगें आपसूक मेळत 
वयता. तसो हांव मळबाक पळयतां आवयची याद येता तेन्ना आनी मळब 
म्हाका सगळे तरेचें बळगें दीत रावता. हांव कोण आसलों ह्या अस्तित्वातलो 
हांव आसचे पयली? म्हाका खबर ना. पृण म्हाका एके गजालीची जाणीव ह्या 
खिणाक प्रकर्शान जाता ती म्हटल्यार त्या म्हज्या अस्तित्वांत म्हाका आयकूक 
येनासलें. थंय सगळें सगळें AM आसलें. सगळें स्तब्ध आसले. त्या स्तब्धाक, 
त्या निःशब्दाक da शब्दाचें देणें दिलें. शब्द म्हटल्यार आवाज. बायबल 

म्हण्टा इन द बिगिनींग देअर वॉज द वर्ड, अँड द वर्ड विथ गॉड, अँड द वर्ड 
वॉज गॉड. शब्द होच आरंब. शब्द परमात्म्यांत आसलो, आनी शब्दूच 
परमात्मो आसलो. भारतांत विश्‍वाची उत्पत्ती ३» कारांतल्यान जाता. हेय शब्द 
ब्रह्मच. हें शब्द ब्रह्म उक्ते करपी कान तु्वे म्हाकां दिले. हैं तशें अनंत स्वर्गाचे 
धन म्हाकां dd उक्ते केलें मातृके. आनी मागीर एक एक करीत तं म्हाकां दीत 
गेली. मागीर da म्हाकां संवसारांतलो आदिम काळोख मेट्न उजवाड केळयत 
संवसार पळोवपाक लागतली नदर दिली. मागीर तुर्वे म्हाकां रुचीची जाणीव 
घेवपी जीब दिली. मागीर dd म्हाकां तमाम गंधांचो आनंद घेवपाचो लाव 
घेवपी नाक दिलें. स्पर्शाची जाणीव घेवपाचें आंग दिलें. आनी ह्या सगळ्यांच्या 
आदारान चिंतनाचे आनी कल्पकतेच्या विश्वाची धारणा करपी अनंग, अथांग 
मननांग दिलें. तूं म्हजी दीता. नासलेल्याक आसपाचें देणें दिवपी हे माये त॒कां 
दोन हातांनी नमस्कार जाणेंच अशक्य. दर रुंवातल्यान त॒कां नमस्कारतां. इन द 
बिगिनींग देअर वॉज द वर्ड, अँड द वर्ड विथ मदर, अँड द वर्ड बॉज मदर. शब्द 
होच आरंब. शब्द मातूकेंत आसलो, आनी शब्दूच मातृका आसली. तंच 
म्हजो हुंकार... तूंच म्हजो ॐ कार आनी तंच म्हजो अहं...कार... वयतां 
वयतां म्हाकां बाऊल-सुफी लालन फकिराचें एक गीत याद जाता...तोमाय 


हतमाजारे राखबो छेडे देबो ना.. TH काळजा तळा थेयतां...कसोच सोड़चों 
जा 

ze आयज fea? त्‌ं एकटोचसो, सगळ्या मळबाचो भार माथ्यार पडलेल्यान 
चेपून गेछ्लोसो?' सांजवेळच्या न्हिवत वयतल्या सूर्यकिरणांनी म्हाकां विचाह्ें. 
ताका fad जाप दिवप तें खीणभर म्हाकां कळळें ना. इतल्यांत अख्ख्या दर्याक 
आनी आसमंतांतले सस्य शामल आस्पतीक स्पर्श करुन येवपी सर्वव्यापी वारें 
म्हज्या गालांक पोशेवन गेलें. हांवें किरणांक म्हटलें, जाणां हांव, तुमी आतां 
कितें म्हण्टलींत तें. 'कितें ते, सांग पळोवया? किरणांनी म्हटलें. इतले दीस 
तज्या गालांक जाचो समर्पण स्पर्श जातालो तें सोडन आयज वाऱ्याचो सार्वजनीक 
स्पर्श कसो? अशेच म्हणपाचें आसलें न्हय तमकां ?' हांवें किरणांक म्हटलें. तर 
ताणीं फुडें म्हटलें की , तें म्हाकां इतलें बरोब्बर कशें कळळे?' Bla तांकां 
म्हटलें, हैं कळप सामकें सोपें. वारें Gad वटेन मारता तें Gal खासा वारोच 
तुमका सांगता, तेन्ना कळपाचें आनीक उरताच तें कितें?' म्हजीं उतरां आयकून 
किरणां आनी इह्लीं काळीं जायत गेलीं. मागीर काळखाच्या तळांत सरमिसळून 
वयतां वयतां तीं म्हाकां म्हणपाक लागलीं, ‘stad an fed वेगळेंच आसा. 
आमकांय ताच्या स्पर्शांतली ओलाय जाणवल्ली. तुजे तकलेर आयल्ल्या जडशीळ 
भाराक फुलांत परावर्तीत करपाची ताची कळाशी आमकां खबर आसा. 
अज्ञानाक नाक लावन अस्कतपणाचें पेणे तद्रेत खेळोवपाचे अबरगती खेळ ज्यो 
व्यक्ती आरंबतात तांकां हैं स्वतंत्र वारे सुतार हाडपाचो वावर आदीं मदीं करीत 
आसतात. तुज्या प्राणांतलें सर्वव्यापी सूक्त ताका नात आसलेल्यान ताणें ज्यस्त 
वेळ सादला. ना जाल्यार कांय जाणांक तो हें सांगता, केन्ना जाणा? जेन्ना तांच्या 
हस्काराचीं NG पावलां मरणाकडें आट्यां पाटयांचो खेळ खेळटां खेळटां पेट्टो 
पल्लो पालोवपाचो दाव मांडटा तेन्ना. तन्नेपणाक ना रे तेम आनी हस्कारांत ना रे 
दम अशे अवस्थेक पावल्ल्याक हो वारो भीक घालिना. हो तकां पावला. 
व्यापकतायेच्या सर्वमत्तेचें सगळेंच तत्व ताका खबर... असमंजसपणाचे आनी 
अविचारांचे सगळे समाजीक सुवाळे जाग्यार घालपाची ताची कळाशी फिशाल... 
आतां तो आनी तो त्‌ं ....' 

bn al Se dh Gs © 

तानपऱ्याच्या तारांतल्यान येवपी स्वरांत तिचे स्वर खळखळून मेळून 
वयताले. न्हय मंदाकिनीशी ती दोंगर पर्वतांची पालसां, देंवटां धांवत धांवत 
येंबची तशे ते गंभीर स्वर येताले. आनी तीय त्या तिच्या उचंबळ ओघांत 
आपले तितलेच उचंबळ स्वर तितलेच संवेदनशीलतेन तिच्या स्वरांत एकरुपायत 
व्हांवंक लागताली. त्या तानपुन्याच्या तारांत थरथरपी स्वर आनी तांतल्यान 
निर्माण जातलें विश्वरुप तशेंच तिच्याय स्वरांतल्यान आकाराक येतलें रुपदर्शन 
म्हर्जे मन तयार करुन दितालें. आनी हांवय त्या तारांचो आनी तिच्या 
गळ्यांतल्यान...काय काळजांतल्यान, काय मनांतल्यान सृजीत जावन येवपी 
चेतनेंचो चिंतन तंत्‌ जातालों...ती तर गायताली काय तांतल्या शब्दरुपांक 
आकार दिताली, काय त्या शब्दब्रह्मात आसलेल्या सगळ्या आकारांक रंग, 
गंध आनी वर्तमानाचे लालित्य दिताली? तानपुरो तिच्या स्वरांक साज दिवन 
निर्मम येतल्या विश्व-आकलनाक जिवंत करुन सोडटालो. ती..तिचीं बंद 
दोळ्यापातीं, सवन संवळ्या सांवळ्या मुखार एक तामूस... काळ्स.. निळशी. .रंगत 
वचपी.... तड नासलेली फांतोड उदेत रावताली. पळयतां पळयतां ती म्हाकां 
दिसना जातली.. कारण हांव तिणें निर्माण केल्ल्या त्या संगीत सरब्रह्मांत... त्या 
शब्दब्रह्मातल्या विश्वांत शेणन हांव म्हाकांच सोदीत आसतालों... हांव ते 
वेळार तिका तर विसरतालोंच.. तशेंच तिच्या सयभोंबतणीं आसलेल्या साबार 
वस्तीच्या साम्राज्यकूय विसरतालों... ह्या नाका आसलेल्या वस्तींक हुमकळत 
रावपाची आमची संवय म्हणू वा आमची सामाजीक संवय म्हणुया, विसरुन 
वचप म्हटल्यारुय सैमाच्या अति आंतरिक स्वर केंद्राच्या संगीत तंद्रांत तरंगत 
वचप....कितें म्हणूं, तानपुऱ्याच्या तारांतले तरंग ग्रेट काय त्या कविच्या 
शब्दांक गायीकेन दिल्लें प्राण संवेदन श्रेश्ट.. काय गायीकेच्या स्वरांत आसलेलें 
रसायण रसरंगीत अप्रुप काय म्हाकां शेणोवन, म्हजी जागृताय शेणोवन म्हाकां 

ध्यान-तरुण- तद्रेत मेळोवन aah हो खीण श्रेश्ट....!!! 
१०-५-२०१६. 

व्वाव..! गोल कंवचेच्या ल्हानूच पृण गोल जनेलांतल्यान ताणें कुपांच्या 
अप्रप रसमी गडद कुपयाळ्यांतल्यान धुंवरत येतल्या आकारांचेर अचळय 
आपली नदर भोंवडायली. हरशीं सकलसून मळबांत ह्या कुपांक पळेतना सवन 
कूप एक थीर कुपर्शे दिसता. पण हीं तर खिणा खिणाक आपल्या रुपांत आनी 
आकारांत आकांताचे बदल करीत वयतात. आमचें मन जशे दर खिणाक वेगळें 
जायत आसता तशें हें कूप निरंतर परिवर्तनांतल्यान वचत आसलें. हीं रसमी 
रसमी काप॒स-कुपां... वायवेगान फाटल्यान फाटल्यान वचत नदरेआड जातालीं. 
केन्नातरी ल्हानपणांत माणकुले पिरायेचेर, गांवांतल्या हेर इश्टांवांगडा Wesel 
खेळटां आंगणाचे पेळेर बसून दोडूटी वेगान कुपांतल्यान वयतलीं विमानां 
पळयठ्ली. असल्या विमानांत बसपाची केंसभर लेगीत sca तेन्ना Heh नासली. 
धर्तरेच्या थळार रावन अंतराळात पळयतकूच जें दिसता तें आनी अंतराळांतल्यान 
सकयल दिसता तें एकूच आसना. हैं दर्शन खूब म्हत्वाचें हाची जाणीव जायत 
गेली. इतल्यांत कूप म्हणपाक लागलें, 'पळय, तुजी जाणीव पक्की करुं नाकां, 
आत्ता तुकां कळ्ळां की जें दिसता तेंय तशेंच आसता अशें म्हणप कितले टक्के 
खरें? फुडारांतलो आनी खंयचोय खीण तुजे जाणिवेक आनीक कांय नवीं तासां 
SSH शकता. ह्या संवसारांत कांयच पक्के ना. हांगासर दर खिणाक नव्यो कळा 
येतात. हांतले दर कळेक शेंकड्यांनी हजारांनी कळे येतात. आनी हांतल्यान 
एक कळां फळांचे एक एक अद्भुत सातत्य चक्र सुरु जाता. जाणिवेच्या निरंतर 
परिवर्तनाक हांगा कशीच थिराय ना. देखून म्हण्टां जाणीव पक्की करुन घेंव 
नाकां. पळय, तेन्ना सकयल्यान विमानाक पळयतना तं ल्हान आसलो. तं 
बदलत गेलो. बदलत आसा. आतां तं विमानांतल्यान सकयल्या गजालींक 
पळयता. परिवर्तनाचें हें वर्तन समजन घे....आनी आमचे धर्तरेवयले कांय लोक 
हें न समजल्ल्यान पक्क्या जाणिवांच्यो वांज शिळा जावन गेल्यात तें पळय... 
पळय.. बदल येता काय ना ह्या फातरांक? येना तुकां वास...अत्तराचो? 
परिवर्तनाच्या अत्तराचो....त्या फातरांत दडलेलो....?' 
$5 ARORE, 

सांज वाऱ्याची किरंगळी धरुन, एक सुवादीक साद आसमंतांल्यान रमत 
गमत म्हज्या कानार येता. हो साद आसता दर्याच्या ल्हारांत घुस्पल्ल्या 
पाणयांच्या पांयजणांच्या नादाचो. तो म्हाकां आपयत रावता , हांव तेन्ना 
कादंबरेंतल्या पात्रांच्या सांगाता बसून तांची काणी आयकत आसतां. तांच्या 
सुखादुखाची काणी आयकतां आयकतां म्हज्या दोळ्यांत एक जळपरी येवन 
मळमळ दुकां गळोंवक लागता.... ह्या दुकांक काणयातल्या पात्राच्या मनाच्या 
गर्भतळाच्या हुलपांच्या झळांची झालर... जळपरयेच्या ह्या दुकांतली तडफड 
आनी काणयेंतल्या अस्त्रेच्या कडलेल्या हुस्कारांची कड एकामेकांत भरसता 
आनी म्हजे जाणिवेत मिडमिडत वयता. हांचे साथीक वेळेवयल्यान आयल्ठो 
पांयजण पाणयांचो नाद... ह्या बोवाळांत म्हर्जे च्युईगम जाता. एकेवटेन म्हाकां 
काणयेंतल्या पात्रांचें दुःख ओडटा जाल्यार दुसरे वटेन म्हाकां दर्याच्या ल्हारांचें 
नर्तन आपले वटेन Waa... सांज सांवळ्यो तळमळत काळखाच्या तळाक 
विरगळपाचे तयारेंत तर सांज झांजांच्या सागर निमंत्रणाचो ताण म्हाका आपशींच 
भायर काडटा. आनी हांव वण्टिंच्या बंदनांतल्यान रस्त्याची तांबडी माती 
माड्टयत, भाटांतल्या दाट माडांच्या च॒डटां वयलें वाऱ्यांचे थिरथिर संगीत 
आयकत ल्हारांच्या मागार... म्हज्या माथ्यावयल्यान आपल्या दिसभराच्या 
धर्तर भ्रमणाचो आनंद घेवन कावळे आपापल्या राबित्यांचे दिकेन न्हिदेच्या 
घोंटेरांत सावचीत जांवक उडटाले. तांच्या पर्तवणाचें एक उत्कृश्ट रेखाचित्र ह्या 
सगळ्यांची याद म्हज्या मनांत रेखीत वयता... आनी तितल्यांत सागर ल्हारांचें 
गर्जन कानार गुरगुरुंक लागता. पावला पावलाक हें गर्जन अनंत तासांच्या 
अविश्कारांत येत रावता. माडांचे गर्देतल्यान एका खिणाक लख्ख करुन एक 
ल्हार नदरेक भिडटा आनी म्हज्या सर्वगावयल्यान घोगेत फेणेरत वयता...हो 
चमत्कार मात आनी कोणाक दिसता आसत जाल्यार खबर ना. आनी दर वराक 

एक हजार सशें सत्तर किलोमिटर्स वेगान धांवपी घर्तरेचेर तिच्या वेगाचो मात 
लेगीत धक्को ना लागतां थीर उबो रावन ल्हारांचो अनंत पदरी पदन्यास तोखेतां 
हें विज्मित काय न्हय.....? घडये हीच गजाल म्हाकां पळोवन ल्हारांच आपले 
बी भितर म्हणना मं... ? इतल्यांत ARI म्हजो हात धरुन म्हाकां वेळेवयले 
बेत बसयलो आनी आपूण ल्हारां वांगडा खेळपांत गकल जालो.... 

१३५ NRG. 

तो उलयतालो. आनी तो म्हजेर उलयतालो. हो अणभव नवो आसलो. 
हांवें हो अणभव म्हाकां जें लोकांनी, सांस्कृतिक चालीरितीन नांव दवल्ला तें 
मनांतल्यान म्हजेपरतें काडन उडयलें. आतां तो कोणाविशीं तरी उलयता इतलेंच 
दिसले. आपणे आपल्याकूच असो त्रयस्त जावन पळोवप ही म्हजे खातीर एक 
आगळीच अनभूती आसली. ही अवस्था पूण चड वेळ धरना. रोकडेंच म्हजे 
नांव येवन परत म्हाकां दसलें. Fest मन ताच्या उलोवपांत घस्पलें. हांव अप्रपशें 
तें आयकूक लागलों. तो म्हजे संबंदान जें जें कितें सांगतालो तांतलें कितलें 
तरी म्हाकांच नवें आसलें. म्हजे कवितेचे संदर्भ दिवन तो म्हजेर आपलें मत 
मांडटालो. म्हज्या कवितांनी कितें fad भछ्लेलें आसा तें तो म्हाका आनी थय 
आसलेल्या लोकांक सांगतालो. म्हजेंच मन कोण तरी आपल्याक जाय तशें 
उस्तिता. म्हज्यात कितें fed भछ्लेलें आसा हाची जाणीव तो म्हाकां दिता. 
आनी हांव म्हाकांच उस्तपांत दंग जातां. तितल्यांत म्हाकां म्हज्या पयल्या 
पस्तकाच्या प्रकाशनाची याद जाली. तेन्ना कोणच त्या पस्तकार उलोंवक 
नासलो. वास्को म्यनिसिपल हॉलांत एका कोंकणी कार्यक्रमाच्या सवाळ्यांत 
जाग प्रकाशनाची कांय पुस्तकां उजवाडाक आयलीं अशें जाहीर केलें. तातूंत 
म्हजेय प॒स्तक आसलें. “मोनी व्यथा' हें ताचें नांव आसलें. म्हर्जे पयलेंच प॒स्तक 
छापून Ag आनी प्रसिद्ध ag ते १९७६ त. हें वरस आसले शणै गोंयबाब 
शताब्दी समारोहाचें. हें म्हजें पांडलिपीतलें पुस्तक छापपाक व्हरपा खातीर 

जागाचे रवीन्द्रबाब केळेकार महम पिरवव्ठच्यान पणजे आयद्लो. तें हैं म्हजे 
पस्तक आनी कितल्याशाच पस्तकां वांगडा प्रकाशीत जातालें. आनी तें 
प्रकाशीत जाता Sa म्हाकां एका वरा पयलींच ह्या कार्यक्रमा सवातेर पावल्या 
उपरांत Host. आनी हांव ते दीस हॉलाचे निम्माणे ओळींत बसलेलों. 
व्यासपीठावयल्यान म्हजें नांव BATHS म्हज्या शेजराक बसलेल्या मनशाक 
कळळें की हांव एक लेखक आसां. हांव ताका वळखनासलों. ताणें ताचे 
कुशीक बसलेल्या मनशाक सांगलें की हो लेखक म्हण. थंयच्यान उठून वयतां 
वयतां तें हांवें हय न्हयशें आयकलें. हांवें वचून म्हजें पुस्तक घेतलें. मागीर 
ओळखीच्या कोणें कोणें म्हाकां हात बी दिलो. म्हाकां बरें दिसलें. हांव एका 
पुस्तकाचो लेखक ही जाणीवच म्हज्यांत एके तरेची स्फूर्त भरता आशे म्हाकां 
दिसपाक लागलें. पूण आयज म्हज्या पुस्तकाचेर तीन लोक उलयताले. आनी 
आयजसावन तीन वर्सा पयलीं म्हज्या मोनी व्यथा' ह्या पुस्तकाचेर उलोवपाक 
मात कोण्ण नासलो. म्हज्या मनांत एक हुरहुर आकुळ पिकुळ जावन येता. ही 
मोने व्यथेची आकुळ पिकुळाय काय कितें अशें म्हाका आयजय दिसता... पण 
प्रकाशना पयलींच दिवाळी अकांत छापन आयल्ली ही नवलिका लोकानी 
वाचलेली आनी ती तांकां आवडलेलीय. तांतलीं चित्रणां सामकीं खरी कशीं 
दिसता अशें कांय जाणांचें मत आसलें. तांतल्या कांय व्यक्तिरेखांक ad 
कित्याक मारुन उड़यल्यांत असोय तांचो एक व्यक्तिगत Tee आमच्या 
भासाभाशेत येतालो. एक दीस रातीकडें हांव पणजेच्यान घरा येतालों. बसींत 
बसपाक म्हाकां आपले वटेन आपोवपी आवाज आयकूक आयलो. तो जंय हांव 
शिकयतालों त्या स्कुलाचो म्हजो हेडमास्टर मिस्टर वाके (मलयाली) म्हाकां 
आपयतालो. ताचे फुड्यांत बसलों. ताणें म्हज्या हातांत मोनी व्यथा पळयली. 
'ओ हो हो.. व्याव आतां तं पराय लेखक जालो.... 'तो खूब fed उलोवन 
गेलो. ताणें म्हाकां सांगलें की एक दीस ही म्हजी नवलिका ताका पराय वाचन 
घेवपाक जाय. समजून घेवपाक जाय. हो प्रसंग उपरांत आयलोय... तो खूब्ब 
खूश जाल्लो हे नवलिकेंतलें सटसरीतपण पळोवन... 'तज्या हातांतल्यान खब्ब 
बरोवन जातलें....' हें ताचें म्हणणें ताचें अनमान आसलें काय आशिर्वाद 

आसलो म्हाकां खबर ना...जें म्हाका कळना ताका आशिर्वाद म्हणं येता काय 
fed होय एक प्रश्‍न आसाच... हय काय ना... !!! 
१३-५-२०१६. 

“वेळ वयता खेळत खेळत आनी खेळत वयता जीण झाडां पेडांत भोंवत 
वारो वाजयत वयता बीण' ती गायताली. तिच्या गायनांत काळाचो जो खेळ 
चल्ला ताचें वर्णन आसा. वारो, वेळ, आनी खेळ हांचो संगम ह्या तिच्या 
उतरांतल्यान फुलत येतालो. स्वर आळयतां आळयतां अचूक भाव उफाळून 
येताले. हें कळप आनी कळोवप तिच्या दर एका आंगांतल्यान सर्वांग सुंदर 
जावन येतालें. तिच्या हावभावांत, तिच्या सवन अस्तित्वात अकस्मात ह्या 
तिगांयच्या मिश्रणाचे सुंदर रसायन जालां आनी तांतल्यान अद्भुत, मन भुलयत 
वचपी अशें fed तरी आकाराक येत रावता असो भास तिचें गाणें आयकतल्याक 
जातालो. अशा वेळार जें दोळ्यांक दिसता त्याय परस आनी feed तरी चड, 
आनीक चड़ दिसपाची शक्त निर्माण जाता. पळयतां पळयतां तिच्या हातात, 
तिच्या बोटांत नृत्य स्पंदनांची सया मारपाक लागता. तिच्या पापण्यांच्या 
फडफडींत व्हांवतल्या पाणयाची तडफड धड़डटा ताची जाणीव आयकतल्याचे 
जाणीवेंत चंवरत वयता. आतां गायिका फकत गायिका उरना. तिचे जिबेतल्यान 
येवपी स्वराकारांतल्यान ती अनादि अशा नाददब्रह्माची सृश्टी करीत वयता. झाडां 
पेडांत भोंबत वारो वाजयत वयता बीण सैमाचे अशीम भव्यतायेंत वाऱ्याच्या 
प्राणाचें बीण वाजंक लागता. .नादब्रह्म ल्हव्‌ ल्हव्‌... परब्रह्मांत परावर्तीत जायत 
वयता आनी आयकत वयतल्या दर एकाच्या शिरत्रातली शिर शिर थरथरत तें 
परब्रह्म आपल्यांत अरसोवन घेवपाच्या व्यापात व्यस्त जाता..... 

१४१-२०१६; 

द काळजांतले कळवळे सोंसंक जमना जाल्ल्यान थंयच्यान निखळन आये 
दक दोळ्यांचे धारेर AT. आपण गळन गेल्ल्यान काळजाक मातशी घटाय आयल्या 
आसतली ह्या वर्सासंकींच्या सांस्कृतिक आनी नैतिकतायेच्या बळार कमयल्ल्या भखशान 
ताका बरें दिसले. भायल्या सवन जगाक आपल्या पारदर्शी आंगार अळार चित्रावन घेत 
ताणें हेवटेन तेवटेन पळयलें. सगळ्यांचीच तोंडां पडलेलीं. अकस्मात भय खचन 
वयची, अशी ही आवतिकाय पळयत रावप ताच्यान सोंसंक जालें ना. आता गालावयल्यान 
गळसणप इतलेंच ताच्या आवाक्यांत आसलें. तें घोऽऽ करतले इतल्यांत ताका दिसलो 
थय आसलेलो एक हारसो. आनी कितें कोण जाणा, ताका ह्या हारशान पिशें लायलें. 
हारशामुखार रावन आपणे आपलें आपल्याकूच दिसनासलेलें रुप पळोवर्चे, अशी एक 
खोल आमर-हुर्हुरे कळ ताच्या सर्वगांतल्यान सळसळून गेली. संवसारांतल्यो सगळ्यो 
संदर अस्तुऱ्यो हाचेर मरता. तसो अस्त्रेच्या आंगार सैमान एक सुंदर न्हय अतिसुंदर 
असो अळंकार घातला. बाकी सगळ्या अळकारांचें मोल करु येत पृण ह्या अळंकाराचें 
मोल करप आजून कोणाकूच जमूंक ना. हाचें नांव लज्जा. आमी सोपेपणान लज 
म्हण्टात. लज म्हटल्यार नेमकेंकितें हाचे विश्लेशण जाणी जाणी केला तें सदांच उणें 
पडला. कारण तातूंत तांची तांची उणाकपणाच चड दिसल्यां. तांच्या उणाकपणाक 
पळोंवचे परस आपणे आपलें रुप पळोवंचें अशें ताका दिसंक लागलें. अस्तृऱ्यांचे 
लजेचें रुप मात खंयच्याच हारशान केन्ना कोणाक दाखयल्ल्याचें आयकिवांत ना. 
दूक... दुकान ल्हवूच आपल्याक हारशामुखार उबे केलें. आपलें निर्वसत्र, आरपार रुप 
पळोवन आनी तातंत alas नितळसाणेचें आनी पवित्र्याचें साम्राज्य पळोवन तें 
अवाक जालें पण हारशाची नदर ताचेर पडटांच तो घळघळ करुन दकां व्हांवयत 
गेलो... हारशाचो हो आकांत दकाच्यान सोसंक जालो ना... ताका कितें करचे तें 
कळना जालें. एक हय न्हयशी निळशी ऊब त्या SH धारांतल्यान उसवत येंवक 
लागली... आनी करतां करतां सगळो आसमंत निळाय धंवटेन भरुन गेलो... आपण 
खय gus ते दुकाक कळना जालें... आनी तें हारशाच्या आकांतांत व्हांवत वचंक 
लाग 


१५-५-२०१६. 


मळब कळी / ३० 


रे? 


सक्कल दिसतलीं पांचवी चार पावसांत भिजून चींब जायत वयतलीं शेतां.. 
तांकां भास दीत ताचें रक्षण करपाच्या झोंकांत हांगा थंय उबी आसलेलीं आंगार 
पावस निथळायतलीं माडांचीं भिरीं आपले आयटीन पळयतल्याचे नदरेक एक 
आनंदाची थाकाय दीत रावतालें... आंबे पणस सांवर ag पिंपळ अशीय 
रुखसंपदा सांगाता आसलीच. थंयचो रस्तो दिसनासलो. पृण थंयच्यान वयतलीं 
वाहनां आनी मनीस जरी मयो कशे दिसले तरी तांतल्यान थंयच्या रस्त्याची 
ओळ बेस बरी मनांत ठसत वयताली. ताच्या फार्टी उबे tag अर्द निळे अर्द 
पांचवे दोंगर जोगी कशे दोळे धांकून थीर आसले. सगळें सैम मळबाच्या 
मायाळ संजीवन पावसाच्या धारानर्तनांत तक्कीन जावन गेल्लेवरी दिसलें. पूण त्या 
सस्य शामल शेतांत दिसतल्या पाच स ओडलायण्या कंड्यां पोनच्यान गितांची 
गोड़ ल्हारां वाऱ्याच्या झोतां वांगडा मदीं मदीं cata, पयलीं कानाक पोशेत 
पोशेत गोड जावन सवन शिरत्रात वयतालीं आनी मागीर अचळय मेल जावन 
काळजात रिगतालीं. त्या गीतांतल्यान परमळत येवपी स्वर मातयेच्या उर्वरा 
शक्तिचो थातो मातो करीत आसमंत भिजोवन उड़यताले. स्वरांतल्या शब्दांचो 
अर्थ समजनासलो, पृण जें समजतालें तें मात अनंत आसलें. तें आनंद धंदीन 

aa... चींब करीत वचपी आसलें.... 
१६-५-२०१६. 

ज्ञानबा तुकाराम... ज्ञानोबा तकाराम.... लाखांनी लोक. भक्तीचो सागर. 
भक्तिच्या सर्वात्मक ओघांत निरासक्त जावन ह्या दोन्‌य संतांच्या नामस्मरणान 
परमतत्व विठ्ठलांत AGI जावपाचो हो हुंकार म्हटल्यार ज्ञानबा तुकाराम... .ज्ञानोबा 
तुकाराम. सात आठ लाख लोकांच्या मुखांतल्यान येतलो हो हुंकार सवन धर्तर 
गाजोवन मळब हालोवन उडयता. कालांतराच्या हड्ड्यार समाज मन मानीत 
आयल्ल्या असमानत्वाचो भंग करुन परात्परात तत्पर जावन वचपाचो हो अभंग 

खीण. मनशां मनशांच्या मोगाच्या अमोघ तत्वांत तह्लीन जावपी हें संत- 
स्मरण-रसायण. मागीर ज्ञानदेवांच्या ह्या पालकी सुवाळ्यांत तुकाराम महाराजांची 
आरत जाता. भक्तीचे आनी समता-समरसता-अनंताचो हो महोत्सव....ह्या 
सवाळ्यांत दर एक दोळ्यात त्या खिणांक दरवळटा माउलीच्या सावलीची 
माया... संतानी घडयकद्ली क्रांती.. माया क्रांती... मोग क्रांती...... कैक 
वर्साच्या असमानतायेचेर जोडलेले हैं जैत... अनंत वर्सांच्या रागा लोभाचेर, 
दुस्वासाचेर जोडलेलें जैत... हैं संतांच्या मायेचे कौतूक पळोवन हरिहर... 
विठ्ठल... रखमाईवर प्रसन्न जावन नाचंक लागता... गाऊ नाच आनंदें....विठ्ठलाच्या 
नाचान सवन परिसराक मृक्तीचो परीसस्पर्श जाता.. ज्ञानबा तुकाराम...ज्ञानोबा 
तुकाराम.... चो जयघोष....त्रैलोक्यांत दुमदुमता...आनी अकस्मात.. चर...चर 
करुन रुवरुव कातरीत वचून शिरंत्रां शिरशिरावन उडोवपी वेदना विठोबाच्या 
सर्वंगांतल्यान सरसरत वयता....कोणाच्या अहंकाराची पिडा... पांडुरंगाचो 
आनंद-रंग कोंचून उडयता.... ज्ञानबा तुकाराम...ज्ञानोबा तुकाराम....च्या 
संजीवन मंत्राचो स्वास कोंडटा....दर खीण त्रैलोक्याचा राणा... विठ्ठल.... 
तळमळीन कसकसृंक लागता...अहंकाराचा वारा न लागो माझ्या राजसा...हे 
भावनेक नावू लागता आनी...विडु वेदनेन परंवत उरता. ..अत्यानंदाच्या परातत्वांत 
वयचे खातीर अहंकार खरवडून उडोंवचे खातीर धड़पडटा.... ज्ञानबा 
तुकाराम...ज्ञानोबा तुकाराम...... 

तो पाडो. ताची नदर पाडी. ताचे AS पाडे. नदरेंत हपापीपणाचें शेण. तें 
शेण खावपाची बळबळीत सवंय लागल्या खंय ताका.... अशी वदंता संवसाराच्या 
वंठां Fan गोठेवनूच आसता खंय. आनी ताणें सदांच तशेंच केलां. नाक मात्शें 
बरें दिसलें, दोळ्यांत मातशें जोगलाचें आगेल झळकलें की हाच्या आंगावयलो 
कांटो सळसळून येता. जितली ह्या कांट्यायी लबलव चड तितल्या ana 


मळब कळी / ३२ 


ताच्या मनांत फुलता रस रंगांचें एक फूल. त्या फुलाक घम्म घम्म परमळ. तो 
लोकांक येत ना येत. पूण हाका मात तो गंध पिसावन घालता. कोणाक कळत 
नकळत तो हो परमळ हुंगत आसता. कारण ह्या गंधाची निर्मिती ताणेंच 
आपल्या कल्पनांच्या मालवजार केली आसता. आनी खरें म्हटल्यार तो असल्याच 
तरेच्या विकृत कल्पनांच्या आकृतायांनी करमेवन Tel आसा. मागीर जळीं 
थळीं ताका तीच दिसता. आनी काळय म्हण अजापूच... काळान ताच्या 
बोल्सांत एक पयशांचें झाड लावन दव्लां. पयशांचें झाड तमी केन्ना पळयलां 
जाल्यार खबर ना. हें पयशांचें झाड जादुई. तें जादू करता. जो जो तें झाड 
पळयता तो त्या पयशांच्या नेमांत घोऽ जाता. आपल्याक दिसलेलें हैं झाड तो 
आनी कोण्णाक दाखोंबक सोदिना. आपल्याक सोडून आनी कोणाक तें मेळत 
हाची ताच्या मनांत सनातन भिरांत. पूण तो त्या झाडा भोंवतणी वथरेत वथरेत 
त्या झाडाच्यो काणयो रचंक लागता. त्यो काणयों आयकतांच आयकतल्याक 
त्या झाडाची लक्तबाय दिसता. ताका त्या झाडाची एक अद्भुत ओड सुरु जाता. 
ताका तें झाड आपलेंच कशें दिसता. काणयांच्या रसाळसाणेक लागून दर 
एकल्याचे जिबेंत झाडाची तस्त करपाची, त्या झाडाचे गण आळोवपाची 
लाळ्च लाळ तयार जाता. झाड सोडल्यार ताचे मतींत आनी दुसरें कांयच 
आसना. आरे तुज्या वंठार फकत पयशांचीच लाळ मरे... अशें कोणेय ताका 
म्हटलें जाल्यार तो नेटान सांगतालो... परो प॒रो म्हाका सांग्‌ नाकांत शाणपणां....हांगा 
दर एकल्याच्या मनात एक पयशांचें झाड आसा..... केन्ना काय रात सरता अशें 
जाता ताका...एकदां फांतोड जाली काय दर एकलो शेंपडी तुटसर ह्या पयशांच्या 
झाडाच्या मोगान धांवत सुट्टा... आनी हांगा मात म्हाकां म्हण्टात की फकत 
हांवूच तांच्यो काणयों झांकता म्हण.... आनी तो...तो हपापी शेण खायरो... 
कोणा ममुर्ख्यांनी हांसपी हास्यवतीच्या तोंडातले लाळेक आपली दाळ खपोवन 
आपलो कार्यभाग ....सादून.... पाडो खंयचो... 

तांबडे गुंज दसणीचें फुल धव्या फुल्ल कुपांच्या मळबांतल्यान मंद गतीन 

5....तो वयता अशें दिसता. आनी PA तर ताच्या तांबड्या रंगाक आनीक 
गडद करुन वयता. मळबाचे फाटभंयेर तें फुल पळयतल्याच्या मनाप्रमाण ल्हान 
व्हड्य जायत वयता वा तें तांकां जाय तसल्या काल्पनिक अवस्थांत्य दिसताले. 
मजा म्हटल्यार एकट्याक दिसता तशे तें दुसऱयाक दिसनासलें. हांव त्या 
दसणफुलांक पळोवपांत HA आसतनाच थंय एक धाकट्लो भुरगो आयलो. तो 
म्हजेकडें आपल्याक कितेंय दी म्हण मागपाक लागलो. ताचे ते लकलखपी 
दोळे ओडलायणे आसले. ताच्या बंठावयली निरागस तांबशी ताची लक्तबाय 
करपाचें आवाहन करताली. धाकटलो भरगो म्हजेकडें कितें मागता काय, 
म्हाकां कांयच कळना जालें. कितें जाय तुकां? हांवें ताका मोगान म्हजे वेंगेंत 
ओडलें आनी म्हटलें. म्हाकां लेप कशें घट्ट दसत ताणें म्हटलें, बाबू, म्हाकां 
ते मळबांतलें तांबडे गुंज दसणी फुल दी पळोवया. ताची अनपेक्षित मागणी 
आयकून हांव उडलोंच. ताका fad जाप दिंवची तें म्हाकां खिणभर कळळें ना 
ld म्हज्या हाताच्या बोटांनी ताच्या केंसांत सांसपिलें. तें भरगें...म्हज्या 
तोंडाक पळयत एक गीत म्हणपाक लागलें..त्या गीतान म्हज्या मनाचें मळब 
उचबळन गेलें.....ताचें गीत आसलें.... 
उल्यांर उले येतात उले पैल पारसन उले 
मन पिशें बसन तांचेर घेता झले घेता धोले 

ताचें हैं गीत आयकून हांव आनीक घस्पलों. हांव खंय झले घेतां काय कोण 
म्हाकां धोल दिता तें कांयच कळना जालें. पण म्हाकां भरण्याच्या दोळ्यांत तें 
दसणफुल दिसले आनी हांव दसणे फुलाचे लंवकते पाकळेर बसन धोल घेतं 
गेलों.... 

म्हजे बोल्सांत आसलेले संवादिनीचो (मोबायलाचो) गजर-गाज (रिंगटोन) 
म्हज्या कानामेरेन पावलो. कोणाचो तरी फोन येता, घे. असोच तो आवाज 
म्हाका संकेत दितालो. ed फोन घेतलो. हॅलो... असो एक कॉमन आवाज 
ad आयकलो. पण ह्या आवाजांत म्हाकां एक नाटकीपण जाणवले. आमी 
नाटक करतात तेन्ना ते ते भुमिकेत वयतात. आनी मागीर आमकां पात्राच्या 
सभावाचे गरजेप्रमाण तशे तशे आवाज काडचे पडटात. देखीक वायटकार 
मनशाचो थकलेलो तशेंच गळसणत वचपी आवाज, एखाद्या क्रर मनशाचो 
लोकांकडे धेकण्यानी उलोवपाचो तशेंच दुसऱ्याच्या मनांत भिरात निर्माण करपी 
आवाज, दुसर्‍याची फकाणां करपी विनोदी वृत्तीचे उलोवप करपी आवाज हें 
सगळें ते ते इफेक्ट निर्माण करपाखातीर मुदम करुन घेंवचें पडटा. तसोसो ह्या 
हॅलोंतलो आवाज-कण म्हाका जाणवलो. आवाज कोणाचो तो हावें वळखलो . 
पण ह्या म्हज्या इश्टाक ह्या कृत्रिम आवाजांत अशें नाटक कित्याक करचें पडटा 
काय? ह्या आवाजांत एके तरेच्या मोटेपणाची जरब ताणें खेळयट्ली. पृण ताच्या 
आवाजांतली ही जरब आयकून म्हजो ताचेविशीं आसलेलो इश्टागतीय आदराचो 
धागो det वयता अशें म्हाकां जाणवलें. ed काय हो निर्णय घेंवक नासलो. 
ताच्या तोंडांतल्यान आयल्ल्या आवाजाच्या धमक-धेंकाच्या स्वरान एक 
सैमिक निर्णय म्हाकां fest. आनी म्हजे मतीत, हाणें आपलो सैमिक आवाज 
कित्याक पयस केलो काय? असो एक विचार गरगरपाक लागलो. कसलो 
प्रसंग हाचेर आयलो म्हण हाका असो कृत्रिमतायेक बळी पड्न सैमिक सहजतायेपसून 
पयस वयचो पडलो काय? ते सहजतायेंत Gah, आयकतल्यांक एक 
आश्वासक घटाय मेळटाली. अहंकारचे हे पतीक कितें म्हणूं येतलें काय? 

आनी खर्‍ऱ्यांनीच आमकां ही पत व्हगडांवची गरज आसता काय? 
२०-५-२०१६. 

मनशांत याद नावांचे एक रसायन आसा. “त्या दिसा वडाकडेन गडद 
तिनसना, मंद मंद वाजत आयलीं तुजी गो पांयजणां' हीं उतरां ज्या मनशाक 
सुचलीं ताचें कारण याद. वडाची याद. तिनसानची याद. पांयजणांची याद. 
ताच्या मंद मंद धपकणाची याद. ती पायजणां धारण करतल्या अस्त॒रेच्या 
पायांची याद. तशेंच तिच्या सवन व्यक्तिमत्वाची परत परत येवपी याद. आतां 
मात्शें हय पळयात, चित्त ज॑य भय नास्तना आनी उन्नत ज॑य मार्थे हाचेंय 
कारण याद. सात लाख गोंयकार आमी य॒ग नवें फुलयतले अंदल्यांत मंत्र जिवीं 
ते फाल्यां उलयतले' हातूंत आमच्यांत नवें युग ना हाची कडक याद आसा, 
आयज आमी seg, fase आसात हीय यादूच आसा. आनी हेच यादींच्या 
मालवजार नवो हावेस आनी नवें युग फुलवपाची जबरदस्त इच्छाशक्त आसा. 
हो यादींचो धागो जाणिवांच्या अनंग तंतनी ह्या सैमान तृमच्यांत आमच्यात 
अल्लद गुंतन घातला. सादो न्हय हो धागो.... हया धाग्यान आमकां अनंतांत 
गुंतून घातल्यात. पयर हांव तुकां मेळपाक आयलों. आनी हांवें तुज्या दोळ्यांत 
पळयलें आनी म्हाकां at जालें. हो धागो... म्हाकां थंय waa दिसना 
जालो....म्हज्या पांयांपोंदसी जमीन गळसणून गेल्ल्यान हांव तळहीण गाळीत 
शेणत वयतां असो म्हाकां भास जालो. तू फुड्यांत आसतनाय हांव म्हाकांच 
ना जाल्ले भशेन दिसपाक लागलें... हांव म्हजे यादींतल्यान विरगळून ना जायत 
agi ही जाणीव कितली भयाण....आतां fet म्हणचे ताचीय म्हाकां याद 

महजो देश स्वतंत्र जाल्यार उण्या उणी सात दसकां जातलीं. देशाची भूय 
आनी देशाची जनता होच खरो देश. आनी जगांत म्हज्या देशा असलो देश 
खयच ना. आनी खंय असलो देश आसा जाल्यार खबर ना. ह्या देशांत घेऽ म्हण 
भासो. आनी संवसारार दर एक भास म्हटल्यार एक देश. इंगलीश लोकांचो एक 
देश. पुर्वगेज लोकांचो एक देश. फ्रेंच लोकांचो देश वेगळो. पूण म्हज्या देशांत 
अशा तरेच्या कितल्याशाच भासांक एकठांय करुन एक देश जाला. हिमाचल 
प्रदेशांत जी भास उलयता ती कन्याकुमारीच्या तमीळ मनशाक मात लेगीत 
कळना तशेंच त्रिवेंद्रमच्या वाटारांत उलयतली भास आसामच्या मनशांक 
कळना. गुजरातचो मनीस fed म्हण्टा तें भारताच्या पूर्वोत्तर वाटारांतल्या 
काशी-गारो भागांतल्या लोकांक कळना तर मणिपूरचे लोक कितें म्हणटा तें 
राजस्थानच्या मनशांक कळना. आनी तरी आमचो देश फाटली ६९ वर्सा जालीं 
एका सार्वभौम छत्राखाला आनंदान नंदता ही एक अजापाचीच भूय म्हणची 
पडटली. इतल्या लोक समृहांक एकठांय घेवन वचपाचो हो अभ्यास संवसारांतल्या 
आनी खंयच्याच राष्ट्राक ना. येदें मोटें ध्येय पेलपाक लागतली ताकद एक भारत 
सोडल्यार आनी कोणाकडे आसाशी दिसना. ती भारतातल्या नेत्यांकडे आसा 
अशें म्हटल्यार तें लोकमत जातलेंच काय ना हें सांग नजो. पूण ही ताकद 
नेत्यांकडे आसत वा नासत पृण ती लोकांकडे मात आसाच आसा. आमी सगळे 
धर्तरेचे लोक एक, अशें म्हणपाची ताकद उबारपाचें रसायन ह्या म्हज्या भारतांत 
आसा. सवन विस्व॒च rest घर म्हणपाचो आनी तें पचोवपाचो अभ्यास 
आमच्याच लोकांक आसा म्हणपाचे पुरावे हांवें सांगपाची गरज ना. आमच्या 
पर्विल्ल्या निरासक्त बिद्वांनानी तें विचारधन आमकां दिवन दवल्ला तें सगळे लोक 
जाणाच. भारतातल्या सामान्य मनशाक हें दिसपाक लागलां. आनी हीच खरी 
महत्वाची गजाल आसा. भारतीय जनता ssl ssl प्रगल्भ जायत आसा. 
आपल्या नेत्यांचे छक्के पंजे तिका कळपाक लागल्या. नेत्यांची संख्या लोकांपरस 
ल्हान आसता हेय आतां लोकांक कळपाक लागलां. नेते तांकां फुसलावन 
दवरतात आनी आपलो सुवार्थ सादतात हेय आतां ताका कळपाक लागलां. हैं 

Sa परायपणान नेत्यांक कळटलें तेन्ना नेते उग्र जांवची शक्‍यता आसा. पूण 
समग्रांकडे हे उग्रतेची दाळ खपपाची ना हेंय तांकां इल्लें इह्लें कळत वयतलेंच 
चित्तो जेथाय भयशन्यो उच्च जेथाय शिर (चित्त जंय भंयविरयत आनी उन्नत जय 
मार्थे) हीच फायच्या धर्तरीय एकत्वाच्या स्वातंत्र्याची व्याख्या आसतली... 
आनी ताचें नियंत्रण करपी धर्तरेचे सवन लोक आसतले अशें म्हाकां म्हज्या 

देशाक पळयत आसतना दिसता... 
२२-५-२०१६. 

है पळय, हो लेख वाच. हो घोटलाचेर आसा. मध्य प्रदेशांतल्या आदिवासींच्या 
रीत रविसांसंबदान आसा तो. ताणें म्हाकां सांगले. आदिवासी. म्हणचें रानांत 
रावपी म्हण ते आदिवासी. आनी आमी feed व्हडल्या व्हडल्या अट्टालिकांनी 
रावपी जणू काय चुनो सिमेंटातल्यानूच जन्माक आयल्ठेवरो दिसता आयकपाक. 
धर्तरी सर्यापासन सुटत सावन कितल्याशाच स्थित्यंतरांतल्यान गेल्या. आनी हें 
आमी सगळेच जाणांत. उदक, जीव अशें करीत करीत रानां वनांत जिवावळ 
वाडत रावली. आनी शेवटाक माकडांतल्यान मनीस उत्क्रांत जावन आयलो. 
होय आदिवासी तमाम वर्साच्या स्थित्यंतरांतल्यान आयच्या सामान्य मनशामेरेन 
पावला. संवसारांतले सगळेच लोक आपापल्या आदिवासी पोंब्यांतल्यान 
आयल्यात. आमचें सगळ्यांचे मृदल थंय खंयच्या ना खंयच्या तरी त्या आदिम 
अवस्थेंतल्यानूच अस्तित्वांत आयलां. पूण ते आदिवासी अशें म्हण्टना आमच्या 
उतरांत तांचे संबंदान जी उणाकपणाची भावना व्यक्त जाहली जाणवता ती 
पळयल्यार, आनी आमी आमकांच ह्या आदिवासांतल्यान पयस काडन आमकां 
ह्या आदिमांतल्यान निखळावपाचो जो प्रयत्न करता तो पळयल्यार आमी हीं 
असलीं फटींगपणा कित्याक करतात काय, असो प्रश्‍न पडटा. जें पयसावप 
आमच्या उतरांतल्यान जाणवता तांतल्यान आमी तांकांय फटयतात आनी 
आमकांय फटयतात हेंच सिद्ध जाता. आनी हें सगळें आमी कित्याक करतात 
तें मात कळना. 
२४-५-२०१६. 

न्हय संथ व्हांवताली. आपल्या रुंद व्हांवत्या पाटाचेर गगन-नीळाय अचळय 
ओडून घेत ती आपले भितरुच धंद जायत वयता काय कितें, अशें दिसतालें. 
तिच्या देगांचेर दाट अटगीं राना. घनगच्च पाचवी चार सस्य संपदा. मन सामकें 
आनंद आनंद जावन वयतालें. मन सामकें तृप्त जावन न्हंयशें व्हांबत वयतालें. 
तें निरासक्त जातालें. समाधानाची सय सर्वांगार निशेवन येताली. तीं थंयचीं 
सगळीं झाडां पळयतां पळयतां अकस्मात सवण्यांचें एक भिरें मळबांत सामृहिक 
अदाकारीचे खेळ करपाक लागलें. तांच्या सामृहिक नृत्य नजाकतीची सामुहिक 
जाण ल्हारांचे लयकारीतल्यान मळबांत खेळत वयताली ती गजाल मनाक 
कातकुल्यो करुन वयताली. आपली नृत्य-खेळय केळयत केळयत तीं मळबा 
पार प..य..स.. प..य..स.. वचत गेलीं. आनी हे वटेन म्हज्या कानार सवण्याच्या 
गायनांचें एक अमर्याद स्वरमंडल फेर धरीत वचंक लागलें. मन मोगाळ स्वराकारांचे 
स्वरब्रह्म म्हज्या रुवारुवार निनादत वचंक लागलें. आनंद-स्पंदनांचो झनन 
झंकार म्हज्या रक्तांतले पेशी पेशींत उचंबळून येंवक लागलो. तांतल्यान एक 
संगीत-सृक्त उतरा उतरांतल्यान आंकरेत येवपाक लागलें... अकस्मात म्हाकां 
म्हजे हाव खंयच दिसना जालें. आनी तेन्ना धाय दिकांतल्या गाजत आवाज येत 
गेले... हांव शेणटकूच जें मेळटा ताचे सारकें खंय धन ना... जें चोरतलें 
म्हटल्यार्य खंय चोरुक गावना... 
पळयात... न्हय संथ व्हांवत वयता.... 
१५-५=९२०१६. 

वतां मोव जायत गेलीं. वत आंग खरपून उडयतलें आनी आंगाक जाळ 
पडटले अशें दिसतां दिसतांच अचानक झळझुळटें थंड वारें तुमच्या घामशेल्ल्या 
आंगाक सर्वय-स्पर्श करतांच मन आनी तन शित्तळ तशेंच शांत जायत गेलें. 
खीणभर मन सामकें निरासक्त जालें. आह... असो एक निरपेक्ष उद्गार हांगा 
मनांतल्यान भायर येता. मन आनी तन शात जाल्ल्याची ती गवाय आसता. ही 
मनःशांत मनशाक खंयच्याच मनशाकडल्यान मेळटा अशें ना. कांय वेळार ती 
आमकां कोणा कोणांकडल्यान मेळटा असो भास जरुर जाता. पूण हो भास 
आसता हें कळटांच आमी त्या भासांतल्यान मुक्त जाता. पयशांच्या बळार 
गिरेस्त मनोवृत्ती हें सगळें कृत्रीमतायेन निर्मपाचो यत्न करता पूण तो सदांच 
अर्दवळणो उछ्लेलो अणभवाक येता. पूण सैम हें सगळें मनशाक आपाप दिवन 
वयता. मनशाक केन्ना केन्नाय सैमान आपल्याक हें feat हाची नात्य आसना. 
असुदाय घडत वयतल्यो ह्यो गजाली मन तृप्त करुन वयता. तृप्ती मनशाक 
निरासक्त करता. म्हाकां केन्ना केन्ना हे निरासक्तेंत एक पूर्णताय दिसता. तर तृप्ती 
म्हटल्यार पूर्णताय. पूण तृप्तिचे तेंगशेर मनीस चड वेळ रावंक शकना. सांज 
जायत आयली की भायर सरन दिसता. तमी पासयेक वयता. मागीर चलतां 
चलतां थकतात. परत अतृप्ती ताच्यांत बळटा. हांतल्यान परत मनतृप्तिचो व्याप 
सुरु जाता. तन मन तृप्त जावचो प्रयत्न करुंक लागता... हो तृप्ती अतृप्तिचो 
व्यापूच मनशाक सातत्य दिता काय कितें...? 


२६-५-२०१६. 

रातभर झेम ना. सगळो लोक सस्त न्हिदला आनी फकत हाव जागो. 
म्हाकांच कित्याक झेम पड़ना काय? हे कुशीर वळत, ते कुशीर वळत जीव 
तळमळटा. दोळे गच्च धाकून. मदीच म्हाकां दुभाव आयलो...हांवें दोळे 
धांकल्या म्हण दोळ्यांत झेम येना काय? अकस्मात तं दिसलें. आनी म्हाकां 
झेम पडना हें हाव अचळय विसरुन गेलों. तं भेंडार कळसो घेवन बांयचेर वयतना 
दिसलें. कित्याक कोण जाणा, तूं उदक भरुन घेवन येतना, वयतना अत्यंत सुंदर 
दिसता. तं तिसां पलतडचं पृण पस्तिसां आलतडचें. शिवाय सैमान तुकां जी बड 
दिल्या ती अशी आंखीव रेखीव आनी सौंदर्य धार्जिण्या दोळ्यांक आपाप कुकार 
घालपी. आनी तजें न्हेसप तर गच्च. ASM आंगावेल्या सकल-ऊच आकारांक 
दृश्य-अदृश्य आकर्शणांचें मखर लायल्लेवरो. तजे सैमिक कमनियतेक तजे 
ताकतिकेचो ठेको कोणायच्याय काळजाचो Sal चकोंव येता असो. तज्या 
मखामळा वयली मन मिरमिरायत वचपी लावण्याची मखमल सौदर्यरताक 
दखल घेवपाक लावपी. आनी तज्या तोंडार रसरसपी रससंवर्धक मंद हास्याक 
फांतोडकिर्णाच्या भाडर रुणझणीची फोडणी... तजी गोरसाण न्हाल्ल्या चाफ्याच्या 
रंगारुय ताण घालपी...आनी तुज्या पायातल्या पैंजणांची अरुण रुणझुण, तनर 
झणझणायत वचपी...तं एका खिणांच्या देठ्ठ्यांतल्यान गेलें...आनी जाणीव 
तारुण्य अरण्याच्या घन-गच्च रुखावळीतल्यान झळझळत वचपी वझऱ्यावरी 
व्हांवत वयती...रात किड्यांच्या किरसाणींत...सपन खिणांत निवळन गेलें...आनी 
रातभर म्हजी हे कुशीवयल्यान ते कुशीर तळमळ... .तळमळ...फांतोडेचे तडीक 

लागसर.. 

पणजे कला अकादमीच्या शेजरा आसलेल्या फुटबॉल ग्राबंडाचेर कसलो 
तरी कार्यक्रम आसलो आनी म्हज्या इश्टाची माणकुली धव मळबांत नदर मांडून 
आसली. ताच्या निमतान हांवेंय म्हजी नदर वयर केली जाल्यार सवण्यांच्या 
Gard एक अद्भुत संम्मेलन थय चलतालें. मळबांत भिरीं येतालीं. सेकंड दोन 
सेकंड तांचे वाऱ्यार भंवर मारपाचे तरा तरांचे खेळ करतालीं. सांज मळबाचे 
गुलाबी फाटभुयेर ते जिवंत थिपके आसमंतात असंख्य खेळ करुन दाखयताले. 
आनी उपरांत कला अकादमीच्या वाटारांतल्या एका झाडांत देंबून थंय अंतर्धान 
पावतालीं. भिच्यार भिरीं येत रावलीं. समार एका अर्द पाउणवराच्या मदेकाक 
कांय ना म्हटल्यार लाख देड लाख सुकणीं त्या झाडांत येवन विलीन जाह्लीं आसं 
येता. तीं खंयच्यान आयल्लीं, खय वचपाचीं आसली काय तीं हागचींच आसली 
तेय खबर नासलें. पण तांचें अस्तित्व तेळटां तेळटां तीं मन खेळोवन उडयतालीं. 
तसो तांचो खेळ तीं सकल मनीस पळोवपाखातीर जमल्यांत म्हण बिलकुल 
करिनासलीं. ती तांची सहज प्रवृत्ती आसली. देखन, ती तांची गरज आसली. 
पूण तांच्या खेळान अचळय तीं आमच्या मनार एक ऊर्बा माळून वयताली. 
सृजनाच्या आयाव देण्यान तीं मन भरुन उड़यतालीं. ही निश्कलंक ऊर्जा, Hall 
आसा. हो निरासक्त आनंद आसा. ह्या आनंदाक सुवार्थाचें आकर्शक प्रकाशचक्र 
ना. पूण निस्वार्थाची परमानंदी धुंदी आसा. हे aed म्हाकां घुंवव्ठायल्लो. ते 
रातीकडें म्हज्या सपनांत्य म्हाकां तीं भिरीं मळबांत खेळ करतना दिसलीं. 
तांतलें एक सवें भिऱ्यांतल्यान सुटून भिरभिरत म्हजे लागीं आयलें. एक दोन 
भोंबताडे म्हजे भोंबतणी काडून तें अनपेक्षितपणान म्हज्या खांदार बसलें. आनी 
ल्हवूच म्हज्या कानांत चिवचिंवलें. स्वातंत्र्यासंबंदान जाणा जांवचें आसल्यार 
ह्या सकण्यांक विचार. तांच्या इतलें बरें आनी कोण्ण सांगृंक शकचो ना. अशें 
कानांत फुतफुतन तें भुर करुन उड्न गेलें....आनी स्वातंत्र्य मळबा इतलें व्हड 

व्हड जायत गेलें...आनी... तें आयजूय व्हड व्हड जायत आसा. 
२८5५९9९. 


मळब कळी / ४२ 





~ 5३ 
राती हांव तिनांक सुमार जागो जालों आनी जनेलांतल्यान येतल्या थंड 
शितळ वाय्यान म्हजेर गारुड केलें. हें an कितलें Hate! तें म्हर्जे सर्वांग 
पोशेवन वयतालें. ताच्या स्पर्शा बराबर म्हज्या आंगातली सगळे तरेची आळसाय 
निखळून वयताली. म्हजे कुडींत चेतनेचें नवें ल्हार ल्हारेत... सर्वगत वयता अशें 
म्हाकां जाणवपाक लागलें. आनी ही चेतना म्हाकां असो पड्न रावपाकूय विरोध 
करताली. हांव सडसडीत उठलो आनी जनेलांत वचून उबो रावलों. इतलो वेळ 
म्हाकां जें वारे मेळळेलें तें पंख्याच्या कृत्रीम वाऱ्यात भरसून येतालें. ही गजाल 
जनेलांत उबो रावतकूच स्पश्ट्पणान जाणवली. हांव त्या शितळ वाऱ्याचे म्हज्या 
श्वासाक पोशण दिवपी शक्तीक भिडत रावलों आनी गड़गंजत रावलों. आनंदाचे 
एक मंद ल्हार Add म्हाकां आपलें अस्तित्व दाखयतालें. तितल्यांत अजाप 
जालें. तो वारो म्हाकां म्हणपाक लागलो, पळय हांव काय तुकां दिसपाक ना. 
पण सैमान तुकां दिसनासलेल्योय गजाली दोळे उक्ते केल्या शिवाय पळोवपाचें 
एक आंग तुज्या मनाक दिलां, जांतल्यान निर्माण जातल्या सर्वस्पर्शी आनंदाचो 
ठेवो तकां लाभता. देखून तकां सांगतां तुकां समजत वयतल्या ह्या आनंदी- 
जाणोत्सवाक धर्माचें दुबळेंपण ना, ताका जातीपातीचें पोतेपण ना, ताका उंच- 
उणाकपणाचें लांडेपण ना. हो विस्व-शक्त-संचाराचो TH जाछ्लो साक्षात्कार. 
जाका ह्या समजाचो उजो लागता तेन्ना खिंणांत्च ताच्यांतल्या सवन उणाकपणांचें 
आनी असमंजसपणांचें निसंटन जावन वयता. आनी तातल्यान उदेता एक 
पावित्र्य. ..तांतल्यान उदेता निर्मळसाण....मन निर्मळ करीत वचपी.... 

आयज ३० मे २०१६. गोंयचे नदरेन ह्या दिसाक भोव म्हत्व आसा. आयज 
गोंयांक घटक राज्याचो दर्जो मेळळो. गोंय एक पूर्ण राज्य ag. जर तें 
महाराष्ट्रांत विलीन जाह्लें जाल्यार ह्या पूर्ण राज्याचो अधिकार ताका केन्नाच 
मेळचो नासलो. तो तसो मेळचो न्हय म्हण महाराष्ट्रवादी गोमन्तक पक्षान खूब 
प्रयत्न केले. म्हणचें महाराष्ट्रवादी गोमन्तक पक्षान आपल्याक हो पूर्ण राज्याचो 
अधिकार मेळचो न्हय म्हणून आत्मघातकी काम ches तें चिंतल्यार आमच्यातल्या 
कांय लोकांचें चितप कितलें उणाक आसलें तें समजूं येता. पूण असल्या 
परधार्जिणे वृत्तीक जाग्यार हाडपाखातीर आनी आपल्याक Hara न मेळ्ळेल्या 
स्वतंत्र अधिकारांखातीर स्वतंत्र प्रज्ञेचे कोंकणी मनीस परिस्थितीकडे झुजले 
आनी महाराष्ट्रवादी गोमन्तक पक्षाक गोंय महाराष्ट्रात विलीन करपाक दिलें ना. 
आपलेच स्वत्व विकूक मुखार सल्लेल्या आमच्या कांय लोकांचें जैत जाल्ले 
जाल्यार कोंकणी मनशाचें राज्य ara अस्तित्वांत येंवचें नासले. आनी मागीर 
भारतीय प्रजासत्ताकात गोंयाक ३० मे १९८७ क जो पूर्ण राज्याचो दर्जो मेळळो 
तो bars मेळचो नासलो. पृण तो आमी व्हगड़ांवक दिलो ना. हेंच तर आमचें 
जैत. हाचेच वांगडा आमचें आनी एक जैत आसा तें म्हटल्यार आमी 
आमच्यांतल्याच कांय जाणांक हो अधिकारुच नाका म्हणपाची घातकी, 
निसंटानी वृत्ती आसली तांकांय आमी हो अधिकार दिलो. गोंयचेर ४५० वर्सा 
पर्तगेजान राज्य केलें. आनी तेय पयलीं गोंयचेर गोंयच्या मनशान केन्नाच राज्य 
केलें ना. आमचेकडें राजाच नासले. काय कोंकणी भाशीक समहाक 
एकाधिकारशाय हो विचारुच पसंत नासलो. घडये आदिरंबा सावनच कोंकणी 
मनशाक लोकशाय हो विचार पसंत आसलो आसं येता. ada गोंयकारांत 
आनी कोंकणी मनशांत राजापणाची अहम भाववृत्ती जागृत करपाचें काम केलें 
तें शणै गोंयबाबान. ताणी हे विशीं खप बरप केलें आनी आपले विचार सजाण 
लोकां मदीं पावयले. विचार जेन्ना खरे आसतात तेन्ना ते आपलें काम करतात 
आनी अंती sda मेळयतात. अंती जैत मेळळेंच आनी दर एक कोंकणी मनीस 
ह्या सपल्ल्या काकणी प्रांताचो राजा जालो. हें कोंकणी प्रकृतीचे ब्हडल्यांतलें 

व्हडलें जैत. ३० मे १९८७ ह्या दिसा सार्वभौम भारतीय प्रजासत्ताकान गोंयांक 
आनी गोंयांतल्या दर एका कोंकणी मनशाक हो राजापणाचो अधिकार दिलो. 
कारण तशे प्रयत्नय कोंकणी मनशान केले. आयज संवसारांतले सगळे कोंकणी 
लोक गोंयाक आपली पण्यभंय म्हण पळयतात. 

३०-५-२०१६. 

ही आमची आर्ची. सिनेमांतली न्हय, खरी. आतां अणभवान पिकलेली. 
तारतम्याच्या भावान लंबकून आयठ्ली. fact सिनेमांतल्या आर्चीक पळेली. 
आनी तिका आपल्या संघर्शाचो काळ येवजलो. निर्णायक समाजमनाचो तो 
इतिहासिक आलेख तिच्या मना सामखारल्यान गेलो. घरच्यांचो तिच्या मताक 
aig! विरोध तिका याद जालो. तिच्या काळजांत तिच्या मोगाविशीचें समर्पण 
समृद्ध जाल्ठे. ताचे मुखार सगळे विरोध अश्शे पेलपाची ताकद तिच्यांत चंवरुन 
आयल्ली. तिणे तिका जातलो विरोध डबल, टिबल घट जावन पेललो. घरांत 
बापायन सांगले, पळय, तूं आमकां तुटले, तजो आमचो कांयच संबंद उरचो ना. 
ताका दिसले, एक व्हडली खोल खोल तळतृटी बीद तयार जायत वयता अशें 
तिका जाणवले. आमचे आर्चीक तशी अपेक्षा आसलीच हाची. पृण ताणें आंग 
काडलें ना. ताची आवय ताच्या सांगाताक आसली. आवय सांगाताक आसल्यार 
मळब उंचायेचें दुःख अश्शें झेलं येता अशेय ताणें अणभवलें. ते भायर धाकले 
भयणीचे मायेची ऊब ताका FAR ताण येंवक दिनासली. एक दोन भावाचो 
मोनो पालव ताचे भिरांतेचें पोल करपाक पुरो आसलो. जे दीस लग्नविधी 
थारयछ्ले ते करपाक भायर सरचे वेळार बापृयच पयलो गाडयेंत बसलो. ताणें 
कन्यादान केलें ना. घडये ताचो विधींवयलो पोको विस्वासच उडलो आसू येता. 
ताणें अंतर्तळाच्या कळवळ्यांनीच तिचें कन्यादान मनःपूर्वक केल्लें आसं येता. 
ताच्या ह्या तोलाचें मोल समजुपाक सगलेच चुकले आसं येतात. आनी सगळे 
सामाजीक मनांचे सोपस्कार जातकूच बापायन जांवयांकडल्यान आपले धृवेची 
काळजी घेवपाचें वचन घेतलें... विरोध विरोध म्हण आरड मारप आनी 

बिनविरोध मनभर केळयत वचप... अशे मनांतल्यान उत्क्रांत जाल्ले बाप॒यय 
आसतात... आनी त्या खिणांक आमी तांची वळख घेंबक, ताच्या मनाची 
अर्चना समजन dah, ताचे आर्चीक समजन घेंबक घस्पतात... 

एक मात खरें की मोटेपणाच्या समजाचें पोकेपण समजुपाचें केण आपलेच 


ब॒नयादींत आसता.. 
३१-५-२०१६. 

दिसभर घालमेल. हो घाम घाम fim. आनी चिक चिक आंगाचेर ही 
घालमेल अशीम... मात्शें हळक नव्ठखशें वाऱ्याचे लहार आंगार झळझुळून 
वयतना जें सर्गसूख Ug फुलवातीवरी खिणा खातीर चंवरत वयता आनी चवरतां 
चंवरतांच करपून वयता अशी ही घालमेल. आनी ही झुळझुळ रुंवा रुवावयल्यान 
खेळत वयतना जर कोगळाचें गगन कवन आयकूक येत जाल्यार खिणभर 
घालमेलींल्यान सुटलेल्याची जाणीव जाता. आमचो दाय तर भेणाक फकत एक 
वालो गुठलायता. ताचें तामूस Sh घणघट्ट आंग आजून आंगांतले पीळ आनी 
वळ साबाळून आसलें. तो मनांतल्या मनांत पुटपृट्टा, जाण कोण, मळबाची कड 
केन्ना ओली जातली काय आनी दारामुखावयल्यान थार मोनो जावन गेल्लो आनी 
धार अंतर्धान करुन गेल्लो अमृत व्हाळ केन्ना व्हांवक लागतलो काय? दायचीं 
उतरा आयकून मन कित्याक मिडमिडटा तें मात म्हाकां केन्नाच कळक ना. हांवें 
ताका एक दीस fag, दाय..उजो खूब जाता... हें खमीस काडून उडयन 
दिसता...आमी झरीर या रे..? ताणें रोकडेंच म्हणचें, चल चल या.. बरी याद 
केली da. ही घालमेल कशीच सोंसंक जायना. एक कर, आका कडल्यान चार 
आंबे घे थंय खावपाक. ताचीं उतरां आयकून म्हाकां बरें दिसलें कारण म्हाकां 
आंबे आवडटात. पूण हांवें ताका वयलेवयर म्हटलें... दाय आंबे कित्याक ?...तर 
ताणें म्हाका सांगले की हांवें ताणें सांगलां तितलेंच करचें. आमी जेन्ना झरीच्या 
थंड उदकांत देंवले तेन्ना ताणें दोळे बंद केले. व्हांवत्या उदकाची धार आंगातली 

` गरमी अचळय कोंचून घेताली. भायर वत घेऽ म्हण पिकून भगभगतालें. आमी 
ज्या वाटारांत पाणयात देंवछ्ले तो झरीचो भाग आंब्यांच्या शितळ सांवळ्यांतल्यान 
ब्हांवतालो. दायन म्हाकां सांगले, ही सयभोंवतणी पातळळेली पांचवी वनरायूय 
मनाक आनी आंगाक शितळ करता आं, आनी आंब्या आमल्यांची आमस 
गोडसाणूय आमचे घालमेलीची लय मंद मंद करीत वयता. आमी झरीच्या 
पाणयांत थं...ड जाताले आनी आमचे शितळसाणीक तळशितळ करीत aah 
कोगळाचो गळी... आमची घालमेल केळयतालो...आनी कुशीचे साखर 
आमलेच्यो आमल्यो पड...पड.. करुन वाऱ्याच्या थेक्यार पडटाल्यो. तांचो 
आमस मंद WAS झरीच्या आनंद-न्हाणाची पत वाडयत वयतालो... आनी 
आमची घालमेल...त्या अप्रुप आसमंतांत झुळझुळ व्हावून वयताली... 
१६२०१६, 


४७ 


शाळा म्हटल्यार गिन्यानाचें घर. अशें सरान म्हटलें आनी विजयाची 
सरावयली नदर आनी sgl गडद जाली. ताका सराक एक प्रश्‍न विचारचोसो 
दिसलो. पृण सर आनी कोणाकडे तरी पळ्यतालो. सराच्या दोळ्यांक दोळो 
मेळनासलो. जो मेरेन नदरेक नदर मेळना तो मेरेन प्रस्नाची खराय ताच्या मनात 
कशी देंबतली आनी ती तशी देंवली ना जाल्यार जापेंत खराय कशी येतली, 
अशा विचारांनी विजय व्यस्त जालें. इतल्यांत सराची नदर ताचेवटेन घुंबता अशे 
ताका जाणवलें. ताणें हात वयर केलो. हां विजय, किते जालें, कितें प्रश्‍न 
आसा? सरान म्हटलें. हें विजय म्हटल्यार विचित्रच. fad विचारीत, कांयच 
कळना. आनी हाच्या प्रश्‍नाची जाप feat feat आमचेरुच हारपाची पाळी 
येता. अशे विचार सराच्या मनांत उदेत गेले. सर, शाळा म्हटल्यार गिन्यानाचें 
घर. म्हटल्यार शाळा हें गिन्यानाच्या आदारान बांदलेलें घर. At मातयेचें घर, 
fa घर, अशें काय fed? काय गिन्यान जय रावता तें घर? काय 
गिन्यानाची रास भरुन दवरपाचें लॉज कशें बी? शाळा म्हटल्यार गिन्यानाचें 

घर. हैं वाक्यच अपर्णशें दिसता सर! विजयान सराक म्हटलें. सराक मनांतल्या 
मनांत घाम आयलो. इल्लेशें विजय ताका आवडटालें. पूण ताचे जिबेक तो 
भियेतालो. ताचे जिबेववली सरस्वती fad उलयत ताचो अदमास ताका 
मेळनासलो. बर्‍याच wares दिसलें की विजयान तांच्याच मनांतलो प्रश्‍न 
विचाछ्लो. पण विजयान प्रश्‍न विचारुंक नासलेलो जाल्यार मात हो प्रश्‍न तांचो 
आसचो नासलो. हें सगळें स्कुलाच्या भायर आसलेल्या एका आंब्यापोंदा बसून 
शिकप age. तसो हो वर्ग पांचचेचो आसलो आनी विजय वर्गातले हुशार भरगें 
आसलें. एक आठवेचें भरगें व्हिक्टोरिया मात्शें पयस उबे रावन हें सगळें 
पळ्यतालें. व्हिक्टोरियाक विजयाचें कौतुक दिसलें. तें स्वता हुशार आसलें. 
पूण विजय ताका fast लावन गेलें. इतल्यांत पिरयड सोंपल्याची शिटकावणी 
ठण्ण ठण्ण असो आवाज करुन घांटीन दिली. सराक मात्शें सूऽ जालें. ताणें 
विजयाक तुज्या प्रस्नांच्यो जापो तुकां फुडल्या तासिकेंत (पिरयडांत) मेळटल्यो 
अशें सांगले. सगळी भरगीं उठलीं. आनी तितल्यांत व्हिक्टोरियान धांवत वचून 
विजयाक घट्ट ag. विजय तूं मगो म्हजी भयण आसूंक जाय आसले. तुजी 
हुशारकाय तस्त करपासारकी. अशें म्हणत व्हिक्टोरियान विजयाक घट्ट धह्लें. 
सर हें सगळें पळयतालो. ताणें मतींतले मतींत कपलार हात माछो. हरशीं ताका 
खऱ्यांनीच कपलार हात मारीन दिसतालें. कारण विजया ही व्हिक्‍टोरियाची खरी 
भयण आसली. विजयाची आवय हिंदू आसली आनी ती व्हिक्टोरियाच्या 
बापायची बिनलग्नाची हिंदू बायल आसली. पूण व्हिक्टोरियाक हें खबर नासलें. 
ही सगळी खबर जे वेळार व्हिक्टोरिया आनी विजय ह्या दोगांकूय कळटली तेन्ना 
गिन्यानाचें कसलें मोड येत तें कळचें ना. पूण अशा वेळार शाळा म्हटल्यार 
गिन्यानाचें घर, ह्या वाक्याचो अर्थ विजयाक समजावपाक कितलो कठीण 
आसा तें येवजून सराची तकली भिरभिरपाक लागली. 

२-६-२०१६. 

हांव तुज्या कॅबिनांतल्यान भायर Agi तेन्ना म्हज्या मनाचे तीन तेरा कुडके 
Tg. खरें म्हटल्यार म्हजें मन घट आसले. कुडके कुडके जाल्ठे ते म्हज्या मनांत 
वस्तेक आसलेल्या विचारांचे. केन्नासावन तरी हे विचार म्हज्या मनांत आसात. 
आनी ते वगीच म्हाकां म्हजेचशे दिसतात. ते सगळे विचार म्हज्या मनाचो उपेग 
एके कुडीवरीच करताले. आतां विचार खूब जायत गेले. बरोच काळ ते थंय 
आसल्या कारणान ते कुडीक गुदांव म्हटल्यार सामकें मुदयेर थीक शें बसतलें. 
तर तुजेकडें जाल्ल्या संभाशणान म्हर्जे मन आनी म्हजे विचार हे संबंदान 
थंडपणान मनन खणन जालें. आपलें, नीज अशें हाव जायतें कितें समजतालों 
म्हज्या विचारांक. पृण थंय सामकें नीज आपलें म्हणपा सारकें कांय ना हेंच 
म्हाकां जाणवलें. मनाचो विचको जाल्ल्यान हांव संवसाराक नव्यान पळोवपाक 
लागलों. चलतां चलतां म्हाकां जाणवलें की आसमंतात आसलेलो थंड वाव 
मात्सो नेटान व्हावपाक लागला. तो आपलेपणान म्हजे पोले पोशेंवक लागला. 
आनी संवसारांत आपलें आंग दाखयनासतना संवसाराच्या प्राणाचे आनी सवन 
जिवावळीच्या हालचालीचें नियंत्रण करपाचें सर्वंगी काम करपी वाऱयाचो 
म्हज्या गालांर जावपी लक्तबायेचो स्पर्श वेगळ्याच स्वर्गांत घेवन गेलो. विचारांचे 
तीन तेरा कुडके जाता थंयसल्ल्यानूच नृतन जाणिवांचें एक नवें पर्वय सुरु जाता 
होय एक नवो सोद.. नवी जाणीव आसली... आनी मनांत उतरा उदेत गेली... 
अनंग तं...अनंग हांव...विश्व कर्म करु येता दाखय नास्तनाच ....अनंग त्‌ं.... 

अनंग हाव.... 
३=६= ९०११. 

आयचो दीस धांवत धांवत वयतलोसो दिसता. ताणें म्हाका सक्काळच्या 
साडेतिनाक उठोवन घातला. कामाची चणचण आसली की तुमकां न्हिदून 
रावचेंच पडना. तमी बरोब्बर टायमार जागे जातात. हांव तस्सो जागो जालों. 
हांव जागो जालों म्हणप कितलें खरें तें म्हाकां खबर ना. म्हाकां जाग आयली 
म्हणप चड बरोबर दिसता. मन आनी शरिराचो कसो fed मेळ घडटा कांय 
खबर ना. पृण परिणाम असो जाछ्लो खरो. म्हजो लेख अर्द बरोबन जाछ्लो. अर्द 
बरोंवचो आसलो. तो सकाळच्यान चालीक लागलो. आनी पुरायूय जालो. बरें 
दिसलें तो प्राय जालो तेन्ना. लेख कोंकणींत नासलो, न्हय मराठींत नासलो तर 
चक्क हिंदीत आसलो. आनी म्हज्या मताप्रमाण लेख बरे तरेन बरोवनूय जाछ्लो. 
उदकाचेर आसलेलो लेख मनशाच्या मनाचेर, देशाच्या मनाचेर तशेच समाजाच्या 
मानसिकतेचेर उजवाड घालीत वयतालो. साडे तीन ते साडे स मेरेनचीं तीन वरां 
हांव एका वेगळ्याच विश्वांत आसलों. संकल्पनांचे जग, ऊर्जेचें जग, हेरांच्या 
मनाक स्पर्श करपाचें साधन निर्माण करपी जादुई जग. म्हज्या उतरांच्या स्पर्शान 
जेन्ना कोणाचें तरी मन स्पंदित जाता आनी मागीर केन्ना तरी तें मन म्हाकां मेळटा 
तेन्ना आनंद-पर्मळाचें जग निर्माण जाता. सैमान ह्या fava संचार करपाचें 
बळगें दिलां. थंय वचपाक आनी कोणाच्या आदाराची गरज लागना. आनी एक 
गजाल सांगची दिसता ती म्हटल्यार म्हज्या अस्तित्वांत ७० % बयर उदकूच 
उदक आसा. संवसारांतले दर एके वस्तीत उदक अशेच तरेन भट्लेलें आसा. त्या 
उदकाचेर et कितें बरोवप! तेंच तर म्हजेकडल्यान बरोबन घेना मं... ? आनी 

हांव परत त्या संकल्पांच्या विश्वांत एकरुप जालों. F 
¥-G= २०१% 

हांव थंय पावतलों तेन्ना थंय कितें परिस्थिती आसतली ताचें चित्र हांव 
मतितले मतींत चित्रायतालों. थंय चल्लेल तमाम आवाज म्हाकां आयकूंक 
येताले. आनी ते कोणा कोणाचे आसा काय, ताचो हांव अदमास घेतालों. तशे 
थंय आवाज खूब तरांचे आसले. पृण कोण तरी एकटो मोट्यान उलयतालो तो 
तुमचें मन वेधून घेता. मायकाक लागून ताचो आवाज तसो खूब बदलून गेलो 
आसता. च्युइंगम तुमी सगळ्या वाटांनी सारके ओडीत गेल्यार तें मुळच्या 
आकारांतल्यान सुट्न एका वेगळ्या आकारांत Wag आसता हाची जाणीव 
जशी तमच्या संवेदनशील मनाक जाता तशी जाणीव म्हाकां जायत वयताली. 
ह्या आवाजाची आवतीकाय सूज आयल्ठेवरी दिसताली. म्हटल्यार Gad अवस्था. 
तुमकां आवाजाची ही अस्वस्थ अवस्था नाकां आसता. तुमी मूळ आवाज 
सोदतात आनी तुमचे मुखार येता तो बदल्लेलो, मूळ रुपांतल्यान भायर पडलेलो 
आवाज. खंय गेलो काय मूळ आवाज? ह्या तुमच्या प्रश्‍नांचे तुमकां सोडून 
आनीक कोण्णाक पडलेले आसना. कारण ते सगळे एका सामाजीक संगनमताक 
बळी गेल्ले आसतात. आनी तें तांकां खबर नासता. समाजमताच्या ह्या लेपाक 
लागून तांचेय आवतिकायेंत बदल जाला हें तांकां कशें कळप?....ते एका 

वेगळ्या कळपांत पडल्यात हें तांकां कशे कळप? 
९२१6. 

हांव कला अकादमींत येतां थंयच आसा इतल्यांत म्हजी संवादिनी (फोन) 
वाजली. जो नंबर तिच्या पटलाचेर आयलो तो बिनवळखीचो. ते भायर जो 
संवाद आयकूक्र आयलो तो आसलो एके अस्त्रेचो आनी आवाज अस्पश्ट 
आसलो. हांव कला अकादमीत आसा इतकें तिका कळ्ळे आनी आपुणय 
पावलेंच अशें तिणें म्हटलें. तितल्यांत म्हाकां नमस्कार करपी एक मनीस 
दिसलो. कांय मनशांच्या घोळक्यांत तो थंय बसलेलो. तकलेक उत्तराखंडांतल्या 

लोकांच्या माथ्यार आसपी तोपी ताणें घातलेली. नाटकां फिल्माकडें संबंद 
आसपी हो मनीस म्हजो इश्ट्च आसलो. सद्याक मथुरेक आसता. ताणें ताच्या 
सांगात्यांक म्हशी ओळख करुन दिली. म्हण्टा म्हणसर टायम्स ऑफ इंडियाचो 
फोटोग्राफर test इश्ट दिसलो. तो म्हर्जे फोटो सेशन करचो आसा अशे ताणे 
म्हाका सांगलें. तो सांगता आसतनाच जे अस्तुरेचो निकतो फोन आयलो ती 
म्हजे सामकार दिसली. तीय टायम्स ऑफ इंडियाची प्रतिनिधी पत्रकार आसली 
आनी मागीर आमी तिगांय अकादमीच्या प्राकारांतल्या मांडवीच्या लागसाह्लया 
झाडांच्या सांवळ्यांत बसलीं. आनी मागीर आमचो वार्तालाप सुरु जालो. प्रश्न 
आनी ताच्या अनुशंगान जापो असो व्याप सुरु जाल्लो. जापो म्हाकां दिंवच्यो 
आसल्यान हांव एखाद्रे घटनेक धरुन काळान म्हजे भोवतणी निर्मिल्लें अद्भुत 
विश्व म्हजे जाणीवेंतल्यान व्यक्त करपाचो प्रयत्न करतालों. हांव काळाच्या 
तमाम तासांचो, ताणे निर्माण केल्लया ऊर्जचो, ताच्या सांगाताकूच म्हजे यादींचो 
आनी म्हज्या सैभोंवतणच्या लोकमनाच्या सामाजीक धारणांतल्या यादींचो 
संदर्भ आनी संपर्क ह्या सगळ्यांच्या मेळांतल्यान हांव म्हज्या वक्तव्याक आकार 
दीत बयतालों. आनी म्हजे सामकार म्हर्जे वक्तव्य आयकत बसलेल्यांच्या 
दोळ्यांत पळयत हांव कितलो मेरेन तांच्या मनांत देंबता ताचो अंदाजय 
घेतालों. तांच्या शरिराच्या तमाम हालचालींतल्यान तांकां जाणवत वयतलें 
आनी भावत वयतले म्हजें वक्तव्य म्हाकां परावर्तीत (रिफ्लेक्ट) जाल्ले पळोंबक 
मेळटालें. मदीं मदीं जातल्या प्रस्नांच्या हुंकारांतल्यान म्हज्या भुतकाळीन 
जाणिवांचे उत्खनन जायत आसलें. आनी तांतल्यान feed fet भायर सरत 
Tact. मागीर मदीं एक फोटो सेशन जालें. ह्या म्हज्या फोटोग्राफराक वत आनी 
सांवळ्याकडें झोंबी घेत आपल्या आपल्या उददिश्टामेरेन वचपाची जबर इच्छाशक्त. 
आपल्या कामांत आपलें सगळें मन केंद्रीत करपाची ताची वृत्ती म्हाकां खूब 
आवडटा.. जाणिवांच्या सुंदर आनी अतिसुंदर केणांत खेळोवन हाड़पी ही 
चिन्मयी सांज म्हज्या काळजांत घर करुन गेली. 


६-६-२०१६. 


मळब कळी / ५२ 


Ot 


दीस.... ते दीस धीस कशे लखलखपी आसले. रंद्रा GR आनंद-चंद्र 
कोरांथन घालपी आसले. ते दीस अमरपिक्या दिखाचे आसले. सगळ्या 
शिरंत्रांक मंत्रावन उडोवपी आसले. आशाडांतल्या पावसावरी ते दीस मनाक 
सर्वय वटयां दाटून खेटून येवपी आसले. त्या दिसांतली फांतोड तुज्या मंद 
हांशाच्या घोड्यार बसन धड-दौडत येताली. तिच्यांत तज्या तेज, तीख आनी 
जवान हालचालींचो स॒वाळो किल्लुन येतालो. ते दीस तुज्या नावान मिरयत 
येताले. मनार मिरमिरसाण खेळयत वयताले. आनी मनांत दीस दिसभर तज्या 
स्वासांचो परमळ घमघमत उरतालो. 

त्या दिसांतल्या पावसाक ast पिशें लागतालें. तो केन्ना तज्या लागोळ्या 
वागपाच्या धाग्याक धरुन झिगमिगत रावतालो तर केन्ना तुज्या मोगाळ धुंदीवरी 
रमा-र्मा करीत पडटालो, तर श्रावणांत जाल्यार तं आत्तां हांगा, आत्ता ना 
असले आपालिपे वरी आसतालो. तर केन्ना तुजे नदरेंतले चमकेवरी वत कसो 
चकचकतालो तर केन्ना दोळ्यांतल्या दुकांवरी अकस्मात दुखोवन वयतालो. 

आनी त्या दिसांतले ऋत....हुतहुते जावन तुकांच केळयत वयताले. वसंत 
तर तज्या गालांवयल्या फुलांच्या रंगान रंगत येतालो. तुजे चालींतलो तोल 
आसमंतांतल्या सैमांतल्यान फळादीक करतालो. ग्रीष्म तर तज्या नखन्यांवरी 
खर खर....कोणा कोणाच्या परुषार्थाक घाम काडीत वयतालो. वर्षेचें रुप तर 
तमी पयलेंच पळयलां... शरद... तो तज्या आनंद मग्नतायेचो रुपकार जावन 
येतालो. आनी हेमंत तजे लजेवरी आंग चोरुन शिरशरतालो...अंती शिशीर 
तो तर तजे बेजार वृत्तिची आवृत्ती करीत पान पान झडयत रावतालो 

अशे ते सगळे दीस ad तज्या नांवार कशे करुन cagal तेंच म्हाका 
कळना... 

न्हिदेच्या आवरणांतल्यान हांव अचळय भायर आयलों. एका जडसाणिंतल्यान 
हांव सहज अवस्थेंत agi. म्हज्या कानांर पयस खंय तरी सुकण्यांच्या 
फांतोडसंगीताचो जलसो चल्लेलो ताचे साद मंद मंद स्वर-झंकार निनादूंक 
लागले. सांगाताक मदीं मदीं आनीकूय पयशिह्लूयांनसन मेघांचें हय न्हंयशें गर्जन. 
हांव हांतरुण सोडून जनेला सरीं गेलों जाल्यार फांतोड-फिक्या-उजवाडांतलें सैम 
सामकें ताजें जावन पावसाची वाट पळयत उबें आसलेलें दिसलें. मदींच एके 
खांदयेवयल्या पानांत वाऱ्याची हालचाल जाणवताली. स्थीर अवस्थेपरस हालती 
धोलती अवस्था मनाक एक वेगळोच गोड आनंद आनी थाकाय दिताली. 
करतां करतां सवन सैमांत वारो घोसोळ घालंक लागलो तेन्ना तांतल्यान भायर 
सरतले सळसळट्या आनंद-चैतन्याचे तंत्‌ म्हाकां आपल्या रस्मी बंदांनी बांदून 
घेतां घेतां म्हज्या अस्तित्वाचे स्तवन गायत गेले आनी मागीर हांवृय तांच्या 

ह्या लक्तबायेच्या Hea वनांत भिरभिरत रावलों.... 
CERO 2. 


OY 


अकस्मात सामकें माथ्यार कोणे तरी आकांताळो फार पेट केलो. अख्खें 
मळब कर्ण कर्कश विद्रप आवाज करीत tea कांचन घालीत तशेंच सवन 
संवसाराचे कान आनी काळजां धडूडायत एक शक्त भायरसन येवन आमच्या 
शरिरात घुसन सवन शरिराचो थर थर उलांडीत अतिवेगान पयस वयतना 
जाणवली. काळजाच्या अंतर्तळांतल्यान भिरांतेची एक शिळकी कच्च करुन 
उसळून आंगभर जायत गेली. मन शिरशिरायत वचपी हें संवेदन. खिणभर मन 
आनी कूड एकामेकां सावन खब पयस, खबच पयस पावल्यांत अशें fad 
आनी काय खिणांनी सगळें जाग्यार आसा थंय तश्शें आसा अशें जाणवलें 

ही खबर भर दनपारची. पण भायल्या सैमाची आववीकाय मात सामकी 
आमोरेचीशी. कांय वर्सा फाटी एका खग्रास गिराणा दीस अशी स्थिती भर 

दनपारांच जाह्ली. ते वेळार आकाशांत कांय नक्षत्रांचेय दर्शन जाल्ले. पूण बाकी 
सगळें सुके सडसडीत आसले. आनी हांगा तर एक तरेची शितळसाण आनी 
गडद ओलसाण आसली. सगळ्या शरिरांत खळखळन एक मळमळ संचार 
करोत वयता अशें शिरशिरत जाणवतालें. खिणांतूच हें सगळें म्हज्यांतल्यान 
ओंकून भायर वयतले आनी उपरांतूच हांव ह्या सगळ्यांतल्यान अचळय सुट्ठलों 
अशेंय दिसतालें. नवे शक्तीक कोमन्यो फोडपाची सैमाची तयारी चल्लया असो 
आभास हांगचे दर एके वस्तिंतल्यान दिसतालो. हें तर जाणिवेचेंय एक अजीब 
रसायन आसलें. हांगा आतां पांचव्या पात्याच्या लुसलुशीत नवक्त्रव्व्या कोमरेच्या 
आगमन उत्सवाची जय्यत तयारी Aga हें जाणवतालें. आनी ते खातीर ह्या 
नवपात्याच्या स्वागता खातीर म्हर्जे Fa रुव तत्पर जायत आसा हाचेंय दर्शन 
म्हाकां जालें. 

जोगलांचो लखलख, चकचक...काळ्या निळ्या गच्च कुपांनी भल्लेल्या 
मळबार खिणाखातीर जेन्ना दोन दोन जोगलांचें जुगल नृत्य जाता तो चमत्कार 
उतरांत अविश्कृत करपाक गणपतीकडें तरी जायत काय ना असो एक दुभाव 
मनाच्या अंतर्पटलाचेर उदेवन वयता. आनी मागीर हरंदारोंच्या पावसाचें संथ 
लयेंतलें हरिभजन सुरु जाता. वादळी वारी घरी घातलेले वरी घंवघुंवपाक 
लागता. वातावरण कूंद जाता. आनी ह्या वेळार कोण तरी काजबियों भाजता 
ताचो दिखाळ गोड्स जिबलेक चवताळून उडोबपी धंद सुग्रास परमळ सवन 
आसमंत चक्रावन मनांत निस्तत वयता..... 
९-६-२०१६. 

ताचो पत्तो म्हजे संवादिनींत (मोबायलांत) आसलो. तुमकां अजाप दिसतलें 
की हांव मोबायलाक संवादिनी कित्याक म्हण्टां काय म्हण? तशें कारण सदें 
आसा. संवादिनी म्हटल्यार संवाद करपी. संवाद सादून दिवपी. संवाद करपाक, 
संपर्क करपाक आदार दिवपी. तशें मराठींत पेटयेक संवादिनी म्हण्टात. हातत 
हाचो अर्थ are दिवपी असोसो आसा. संवाद जावपाचो अर्थ हांगा लागना 
अशेंय जाल्यार ताणून म्हणं येत. पूण मोबायला खातीर मात संवादिनी हें उतर 
सामकें मुदयेर थीक शें बसता. आनी मोबायल ह्या इंग्लीश उतरा संबंदान 
बारीकसाणेन चिंतूंक गेल्यार संवाद, संपर्क सादपाचो मात लेगीत धागो ह्या 
उतरांत दिसना. मोबायल म्हटल्यार एक वस्त जी उखलून वा उबारुन एका 
जाग्यावयल्यान दुसऱ्या जाग्यार oes येता. हे अवस्थेंत Aah खंयचेय वस्तीक 
मोबायल म्हणं येता. ह्या मोबायलांत संवाद, संपर्काचो मात लेगीत धागो ना. 
आनी तरी हे सगळे अर्थ इंग्लीशीन ताका दसयल्यात. आनी आमकां मोबायलाक 
संवादिनी म्हणपाक लज दिसता. आसं. 

तर म्हजे संवादिनीक अकस्मात कितें जालें खबर ना, म्हज्या इश्टांच्यो यादी 
हांवें तिच्या मनांत आंकड्यांनी गंथन caged त्यो थंयच्यान नाच्च जावन 
Tgal दिसल्यो. आयज काल सवन संवसार आपल्या मनाचो याद धरपाचो 
धागो ह्या संवादिनीनी घालून दवरतात. हाता तोंडाकडे आसलेलो संपर्क 
सामको कर्पन गेल्लो. एका खिणाक म्हाकां कितें जाता तें कळळेंच ना. तो म्हजो 
We आसलो. बरेच दीस जाले तो म्हाकां मेळंक नासलो आनी ताका म्हाकां 
गरजेन मेळचें आसलें आनी जिस्त ह्याच वेळार हो याद-अंधकार उपरासलो 
हैं स्मरण-मरण म्हाकां कोंताक येवपाचें ना अशें म्हाकां दिसलें. हांव संवादिनीच्या 
थळाव्या कार्यालयांत वचून तांकां संवादिनीसंबंदान निर्माण जाङ्ली अडचण 
ताका सागली. तांच्या ह्या विशयांतल्या फिशाल मनशान संवादिनी पळयली 
आनी म्हाकां सांगलें की संवादिनी बरी आसा. हिचे कुडीक कांयच जावक ना 
पृण मन-स्मरणाच्या अंतरआंगांत कांय बादिकार उपरासल्यात आनी ते सुटावे 

जातले. पण ते सुटावे करपाच्या व्यापांत हांतले यादीचे कांय दवे निखळन 


वचपाची शक्यताय आसा. हांवें म्हटलें, बरें आसा. निखळून वयतल्यो यादी 
परत गंथून घेंवच्यो पडटल्यो. संवादिनी सारकी जाली. आपलें काम बरे तरेन 
करपाक लागली. आनी म्हाकां याद जाली की एका दिवाळी अंकांत ह्या 
म्हज्या इश्टाचो लेख आसा आनी थंय ताचो पत्तो आनी संवादिनी-अंकूय 
आसा. दिवाळी अंक हाताकडेंच आसलो. तो काडून हांवें तात्काळ म्हज्या 
इश्टाकडें संवाद सादलो. 
२२९६ 
संवादिनींत = मोबायलांत; याद-अंधकार= याद वचप, याद ना जावप; 
स्मरण-मरण = याद वचप, याद ना जावप; मन-स्मरणाच्या अंतरआंगांत = 
सॉफ्ट वेअरात; 


58 


आयज उशीर कसो जालो काय? ना, उशीर खंय जाला तर! सैमाक उशीर 
बी कांयच जायना. तें आपल्याक जाय त्या वेळार जाय तें काम सैमिक तत्परतेन 
करता. उशीर, वेगीं, बेगीन असल्या उतरांचें जाळे मनशान आपले सोईखातीर 
संकल्पित केलां. 

तर आयज एक वेगळेंच काम Ase. त्या कामाच्या ओघांत हें काम मात्शें 
फाटीं पडलें. एकाच वेळार दोन कामां करप शक्य नासलें. पण तें चल्लेले काम 
सोंपतांच मन Sey सुस्तावलें. ताणें भायर जायो कसो झडटल्या पावसार आपली 
ओली ओली नदर घातली. मनाचें एक बरें, ताका जाय तेन्ना जाय तशें जावपाचें 
देणें आसा. fat गार ओलायेन मन सामकें तरवो कशें तरतरुन आयलें आनी 
ताणें आपलें काम सुरु केलें. माती मनशाक कितें कितें दिता ताचेर ताणें लक्ष 
दिलें. माती म्हटल्यार भांगर. ह्या भांगरांत धर्तरेचें आयावपण दिसता. हिच्यात 
वसतले उर्वरा शक्तीक मनशान जाका भांगर म्हटलां ते खनीज वस्तीत ना. तातूंत 
कांयच ना अशें ना. खूब किते आसता तातूंत. मनीस बाबड़ो सोदीत आसता 

मातयेंत. आनी दर खेपो ताका feed ना कितें नवें मेळत आसता. आनी न 
मेळटां उरता तेंच चड आसता. 

मातीच तर मनशाक कितें जाय तें आनी नाका तें दिता. नाका तें इतल्याच 
खातीर म्हणपाचें कारण मनशान ताचो उपेग तो मेरेन केल्लो नासता. कारण 
ताच्यो म्हण कांय गरजो आसात. ना जाल्यार कांय गजाली ताका दुसऱ्याक 
पळोवन करीन दिसतात. आनी मागीर करतां करतां ताका ती आपली गरजशी 
दिसपाक लागता. सवन पांचवें चार सैम हो मनशांचो स्वर्ग. पूण धर्तरेच्या 
पोटांत आसलेल्यो आनी समिंदरांच्या पाणयांत आनी तळाक आसलेली अदभुत 
स्वर्ग-संपदा... हाचो सोद मात ताका इल्लो sal लागत आसा 

तमचेकडें उलयतां तेन्ना हांव तमच्या काळजांतल्या सखाच्या sacar 
लोळटां अशें जाणवता. आनी हांव तमचो जातां तेन्नाच aa कोण तरी 
आसल्याची हय न्हंयशी जाणीव म्हाकां जाता. आनी हें कळटा तेन्ना खंय 
कोणाक उशीर जाल्लो आसता....! 

ieee. 


है 


जीब हें रुचीचें भांडार, अशें एकट्यान म्हटलें, जाल्यार Wa म्हटल्यार 
समाधानाचें आगर, दुसर्‍यान म्हटलें. सैमान उलोवपाचो अधिकार फकत 
जिबेक दिला, अशें तिसऱयान सांगले. रुच, समाधान आनी उलोवप अशे तीन 
तीन अधिकार तिचे सवादीन केल्यात निसर्गान. तशेंच दसऱयाक समजन घेवन 
ताका समजोवपाचेंय काम ती सतत करीत आसता, अशें चौथ्यान म्हटलें. तें 
आयकून पयलो म्हणपाक लागलो की ती फकत समजावपाचें काम करता. पण 
समजप हें तिचें काम न्हय. तें काम मनाचें वा dear. मनाक जें समजलां वा 
ताणें समजून घेतलां तें, जीब मनाचे वतीन दसऱ्या मनशा खातीर फकत 
सांगपाचें काम करता. प्रत्यक्षांत जिबेक कोणाक कांयच सांगपाचें नासता 
राव, राव, राव, राव. दुसरो सांगपाक लागलो. जिबेक कोणाक कांयच 
सांगपाचें नासता, अशें म्हणप बरोबर wiad ना. जिबेच्या मताचेरुच तर 

संवसारांतलें चडशें काम चलता आनी जाता ही वस्तस्थिती आसा. संवसारांतले 
खंयचेय बरे सुगरणीक विचारात. ती सांगतली की मनशाचे जिबेक फुसलायात 
आनी ताच्या मनाचेर राज्य करात. संवसारांतल्या दर घरांतली सुगरण हेंच काम 
करता आनी कुटुंबाची सगळ्या गुपितांची चावी आपल्या गळ्यांत घालून 
घेता.... ह्या चार जाणांचें हें उलोवप बरें लागतर्ले हें खरेंच पूण इल्लें इल्लें जटील 
जायत वचंक लागलें. ताच्यांतली कोंप्लेक्सिटो वाडपाक लागली... चार मनीस 
मेळटात तेन्ना मजा येता. त्या चार लोकांचें आयकून आपलें अशें कितें तरी 
वेगळें HIST बरें खरें पृण तितलेंच कठीण. आनी हैं आपलें अशें जें आसा तें 
वेगळे काडपाक कळपाक लागलें की मागीर चार लोकांचें आयकुपाची गरज 
पड़ना हेय तितलेंच खरें 

PRR ORE, 

तो तिच्या देहांत आडखळ्ळा. सांजवेळच्या काळ सांवळ्या गडद मळबार 
उदेतल्या शुक्राच्या नक्षत्रापरसूय सुदर दिसपी तिचो mast, तिच्या मुदयाळ्या 
रशीम केंसांच्या लखलखत्या खांपांनी कुर्बान करुन घेवपाची तिची अदा, 
स्वप्नांच्या साम्राज्यांत तिचे दोळे, तिचीं दोळ्यां पातीं, तिचे गाल, तिचें शीर 
कशें नाक, तिचो लांबस गळो, तिचीं फुलपाकुल्यांच्या झेतान फुरफुरपी 
फडफडपी आंगळ्यो, बाजबंदांचीय सोब aah तिच्यो बाज वा बावळे 
सर्वकोणीय हालचालींत तरबेज आसलेली तिची कमनीय कमर, मोगाळ ओलायेची 
लवलव निर्माण करपी तिचे बोमलेची मलमल खोलाय, भांगेकूय लज करुन 
आपल्यांत मंगरुन घेवपाचें ada करुन उडोवपी तिज्यो झनन झंकृत जांगो आनी 
पांयजणांकू झणझणावन उडोबपाची कदर आनी नदर आसलेलीं तिचीं लयसुदर 
पांबलां ह्या सगळ्यांतच तो आडखळन पडला. हें सगळें तजे आडखळ 
अवजाळ्यांचे आनी ate सवाळ्याचें तस्त-स्तवन आवडलें पण जातत त्‌ 
gait आडखळ्ळा ताचो उल्लेख करपाक तकां लज दिसली काय किते? 
asi ह्या सौंदर्याचो उल्लेख करपाक गेले की चडांत चड़ लोकांच्यो जिबो हट्ट 

मोन्यो जावन वयतात. आनी हय. तिचीं हीं उतरां आयकून तो खऱ्यांनीच मोनो 
जावन गेलो. पण तो मन-मखर जायत गेलो. ताका दिसलें आनी कितें तरी अशें 
आसा जें म्हाकां आवडटा. पण सांगप करें हें ताणेंय आजून कोणाच्याच 
उतरांतल्यान आयकूंक़ ना. पण आतांच तर तिणें सांगला, की जातत हाव 
खन्‍्यांनीच आडखळ्ळां ताचो उल्लेख करपाक हांव लजतां. कितें काय हैं? कितें 
काय हें? कितें काय हें? कितें काय हें? हय..हय.. तें तर तिचें अस्तुरतत्व 
aie... तिचेबगर tat जिणच अपर्ण...देखन तिचेकडें हांव ओडटां, तिची 
दर एक आकर्शक गजाल म्हाकां ओड लायता कारण ती म्हाकां पूर्णत्वाकडे 
व्हरता. हांव तिच्यांत आडखळ्ळां अशें म्हणप म्हटल्यार साप्प चूक. हांव जर 
आडखळ्ळां आसन जाल्यार म्हज्यांत्च....अशें म्हणत तो मंद हांसलो...आनी 
तिच्या देहाच्या आडखळींतल्यान तो सुटलो आनी तिच्यांत एकरुप जालो....सगळे 
तरेच्यो आडखळी वितळावन... 

१३-६-२०१६. 

म्हाका नाचपाक येना. हें हांव म्हणना. हें म्हण्टा तो पावसाचो थेंब. 
खऱ्यांनीच ताणेंच म्हाकां अशें म्हटलें तेन्ना हांव सामको उड्न गेलों. म्हाकां तर 
ताच्या नाचाचें fast. आनी हो feed काय म्हटल्यार अशें म्हण्टा. कितलेशेच 
दीस जाले तो येवपाक लागल्यार. तो आपल्याक यामिनी रंग तरंगांत रंगोबन 
घेता तेन्ना ताच्या येवपाची सलस सगळ्यांकूच लागता. ही सलस जेन्ना वाऱ्याक 
लागता तेन्ना तें माजर जशे तमच्या मोगाक लागन तमच्या पांयांक घंश्टत रावता 
तसो हो वारो ताच्या येवपाची सलस लागली की येवन तमच्या आंगांक 
लक्तबायेन BH लागता. तो मळबाक स्पर्श करुन जमनीक चमपाक जे 
तन्मयतेन झडटा तें ताचें रुप आनी ताचे सगळे तरेचे विभ्रम पळोवपा खातीर 
हांव वेग वेगळ्या सुवातांचेर वयतां. केन्ना हांव ते खातीर म्हजे कुडींतल्यान 
ताका पळयतां...तर केन्ना हांव दोंगर पालसांचेर रावन तो सवन WAN कसो 
घालून घेता तें नियाळटां. केन्ना अटंग्या वनांत वचून तो दर एका पानार पांवली 

aq रान-रंगात रंगन वयता तें अणभवप म्हटल्यार अद्धतच. आनी तो जेन्ना 
दर्याच्या पाणयार नाचत नाचत तद्रप जावपाचो खेळ Gael तें पळोवप हैं एक 
अजापचशें. आनी मागीर सामकें रावं नजो जाता तेन्ना हांव आंगावयलीं सगळीं 
वस्त्रां भिरकटावन म्हज्या सर्वागाक ताचो स्पर्श करुन घेतां. ताच्या स्पर्शाचे 
मायेन तन्मय जावन वयतां. आह..! feed ताच्यो अदा! किते ताच्यो आयटी! 
fea ताच्यो सया! जे saa आनी जे उमेदीन तो आपल्या जाणिवांक नाचाचें 
रुप दिता तातंत ताच्या नृत्यात्म तल्लिनतायेचें मर्म दिसता. हाचे उपरांत मात उतर 
मोने जाता. मळब तर केन्नाच उलयना. पण तें सदांच सचयत आसता. तें 
सचेता. म्हाकां ताचें हें फिशाल रुप खब म्हटल्यार खब आवडटा. ताचें तें मोने 
उलोवप....पावसाच्या अदांचेर तें जाम खश आसता तेन्ना तें ताका सदूदित 
जावन पळयत रावता. आनी हांव ताच्या दर्शनान तृप्त जावन म्हाकांच विसरुन 
वयतां.. आनी खंयचेय नृत्यांगनेच्या फिशाल पांबलार तांग घालपाचें तितलेंच 
फिशाल आंग आसलेलो हो पावस आपल्याक नाचपाक येना अशें कित्याक 
म्हण्टा तें मात म्हाकां बिलकुल कळना...पण ताच्या नृत्यमग्न झिंगेतल्यान मात 
म्हाकां कशेंच कुशीन सरन दिसना... 

काल सांजवेळा म्हजो पुतणयो म्हजेकडें आयलो तेन्ना हांव शणै गोंयबाब 
aa कोंकणी भाशेचें जैत हें मूळ कोकणी पुस्तक इंग्लीश भाशांतरितांत 
वाचतालों. हें भाशांतर म्हजो इश्ट प्रो. यस. यम बॉर्जिस हांणी केलां. हैं पुस्तक 
दर एका गोंयकारान वाचंक जाय इतले गरजेचें आनी सुंदर पुस्तक आसा. आनी 
TEST पुतणयान म्हजेकडें १८ जून ह्या दिसा सबदान म्हाका विचाल्लें आनी 
मागीर तो म्हणपाक लागलो की ताका ताचे शाळेंत १८ जून क्रांतिदिसा दीस 
शाळेतल्या विद्यार्थ्यामखार भाशण करपाचें आसा. ते खातीर ताका म्हजेकडल्यान 
तशें एक भाशण बरोवन जाय. मागीर हांवें ताका हे दिसा संबंदान सांगले. १८ 
जून क्रांति दिसाचीं पाळा मुळा कोंकणी भाशेचें जैत ह्या पुस्तकांत बरे तरेन 

पातळळेलीं पळोवपाक मेळटात. हें पुस्तक फकत कोंकणी भाशेविशीं उलयना 
तर तें खरपणान कोंकणी मनशाच्या स्वातंत्र्याच्या जैताविशीं उलयता. खरें 
म्हटल्यार शाळेतल्या दर एका विद्यार्थ्यान हे विशी जाणा जावपाक जाय आनी 
उलोवपाक जाय अशी सक्ती न्हय तर व्यवस्थाच करपाक जाय. अशे केल्यान 
दर एका विद्यार्थ्याच्या मनांत स्वातंत्र्याचो भौमान, ते खातीर वावरतल्यांचो 
आदर आनी एकामेकाची कदर करपाचे गण वाडीक लागतले. जाचो सुंदर 
परिणाम आमकां रोकडोच पळोंवक मेळटा. गोंय क्रातिदिन, गोंय स्वातंत्र्य दिन, 
भारत म॒क्तिदिन आनी प्रजासत्ताक दिन अशा चार दिसां संबंदान प्रत्येक भुरग्यान 
सामकें जाणा जावपाकूच जाय अशी संद शाळेन निर्माण करपाक जाय. हे 
व्यवस्थेत स्वातंत्र्य म्हटल्यार कितें तें विद्यार्थ्याक पुराय तरेन कळटलें आनी 
हाका लागून ताच्या सवन जिणेक एक आगळीच तरारी आनी घटाय येतली 
आनी हाचो विधायक (पोजिटीव) परिणाम आमच्या राष्ट्राचेर जातलो हे खातीर 
सगळ्या शाळांनी ही संद दर एका भुरग्याक ताच्या शालेय जिवितांत निर्माण 
करुन दिंबकूच जाय. आनी धा वर्साच्या काळांत हें करुन घेवप सहज शक्य 
आसा. 

१७-६-२०१६. 

आयज १७-६-२०१६. वेळ रातची १०-५०. आयज दादान आपली 
इहलोकींची यात्रा पुराय केली. १० सप्टेंबर १९१७ ते १७-६-२०१६. शंभराव्या 
वर्साक तेंकपाक फकत दोन अडेज म्हयन्यांचो काळ. म्हणचें शंभर वर्सा 
पळयछ्लो हो मनीस शांत चित्तान, सैम शांतीय अभ्यासान अनंतांत विलीन 
जालो. तो आयल्लो खंयच्यान आनी गेलो खंय हे अनंत काळ काथो करीत 
रावपी हे प्रश्‍न. कांय लोक हांचीं उत्तरां किरांबरी दितात. प्रत्यक्षांत मात तांचो 
विशयाकडलो अणभव मात बिलकूल नासता. म्हाकां जाणवता ह्या वेळार 
तांच्यो मनांत सांठवत गेल्लयो कितल्योशोच यादी. निस्पृह यादी. दादा आतां 
यादीचें विश्व जाला. ह्या खिणांक ताचें पार्थीव म्हाकां ताचे चेतनेन सोडलेली 

एक यादशें दिसता. आनंदान आपली जीण जगताना तो जिणेचो उत्सव करता 
हें म्हाकां खूब वेळा जाणवतालें. ताचे अनंताचे अंतीम यात्रेक उल्हास -हांशाचे 
पोशांर पोशे उधळीत ताका निरोप दिवप इतलेंच आतां म्हजे हातांत 
आसा...दादा...शुभास्ते पंथानाः .....आतां पासून सुरु जावपी तुजे फुड़लेय 
यात्रेत तुजी प्रसन्नताय सगळ्यो यात्रा-आडखळी पयस करीत यात्रा गमन जातलें 
हाची म्हाकां प्राय खात्री आसा. 

१७=६= ९०१६. 

डॉक्ट्रान सांगलें की ही अस्त्री पेशंट चोवीस वरां काडीत ना काड़ीत. 
दोतोरान अशें सांगल्यार चार पांच म्हयने केन्नाच जावन गेल्ले. दुयेस खर. 
कांक्राचें दुर्येस. फाटलें वर्सभर तिका भयंकर त्रास जाताले. सगळ्या आंगाक 
हुलोप पेट्टालो. सोंसंक न जमपी. आनी हें सगळें पेलपाचें त्राण मनाक जमनासलें. 
तिणे आपले ध॒वेक सांगलें... ह्या त्रासांपरस मरण येवपाचेंच वखद म्हाकां 
कित्याक दिनात? निदान म्हजी ह्या दुःखांतल्यान तरी सुटका जातली.. .धुवेक 
आपली आवय जाय आसली...पूण आपले आवयक इतले त्रास जातात तें मात 
धुवेक नाकां आसलें. ते कशे कमी जांव येता हाचेरुय ती चित्ताली..पण...कितें 
करचें तें तिका कळनासलें... आपल्याक इतले कश्ट, इतले त्रास आंगार 
काडपी आवय जाय काय... म्हणचें म्हाका म्हज्या सुखा खातीर एक दुःखान 
करमेत वचपी आवय जाय काय...असो प्रश्‍न पडलो. अशें आसल्यार आपण 
एक विचित्र आनी क्रर धृव म्हणची पडटली....तिची तकली बेजार जाली... 
तिका fed करचें तें कळना जालें. तिची अवस्था पळोवन तिका तिच्या 
लागसारच्या कांय जाणांनी सांगलें कीं सैमाचे पाश वखदांय परस खर...इतल्यांत 
शेजारचो इक्बाल आयलो आनी तिका म्हणपाक लागलो, बाय, अब दवा का 
काम खत्म हो गया है..अब यदि चल सकता है ... तो सिर्फ दुवा का काम... 
मागीर आंगारे, आंगवणी, देव देवस्की सुरु जाली.. दर खीण उज्यांतल्यान 
वयतालो. कोण्णाक सोंसपाक जमनासलें...एकेक दीस उजो खर खर जायत 

वयतालो. ते दीस आवयच्यान कशेंच सोंसंक जमनासलें. ती आडूताली. धुवेन 
तिका आपले वेंगेंत घट्ट धङ्ली. एका ल्हान भरग्याक थाताल्लेवरी ती आपले 
आवयक थातारताली. तिणें आवयक म्हटलें, आई. ..भियेंव नाकां...ते वेळार 
आवयन म्हटलें... अशें म्हटलें तरी त्रास पेलना हेय तितलेंच खरें... हेय त्रास 
पेलं येत. पूण मरणा उपरांत सरणार जेन्ना म्हज्या आंगावयलीं वस्त्रां काडून म्हजी 
लज, म्हजो मान-सन्मान संवसाराच्या व्हाऱ्यार उडयतले ते त्रास मात कशेच 
सोंसपाक जमपाचे नात... हांव जाणां, तें तुकांय सोंसचें ना पण तुकां कांयच 
करप जमचें ना...धुवेक उमजलें कीं कांक्राच्या दुर्येसा परसूय चड खर दुयेंस 
Gad जाल्यार हैं...तिकाय frat हुलप कितलो खर तें कळटालें. तिणें 
निश्चयान आपले आवयक उतर दिलें कीं तिच्या सन्मानाक कोणण हात 
लांवचो ना इतली काळजी हांव घेतां. तृं म्हजेर भरवंसो दवर. जी भिरांत तुकां 
दिसता तशें बिलकूल जांवचें ना. तुज्या अंतीम खिणामेरेन हांव तुजे वांगडा 
रावतली आनी तुज्या भौमानाक कुस्कुटाचोय धक्को लागचो ना इतलें हावं 
पळयतलें. तूं निर्धास्त राव....तें आयकून आवयन उमेदीन धवेक आपले वेंगेंत 
आनीक घट्ट Gl. रुवा रुवार Use हुलप मंद मंद जायत पालवत येता अशें 
तिका दिसलें. धाय दिकांतल्यान भरंवशाची वंशी (बांसुरो) मंद वाजत येतना 
तिका आयवूक्र येंवक लागली. धवेचे वेंगेंत आनीकूय कसत ती निर्धास्त जायत 
गेली. आनी त्या फुडल्या खिणां ध॒वेचे वेंगेंत उल्ली तीं सद्रत जाल्लीं आवयच्या 
पार्थीवाची फुलांच फुलां..... 

दाह संस्कारां वेळार धव मुजरत संस्कारथळा मेरेन तिका सांगात दिंवक गेली 
आनी तिणें आवयच्या भौमानाक केंसाचोय धक्को लागचो ना हाची जतनाय 
घेतली आनी तिका अंतीम यात्रे खातीर उमेदीन निरोप दिलो. 


RO 

बॉटसॅपाचेर तुजी खबर मेळळी. आनी हे वेळार तं लंडनांत आसा. 
स्कायपाचेर आमी उलयलीं. तजो रुम दिसलो. तकां म्हजी माळी, म्हज्या पुस्तकांचो 
पसारो आनी जनेलांतल्यान दिसपी मिर्गा उपरांतच्या पांचव्या चार कंत्रळ्या सैमाचो 
गरगरीत फुलून आयल्लो मन प्रसन्न करपी हरीत सुवाळो पळोंबक मेळळो. सगळें 
इतले लागीं. ताचें आनंद-मिरमिरीत पडबिंब तुज्या दोळ्यांत आनी मुखामळांत 
म्हाकां दिश्टी पडलें. जगाच्या त्या कोनशाचें वास्तव रुप हांगा ह्या कोनशाक 
पळोंवक मेळळें. स्पर्श करुंक जायना इतलें पयस आनी एकामेकाच्या दोळ्यांत 
नद्रो खेळयत हर्षाचो उत्सब करुं येत इतले लागीं. पुर्विक्लया काळावयले ऋषी बी 
खंय सगळें अंतर्ज्ञानान पळयताले तें कोणाच्या तरी अंतर्ज्ञानाच्या मालबजार आतां 
आमच्या आंतर्नदरांच्या महाजालीय प्रकाशपड्ड्यार पळोंवक मेळटा. हैं सगळे 
त्या महाजालीय पड्ड्यार पळयल्या उपरांत तकां खूब उमेद जाह्ली. अंतर्ज्ञानी 
जावप ही त्या काळावयली मोटी अधिकारीक पदवीशी. आपणेंच आपल्या 
कर्तृत्वांतल्यान मेळयट्ली ही अद्भुत विद्या. गरु आसतालो ताच्या फाटल्यान. पूण 
काम मात ताका करचेंच पडटालें. स्व-कर्तृत्व हें म्हत्वाचे. आयज हें ज्ञान 
बिक्र्याक उपलब्ध आसा. वा इतल्या पयशांत इतल्या काळा खातीर तें उपलब्ध 
आसा. vast दिंवचे आनी वापरचें. कैक्र वर्सा जाणीं ह्या ज्ञानाचो सेग्रेद करुन 
दबरलो ताणीं कितें केलें काय, असो एक प्रश्‍न निश्चितच निर्माण जाता. जाका 
कळटा तो खळखळटाच. आयज सगळें विशव महाजालार उपलब्ध. गरज लागता 
तेन्ना तेन्ना तें उक्तें करपाचें आनी पळोवपाचें, वाचपाचें समजून घेवपाचें आनी 
वापरपाचें. ह्या वेन्हारांत जें लागसारपण निर्माण जाताशें दिसता तें मात काल्पनिक. 
ह्या लागसारपणाचेर आमकां केन्ना जैत मेळटलें काय? तशें जायते पावट आमी 
मनशांच्या लागीं आसन लेगीत मनान Ga खब पयस आसतात. लागीं-पयस 
पयस- लागीं चो हो खेळ अत्यंत संवेदनशील... हैं पळय हांगा लायट गेली.. .इंटरनेट 
बंद...येदें मोटें महाजाल...खिणांत ठप्प....म्हजे संवादिनीची (मोबायलाची) 
संवेदना ठप्प....हें पळय आतां आनी कांय खिणांनी लायट येतलीच येतली.... 
२३-६= ९०१६. 

पावस पडटालो. बिरी fad पावस. रमा रमा पावस. चमचम जोगलां आनी 
छमछम पावस. तसो धर्तरेच्या कुसव्यांत विसावलेलो frat मनशांविशींचो 
मोग सोदन काडपाचें काम करपी मनीस शेता भाटांनी आनी दोंगरांचेर आपल्या 
कामात 1g जाल्ले. आनी बाकी सगळो लोक आपापल्या घरांनी बंद जालो. 
दिसूय सुटयेचो आसलो. आनी पावस तर सामको नृत्य-तत्कारांत तछ्लीन 
जाल्लेवरी रिमझिमतालो. ना हेवटेन पळोवप, ना तेवटेन पळोवप. झुम्म करुन 
दोरयेक रेवडायह्लो भोंवरो जमनीर सोडटकूच मागीर घुंबत Fad ताणे आपली 
गती वाडोवन सामको लींग धरप...म्हटल्यार तो मात लेगीत हालनासतना घट्ट 
उबो जाछ्लेबरी दिसप. हो पावस न्हय सामको तस्सो पडटालो. आनी ताचो 
नळ्यांचेर, झाडांचेर आनी व्हांवतल्या पाणयांचेर पडटना जातलो आवाज म्हटल्यार 
शें दोनशें लोकांनी एकाच बराबर मोगान पूण गंभिरतायेन श्लोक म्हणचे तसोसो 
हो पवित्र आवाज दिसतालो. मळबाच्या आंचळांतल्यान येतल्या धारांच्या 
संसर्गान जायत, आसमंतांत मंद निळसार Fal पातळळेली दिसताली. ह्या 
पावसांत नाचपाची एक गरम हुरहरी मनांतल्यान उदेवन आंगभर पातळत गेली. 
हें पावसान मनासावन दिल्लें आमंत्रण आसलें. अशें काळजाक स्पर्श करीत 
आयल्ठे आपोवणें टाळप शक्‍य नासता. कोणाकूय ही पावस-पिसाय दिसत. प्‌ण 
ती आसता. पावसाचे अनंत विभ्रम मनाक अशी भूल घालतात की मागीर 
मनाक थातारप GIT कुस्तार जाता. अशा वेळार पावसांत चींब जालेबगर 
गत्यंतर नासता. हो पावस सगळ्याक पडटालो हाचे बद्दल दुभाव नासलो. म्हजो 
आनी एक पावस-पिसो इश्ट आसलो. ताका फोन मारतलों म्हटल्यार तेन्ना 
पोस्ट आनी तार खातें सोडल्यार घरांनी फोन आसपाची तशी सोयच आसनासली. 
संवादिनी (मोबायल) ह्यो संकल्पना लेगीत किह्लून येवपाच्यो आसल्यो. हांव 
पावसांत भिजत हेडपाक भायर सल्ला आनी ताका मेळपाक येतां हैं त्या म्हज्या 
Rah कळोवप आनी कळप गरजेचे आसलें, अशे विचार teen मनांत 
उचंबळक लागले. हे म्हजे विचार ताचे मेरेन पावत काय, पावंक जाय अशें 

दिसतालें. आनी हांवें घरा सांगून स्कुटर स्टार्ट केली. पांच मिनटांतूच बोमलेच्या 
तळासावन कुडकुडो शिडशिडत शिरंतरांनी भरसत वयता हैं जाणवले. सवन 
आसमंत पावसांत भिजतालो आनी पावसाची मजा लुट्टालो. सांगाताक वारोय 
आसलो. ताचो मदीं मदीं चछ्लेलो पांचवे संपदे वांगडचो घोसोळ उमेदींत भर 
घालतालो. ह्या संपदेच्या आकारांतल्यान तशेंच तांच्या चलनांतल्यान सौंदर्याची 
आनी आनंदाचीं अनंत ल्हारां उपरासतालीं. तातंत ह्या आकारांचोय गडद भाग 
आसा. आयच्या Waar fed वेगळेंचशें दाखयलें. सौंदर्य सोदपाक आनीक 
खंयच वचपाची गरज ना. तें घे म्हण तुजे सामकार पातळळेलें आसता. आनी 
ताचेर खंयच्याय खिणाक नदर घालूं येता इतलें तें लागीं आसता. म्हजी स्कुटर 
तर केन्नाच आपली गती मंद करुन सैम संदराचें दर्शन आनी रुच घेवपाक मनाक 
आदार करताली. इतल्यान म्हजी नदर धर्तरेन पांगुल्लेल्या पांचव्या चार विलुदाचे 
गिरेस्तकायेचेर गेली. त्या विलुदाच्या सगळ्या आंगार तरतराच्या माणकुल्या 
फुलांची चित्रकारी तर मन धंद करपीच आसली. इतलें बारीक नक्षीकाम 
करपाचे सैमाचे आयट्रीर कोणेंय फिदा जांबचें. जंय नदर पडटा थंय नवो पॅटर्न. 
नवो नमुनो. व्वाव? हांव स्कुटर थंय थारावन त्या मळार पांयांनी केन्ना भोंबक 
लागलों तें म्हजे म्हाकांय कळ्ळें ना. पावस बिलकूल उणो जांवक नासलो. 
पृण थेंबाच्या वांगडा न्हाण घेवपी सैमांतली कलाकुसर आणकु माणकुल्या 
आंदोलनांत व्यस्त जाताली. आनी ही व्यस्तताय त्या सौंदर्यात भर घालताली. 
आनी हांव एकटोच त्या पावसांत आनी सैम सौंदर्याच्या दर्यात न्हायत 
वयतालों....चींब जायत वयतालों..... 

२४-६-२०१६. 

पावस घोग्यांनी पडटालो. ती सांगत गेली. हांव आयकत गेलों. तिची 
चली खंय एका इंटरव्यू खातीर एके शाळेंत गेह्ली. ते शाळेंत नोकरी दिवपा 
खातीर थंयसद्लया त्या व्यवस्थापनाच्या कोणा एका जाळवणदारान तिचे चलयेक 
सांगलें की तिका पर्मनेंट नोकरी जाय जाल्यार पांच काय स लाख दी. चलयेन 
येवन तिका सांगलें. इतले पयशे दिल्यार पमनिंट नोकरेची कागदपत्रां तो तिका 
दितलो. आवयक नोकरी म्हटल्यार सगळें fed अशें दिसले. आनी fava 
आपले चलये खातीर पांच स लाख दिवपाची मनाची तयारी केली. ही म्हाकां 
सांगपी बायल स्वताय शिक्षक. तो कोण तरी शिक्षणीक संस्थेचो जाळवणदार 
तिचेकडँ पयशे घेवन नोकरी दिता म्हण सांगता हो मुळांत चुकीचो व्यापार. जंय 
भुरग्यांक शिकोवपाचें पवित्र काम चलता थंयच पयशे घेवन नोकरी दिवपाची 
अपवित्र देख समाजाक दिवप जाता हातूंत हे शिक्षिकेक-आवयक चूक दिसली 
ना. स्वता तिणें घेतलेल्या शिक्षणाचो परिणाम तिचेर feed जाला ताचोय अंदाज 
हे शिक्षिकेच्या वेव्हारांतल्यान कळटा. पूण अशें जावपाचें कारण कितें हीय 
गजाल खोल चिंतनाची अपेक्षा करता. पूण ही कितें फकत एकेच शाळेची 
आनी एकाच मनशाचो गजाल न्हय. अशो जायत्यो शाळा पयशे घेवन ऑडमिशन 
दिवप, नोकरी दिवप, बोगस सर्टिफिकेटां दिवप असलीं अशैक्षणिक आनी 
अपवित्र कामां करतात अशें जायत्या जाणांच्या तोंडांतल्यान आनी केन्ना केन्नाय 
बर्तमानपत्रांच्या बातम्यांनी वाचपाक मेळटा तेन्ना मन जळटा. पण जशे पयशे 
घेवन नोकरी दिवपी शैक्षणिक संस्था आसतात तशेच पयशे दिवन नोकरी 
घेवपीय असंख्य मनीस आसतातच. व्यापार दोनय वाटानी जाता. पयशे घेवन 
बोगस सर्टिफिकेटां दिवपी आनी घेवपी लोक, तशेंच अशा व्यापाराकडें 
असंवेदनशील नदरेन पळोवन वगी रावप हो सगळोच प्रकार त्रासदायक आनी 
नितळ निर्मळ मनाचें लॉजीक कोंचन उडोवपी आसा. ह्या सगळ्या व्यापांत 
मत्री, विद्वान आनी सगळ्या तरांचे समाज घटक आसतात हें अकस्मात 
कळटांच ते मन उध्वस्त करुन उडयतात. हें अशें चलता आसतनाच हांतलोच 

एकाद्रो हातांत कट्टी घेवन लोकां मुखार आपलें दैन्य पाताळावन पाराथतां 
पाराथतां अकस्मात सत्तेचो सट्टो खेळटा आनी कोट्याधीश जावन लोकांचे 
नदरेंत हुळहुळंक लागता. आनी ताच्या पोन्न्या प्रार्थनांचो गडगंज स्वार्थ जावन 
गेल्ली दिसता. थोड्या चड फरकान सवन सवंसार असोच मुखार वयतना दिसता 
अशें Ned उलयतल्या लोकांचें मत आसता. हैं आयकपाक तशें मन करिना 
पण आयकले बगर गत्यंतर नासता.... पावस खंय थाबला...तो पडतच 
आसा... एक दीस तेच चलयेचे आवयन म्हाकां सांगले की ना... पयशे दिवन 
नोकरी घेवप ना... अशें तिच्या मनान थारायलां...हें आयकून चितेन झडटलो 
पावस faa विरयत जावन झडत गेलो...बिरी fad झडत गेलो... 
न 


&& 


फाटलीं सत्तर वर्सा हांव ह्या संवसारांत रावतां. आनी कितलीं वर्सा हांव 
ह्या संवसारांत रावं शकत हें म्हाकां खबर ना. हांगा येतकूच मनीस आपले 
पद्धतीन चलपा खातीर तुमचेर प्रभाव घालीत वयता. कांय आग्रहान सांगून 
प्रभाव घालपाचो यत्न करतात जाल्यार कांय ना सांगतां. आनी तमकांय 
आपलेच पद्धतीन चलपाची इच्छा आसं येता हें मात ते बिलकू ल समजून 
घेनात. पण एक मनीस असो आसलो जाणें म्हाकां केन्नाच तं हें कर, तें कर 
अशें सांगलें ना. ताणें म्हाकां एक पावट दर्यार व्हरुन सोडलो. हांव तेन्ना ल्हान 
आसलों. पण ताणें म्हाकां हो दर्या पळय, अशें सांगलें नां. हांवें म्हाकां जें जें 
जाय तें पळोवन घेतलें. जशें जशें जाय तशें पळोवन घेतलें. आनी दर्या म्हण 
कितें एकटो आसता? ताचे वांगडा देग, माड, भाटां, मळब, कुपां, ल्हारां, ta 
तरतरु धांवपी इल्यो seat Heal, लोक अशें कितलेशेंच थंय आसलें 
आनी थंय आसली सांज आनी येहो व्हडलो सर्य. थंडपणान दर्याक स्पर्श करोत 
येवपी सर्य. आनी एक मजा सांगतां, ही गजाल म्हटल्यार सर्य-दर्या स्पर्श, ही 
मात म्हाकां बर्‍याच वर्सानी कळळी. आयजय म्हाकां तेन्नाच्यो कांय दिसंक 
नासलेल्यो गजाली दिसत आसतात. तो म्हाकां आपले वांगडा व्हरतालो. आनी 
हांव थंय म्हाकां जाय तें पळयत वयतालों. ताणें म्हाकां असो कितल्याशाच 

सवातांनी व्हेलो. आनी हांवें जग म्हजे नदरेंतल्यान, म्हजे आवडींतल्यान पळयलें 
घरांत तो ग्रंथांची पारायणां करतालो. ताणें म्हाकां तीं पानां केन्नाच वाचक 
लायलीं ना. ताचे अस्वडीं हांवूच तीं केन्ना केन्नाय उक्ती करुन वाचंक लागलों. 
तो घरांत भायर गायतालो. सुंदर पेटी वाजयतालो. पखवाज, तबलें वाजयतालो. 
बांसरी वाजयतालो. आमगेर सारंगी आसली पृण ती मात हांवें ताका वाजयतना 
आयकूँक्र ना. पूण हांव एक दोन वर्सा गांवच्या भरण्यां वांगडा नाना शिरगांवकरांकर्डे 
भजन शिकलों. घरांत, गावांत आनी शेजारच्या गावांनीय भजन केलें. हांवेय 
गायन शिकचो यत्न केलो. भौ. पंडिता रंजना कश्यप हांचेकडें एक वर्स शास्त्रीय 
गायन शिकलों. हावें हों सगळी वाद्यांय वाजयलीं. आनी तीं म्हाकां बरे तरेन 
वाजंवकूय येवपाक लागलीं. शाळेंत शिकता आसतनाच म्हाकां, हांवें शिक्षक 
जांवक जाय अशें दिसलें. आनी हांव यस. यस. सीं. त शिकता आसतनाच 
म्हजे शिरदोनचे शाळेत शिकवपाचें काम केलें. ही गजाल तो कोणाक तरी 
उमेदीन सांगतना Bld आयकल्ली. इ. टी. ए. पी. aria तो बस कंडक्टर म्हण 
काम करतालो तेन्ना मोतीबिंदूंक लागून ताणें नोकरी सोडली आनी हांवें सेंट 
अँड्रयज हायस्कुलांत शिक्षकाची नोकरी धल्ली. आनी ताच्या सवन संवसाराचो 
भार Bd म्हज्या आगार घेतलो. इतल्या बोवाळांत म्हाका एक गजाल कळत 
आसली की शिकप ही शाळेतच शिकपाची गजाल आसता ही सामकी फट 
गजाल. शिकप ही एक सतत चलपी गजाल आनी ती शाळे भायरुच चड़ 
चल्लेली आसता. संवसारांत खरें काम दिवपी शिकप शाळे भायरुच जाता. 
आनी ह्या शिक्षणात ताणीं म्हाकां ना सांगतांच कळून घेवपाचो मार्ग उक्तो 
केल्लो. हैं तो उपरांत्य करतालो. ताचो सत्तर वर्सांचो वांगड ही व्हड आस्पत 
जावन तो म्हजे वांगडा आसलो. आतां फकत तो कुडीन म्हजे लागीं ना. मनान 
तो testa लागीं आसा. आनी म्हणन तो म्हाकां ना सो दिसना. समार तीस 
वर्सा आदीसावन तो ह्या संवसारांत आसलो. ताणें शंभर वर्सा सतत सर्य 
पळयला अशें म्हटल्यार अतिताय जांवची ना 

ह्या मनशा वागडा हाव फाटली सत्तर वर्सा रावतालों. आनी जेन्ना Var हांव 
घरातल्यान भायर सरतालों तेन्ना तेन्ना ताका सांगन भायर सरतालों. सत्तर वर्सांत 
आयज पयलेच फावट हांव ताका सांगनासतनाच भायर सरतालों तेन्ना मन ताका 

सोदतालें आनी म्हाका भायल्यान आवाज आयलो...आतां हांव भायरुय आसां 
आनी तुज्या मनांत्य आसां....आनी पळय भायर भितर ही आमीच कृत्रीमतायेन 
AAA गजाल आसा....हें सगळें आपशींच कळपाचो मार्ग तर Hara सुरु 
जाला... २-७-२०१६. 

हांव समय सुवाळ्याच्या शिरझराचो भाग. 

हांगासळूयानच तें म्हर्जे नातें फांतेता. बाकीची आमी घडयद्लीं नातीं 
फटींच्या आनी च॒कीच्या आकलनाचेर आदारलेलीं आसात. सैमान तुज्या 
TEST काळजाक घातलेले हस्कारांचें कवच हाका गवाय आसा. जीणभर 
चुकीची मोख घेवन जगचे परस कांय खिणूच निश्चिंत जगप हाचे सारको सर्ग 
ना अशें अदृश्यांतल्यान तो म्हाकां सदांच सांगता. ताच्या आवाजांतलें अस्तित्व 
म्हाका कळटा. 

तो म्हण्टा, नदर ही फटबपी आसंक शकता. ताच्या म्हण्ण्याप्रमाण जें 
आमकां दिसता आनी जें आमी पळयतात हांचे मदीं जो फरक आसता थंयच 
सगळो गोंदोळ जाता. पयलीं पयलीं तो कितें raver तें कळनासलें. पूण कांय 
काळ गेल्या उपरांत तें नित्तळ बरें कळपाक लागलें. 

एक दीस ताणें म्हाकां सांगले की सर्य सद्दां ताका आपल्या भांगरा किरणांनी 
पोशेता. त्या खिणाक म्हज्या आंगावयल्या रुंवा FAK अद्भुत जागृतायेची एक 
गडगंज सकाळ कोमरेत गेह्ली म्हाकां आयजय याद जाता. ताणें सांगलेली 
वयोवृद्ध वाऱ्याची खबर कोणूय घंवळन वचपाचो. मोगाच्या म्होंबान पिकून गेल्ल 
म्हातारेच्या हातांच्या स्पर्शान जशी प्रसन्नतायेची भाक आसता तीच भाक जेन्ना 
वारो ताच्या भायल्या आनी भितल्लया आंगाक स्पर्श करीत पोशेत वयता तेन्ना 
ताका मेळटा खंय. आतां तर ताणें सांगनासतनाच कितल्योशोच गजाली 
कळपाक लागल्यात. 

आतां कळटा, नाका आसतनाच कितलोसोच काळ हांव ह्या सर्गाभायर 
रावलों म्हण... 

आ...हरंदारीचो पावस... 

फाटले पंदरा वीस दीस वताचो कुडको लेगीत कोणें पळोंबक ना. भरग्यांक 
शाळेंक वचपाक जाय, माटीर नासणो लावंक जाय, रोंप्यानी सदचेवरी चिबड़ां 
तवशीं लावंक जाय, अशीं उलोवपां उदक काडटां काड़टां गांवच्या बायलांच्या 
तोंडांतल्यान आयकूंक़ येतालीं तीं कांय वर्सासावन आयकुकूच येनात. घरा 
घरांत नळ पावल्लयाक गांवच्या मनाचें स्पंदन व्यक्त करपी ही बांय आतां मोनी 
मोनी जायत गेल्या. दोंगरांवयलें पिकूय आतां कमी जालां. गांवच्या दर एका 
घरांतल्यान कोण ना कोण तरी दोंगरार कितें ना कितें रोयतालोच. ताका लागून 
भेंडे, घोसांळीं, तांबडी भाजी, धवी भाजी, मुळो, कारातीं अशें जायतें कितें 
fad घे म्हण जातालें. धरतरी आनी मनीस हांच्या जिवाभावाचे एक दाट नातें 
हांतल्यान जाणवतालें. मातयेकडलें आपलेंपण न सांगतांच कळटालें. धर्तर 
सुजलांम सुफलाम जावन घरांत येताली. 'वत दिसलें ना हीं उतरां तेन्ना 
कोणाच्याच वंठार आयकूक़् येनासलीं. जशें काय आतां तोय तर मळबांतल्यानच 
आयला म्हण्टकूच वताची गरजच ना शी. 

तो आतां आयला. ताचें राज्य सुरु जालां. दिसाची म्हटल्यार सूर्याची गरज 
तरी किते? घरातल्या सगळ्या गजालींक न्हेसपा पांगरपाच्या सगळ्या वस्तींक 
एके तरेचो गजगजलेलो भिजको वास मारुंक लागतालो. रस्त्यार आनी वाटांर 
माथ्यार इ्ली,कंडे, कांबळी, Hel आनी सत्र्यो हांचे भिजकें दर्शन जातालें. 
प्लास्टीकच्या एका कुस्कुटाचें लेगीत दर्शन तेन्ना जायनासलें. सगळें जग सैम 
सुंदरायेन भल्लेलेंशें दिसतालें. वचत थंय नितळसाणीचें राज्य पळोंबक मेळटालें. 
आनी आतां वचत थंय प्लास्टीक आनी कोयर हाचें विकसीत दर्शन जायत 
आसता. हें गोंयभर दिसतलें कोयर-दर्शन काय आमच्या विकसीत मनाच्या 
कोयराळ्या रुपाचें फिशालपण? 

त्या काळा पावस सरु जालो की घरामखार एक व्हाळ व्हांवक लागतालो 
तरातराच्या फातराच्या आकारांचे दर्शन हांगा जातालें. पावसाच्या वेग वेगळ्या 
अवस्थातले रुपकार तर हो व्हाळ दाखयतालोच पृण पावस थांबतकूच SAT तो 

आपलेच भिरकेंत व्हांवतालो तेन्ना संगीताचे एक अद्रुत आंग तो दाखयत 
बयतालो. असलो संगीत खजानो तो भर मध्यान रातीं बी उक्तो करतालो. आनी 
अशा वेळार जागो जाछ्ल्याकूच हें रिनीक झिनीक संगीत आयकूंक़ येतालें. 
कितलेच फावट ह्या संगीतान म्हाकां स्वरचिंब करुन उडयला. तेन्ना ताच्या 
सांगाताक ताचे कडेक रुजून AIGA पांचव्याचार तणाची जिवंत नक्षी 
आसताली. एक जीवसाण तांतल्यान जाणवताली. आयचे गांवचे रस्ते सिमेंट 
काँक्रीटाचे जाल्लयान कडेची नक्षी केन्ना सावन खंयचे Hew रावल्या हाचो 
पत्तोच ना. सिमेंटाच्या रस्त्यावयल्यान व्हांवतें उदक व्हांवता पृण तें आदलें 
चैतन्य ताच्यांत ना तें दिसता. आतां ह्या वेळार म्हज्या उतरांक पुरोशें जालां 
दिसता. तांच्यांत एक मोनेपण कोमरेत येता. आनी मनांत एक गीत सुरु जाता 
योरे योरे पावसाचें. आमी ह्या पावसाक खोटो पयसो दिवन फटयला. त्या 
गिताची याद सोंसंक जायना...कारण ह्या गितांत दिसता आमच्या फटींगपणाची 
काणी....हें सोंसना जावन हांव....मोनो जायत वयतां... 
आनी तो तर रमा रमा...झडटा....बिरी बिरी पडटा... रिनीक झिनीक 
गायता.....हरंदारीनी ओत्ता... 

तं खंय आसा म्हाकां खबर आसा. 

आनी म्हाकां तजेकडें उलोंवक जाय. फाटलीं कितलीशींच वर्सा जालीं तू 
म्हाकां दिश्टी पडटा. तशीं आमी उलयताय. म्हटल्यार तं खंय वयता? कितें 
हाडलें ? अशे प्रश्‍न. कित्याक काय म्हटल्यार, तू म्हाकां बाजारांत वयतना वा 
येतना दिसता तेन्ना असले प्रश्‍न उपरासतात. म्हटल्यार अशे प्रश्‍न कितल्याच 
लोकांक, कितल्याशाच लोकांनी, कितलेच फावट केल्या आसतले, करताय 
आसतले वा करचेय आसतले. जिणेंत हें असलें सतत पुनरावृत्त जायत आसपी 
जगपांतलें उलोवप. म्हणचें नाकाय आसलेलें उलोवप म्हटल्यार जाता. उलोवपाक 
जाय अशें कितलेशेंच आसा मनांत. पृण हें केन्ना जातलें, कांयच सांगूंक येना. 

म्हाकां एक गजाल कळना की तुकांय म्हजेकडें उलोवपाचे आसा काय ना? 
एक दीस हांव म्हज्याच विचारांनी ग्ल जावन आंगणात बसलेलों तेन्ना तूं ते वटेन 
वचंक लागलें. तें म्हाकां हडकीलो. हांव म्हज्या आंगणांत धाकटलें मेज 
aes बरोंवक ome म्हाकां म्हज्या ध्यानांतल्यान भायर काडपी तुज्या 
गोड आवाजाच्या स्पर्शान म्हजे दोळे उक्ते जाले जाल्यार तुज्या मंद हांसपाचीं 
ल्हारां म्हजे मुखार पातळत वयतना म्हाकां दिसलीं. तांचो आकार आनी तांचो 
रुपकार इतलो आकर्शक आसलो की मनांतल्या उलोंबक लायतल्या स्मरणबेंद्राचें 
संवेदन थार मोने जावन Ng. घडये तुजे अपेक्षेक फावोसो प्रतिसाद नासलेल्यान 
तुजे चलपाचे गतीक खंड पडलो ना. तुजेकडें उलोवपाची आनीक एक संद 
पालोवन गेली. अशो कितल्योशोच संदी ल्हारांबवी आयल्यो आनी अलहर 
जावन गेल्यो. 

उपरांत एक दीस एका इश्टाक हांवें अलहर हे पाणयाचे वा मनाचे अवस्थेविशीं 
सांगलें तेन्ना ताका हें उतर खूब म्हटल्यार खूब आवडलें. हो म्हजो इश्ट हिंदी 
भाशी. तो म्हणपाक लागलो की ह्या उतराक उर्दू बाज आसा. म्हर्जे मन विचार 
ल्हारांनी तुडुंब जायत वयतालें. ताणें उतरांची फोड केली. अल + हर = 
अलहर. अल ह्या उतराक लागून ह्या प्राय उतराक उर्दूची सय मारता. जरी ह्या 
उतराची फोड अ + लहर = अलहर, अशी आसली तरी शब्द आयकतांच ज्यो 
मुळाव्यो धारणां मनांत आकारीत जावपाक लागतात ताचो हो भाग आसा. ही 
अलहरीय अवस्था हो जसो मनाचो व्यापार आसा तसोच तो मनाचे निराकार 
निर्गण अवस्थेची आत्मिक जाणिवेचोय आसा. ad अलहर हें उतर आतां 
खयच्याय भारतीयाक आपलेंशें दिसतलें. सैम कांय कांय मनशांकडल्यान कांय 
काय गजाली व्यक्त करुन दिता वा करुन घेता. ह्यो गजाली सैमिक जाह्न॒यान 
त्यो लोकांक सगळ्यांच्योच शो दिसता. आनी बऱ्याच लोकांक तें उतर तजे 
आसा हें खबर लेगीत आसचें ना. कारण तें खंयचेय भाशेंत बसं येता इतलें 
व्यापक आसा. ताचें तें उलोवप आयकून हांव अलहर जायत गेलों 

म्हजे आनी wi उलोवप अशेच अलहर जायत वचना मं..... ? 


***** 


हरता LE. 

कौन हूँ मैं, जा रहा हूँ कहाँ.... बोलो बोलो हरी... कौन हूँ मैं, जा रहा हँ. 
कहाँ.... एक साधू भेसांतलो मनीस रस्त्या वयल्यान संथ गतीन गायत 
वयतालो. आमी म्हटल्यार हांव आनी म्हजो एक साहित्य रसिक eve नंदलाल 
खेमका लखनऊच्या ताच्या जी सेक्टरच्या वाटारांत फ्लॅटा भायर आसलेल्या 
माणकुले पांचवेचार बागेत बसलेले. आमच्या गजालींत सयभोवतणी जीं फळां 
फुलां रोयह्लीं ते संबंदानच गजाली चल्लेल्यो. आनी ही एक, शीं इल्लें इल्लें कमी 
जावन गरमेचो पालव धरुन येत ऊब पांगरुन येवपी एक सकाळ आसली. 
पांचव्याचार पानांचे फाटभंयेर हडव्या रसरशीत पाकळ्यांची शेंवतीं आपल्या 
भांगर रुपी चैतन्यान आमकां स्पर्श करतालीं. आदीं मदीं येतल्या शिंया- 
शेंपडेच्या शित्तळ वाऱ्याच्या झळकांच्या सांगाताक माणकुले धंदीची आनंदसंद 
feat गरम चा चे घोंट घेत घेत रंग, रुप, नदर आनी आनंद अशा सौंदर्यासक्त 
विशयाचेर चर्चा करताले. तितल्यांत कौन हूँ मैं, जा रहा हूँ कहाँ.... बोलो बोलो 
हरी... कौन हूँ मैं, जा रहा हूँ कहाँ... अशें म्हणत वचपी भगव्या वस्त्रात 
गुरफटून गेल्लो वाटसूर साधू दिसलो. ताच्या गिताक एकतारीचो साज आसलो. 
तशेंच ताच्या गिताक कोणाचेंय ध्यान आपलेवटेन खेचून घेवपा इतली आकर्शक 
अशी चाल आसली. 

आतां साधू आमच्या दोळ्यांच्या आवाक्या भायर पावछ्लो पूण ताच्या 
गिताचो मंद मध्र आवाज शेणत गेल्लो आयकूंक़ येतालो. आतां आमच्या 
उलोवपांत त्या साधचीं कौन हूँ मैं, जा रहा हूँ कहाँ.... हीं उतरां आयली. 
आमच्या उलोवपाक भोंवडेकाराची आनी ताच्या गिताची पार्श्वभंय आयली. 
खेमकाजीन म्हजे हात घट्ट धल्ले आनी म्हणपाक लागलो, 'रमेशजी आप की बात 
सुनते सुनते ऐसा लगा कि नंदलाल खेमका जैसा नाम, मेरा अपना नाम नहीं है. 
वह तो किसी ने मेरे ऊपर लटकाया है और दुनिया उसी को मेरा नाम कहके 
पुकार रहे हैं. जो दुनिया ने सच माना है वह असल में सच नहीं है. और जो सच 
है वह उसे पता ही नहीं है.” हांवें ताका म्हटलें की ताचें म्हणणें एकदम खरें 

आसा. तो जो साधू आत्तां गेलो तो साधू खरो काय फट तें खबर ना, पूण ताच्या 
तोंडांतलीं उतरांत एक आदिम सत्य आसा. हीं उतरांय ताचीं काय ताणें आनी 
कोणाचीं उश्णी घेतल्यां तें खबर ना. पूण सत हें की आमी हे काळाचे गाळींत 
अचळय पावतात. आनी एक दीस चलतां चलतांच खंय तरी गळून पडटात. 
आनी आमी हांगा कित्याक आयछ्ले तेंच आमकां खबर नासता. हो एक आदिम 
प्रश्‍न मनीस सतत विचारीत भोंवता. ह्या प्रश्‍नाचेंच एक आदिम गीत जाता. 
आनी तें आमका आवडटा कारण हो प्रश्‍न आमचोय आसता. न्हय आसा. 
खेमकाजीन म्हजे परत हात घट्ट धल्ले. ताच्या स्पर्शाचे घटसाणींत आपल्याक हैं 
सगळें कळ्ळां, आनी ह्या वेळार आमी ह्या काळाचे पोकळेंतले दोन वाटसर 
आसात आनी ह्या सैमाच्या सांगातान ताणें Aga सौंदर्याकारांतल्यान वाट 
काडीत चलतात असो एक आश्‍वासक सूर आसलो. ताणें म्हटलें, अच्छा 
लगा. कुछ समय के लिए लगा कि इस अस्तित्व पर से यह शरीर अलग हो 
जाय तो कितना मजा आ जाएगा!... यूं तो होगा नहीं, पर आँखें मुंदकर इस 
मानस अवस्था में जाने का सुराग तो मिल गया... चलो इस बहाने एक और 
चाय हो जाय... अशें म्हणत चा करपाक तो भितर गेलो. 
नंदलाल खेमका हो म्हजो इश्ट. मूळ राजस्थान पूण जन्म कोलकाता. भास 
राजस्थानी पण बोलचाल हिंदीत. बरी बांगला येता. इंग्लीश येता. तीन चार 
पॅक्टरींचो मालक. तीन चार रुमांचो फ्लॅट. रासवळ घर तर आसाच. म्हजी 
वळख कोलकात्यांत. कोलकाता सोडून पाटण्यांत फॅक्टरी सुरु केल्यो. त्या 
दरम्यान बायल भायर पडली. भावान फॅक्रटरी आपल्या नावांर केल्यो आनी हाका 
फटयलो. सद्याक हाणें पाटणा, कोलकाता सोडून आपल्या एका लखनऊंतल्या 
नीलम श्रीवास्तव ह्या लेखक कवी इश्टाच्या वांगडा येवन हांगाच राबितो केला. 
१९८२ त कोलकात्यांतल्या इलियट रोडावयल्या ताच्या घरांत जाल्या 
कविसंमेलनांत गुरुदेव रोबी ठाकुरांच्या कोलकातान म्हज्या तोंडांतल्यान 
पयली वयली कोंकणी कविता आयकली आसं येता. दोन कोंकणी कवीनी 
हांगा कविता सादर केल्लो. दुसरो आसलो पंडलीक नायक. हाका आनी हाचे 
घरकान्नीक शारदा अग्रवालाक साहित्यिकांक जमोवपाची आनी आड्डा जमोवपाची 

' आवड. तीय स्वता बच्यापैकीं कवयित्री आनी कथाकार. एक चली आसा आनी 
ती मुंबय आसता. पण हे वेळार तो ह्या संवसारांत एकटो. आमी हे वेळार २००१ 
त आसात. हांव रायबरेली आयलो की एखाद दुसरी रात तागेर ताच्या ह्या 
लखनऊच्या राबित्यांत काडप जाताच. ना जाल्यार तो तरी रायबरेली येता. हो 
पळया.... फेंक्रटऱ्यांचो मालक आपले खातीर आनी म्हजे खातीर चा आपूण 
तयार करुन घेवन येता. मनार कसलेच तरेचो वायट बरो ताण ना. तो लखनऊ 
आयल्ल्याक हांव ताका नंदलाल म्हणचे बदला आनंदलाल Fever. आनी हांगा 
तो सवन संवसाराचोच मालक जालछ्लेवरी रावता. हांगाय ARM पयऱ्यान ताच्या 
राबित्यार कविताच्यो महफिली आकारुन येतात. येतां येतां तो म्हणपाक 
लागलो, रमेशजी, इस समय की वादियों में एक साहित्यकार के लिए, एक 
कवि के लिए चाय बनाने का मजा कुछ और ही है...और यह अमुल्य मौका 
मैं ने आपके यहाँ आने से पाया है....' अशें म्हणत ताणें चा चो कप म्हजेमुखार 
धल्लो. Ba चा हातांत घेतली आनी कप सकल दवरुन ताका हांवें खेम दिली. 
ताच्या उतरांची जाप आनी वेगळे तरेन दिणेंय शक्य नासलें. 
ते खीण खऱयांनीच अद्भुत आसले. २००२ त काय ०३ त ताणे आपली 
इहलोकीची यात्रा सोंपयली. आतां उल्लयात त्यो सामक्यो नित्तळ यादी. आनी 
आनंदलालाचें मनाक ऊब दिवपी प्रसन्न व्यक्तिमत्व.!!! 
१३-७-२०१६. 

तं येतलो ही खबर सगळ्याक पातळळेली. तज्या अस्तित्वाचे रुप दर 
एकाच्या मनांत आकारुन येतालें आनी सर्वसादारणपणान तें कसल्या रुपकारांत 
आसचें हाचें मात एकरुप कोणाच्याच मनात तयार जायनासलें. दर एकलो तकां 
आपापले कल्पनेन सजयतालो. सगळ्यांकूच तृजें भयंकर आकर्शण. कारण तुवें 
आपल्या सांगाताक आसपाची आस इतली प्रबळ आसली की तुकां कितलीय 
कास्तीक पडली तरी हरकत ना, आमच्या फुड्यांत पावतां म्हटल्यार तुकां 
कितलेय त्रास जाता आसले तरी कोण्णाक ताची पर्वा नासली. तं हैं सगळें 

लिलया झेलतलो, हाचेर पुराय विस्वास. तू फुड्यांत दिश्टी पडप हीच अदम्य 
इच्छा. इतली तुजी भयंकर ओड. आदिम ओड आसली ही. पृण तू केन्ना येता 
तें मात खबर नासलें. आयज येता फाल्यां येता..आयज येता फाल्यां येता अशें 
करीत करीत... मनांत तुज्या येवपाचो ध्यास केळयत वेळ खेळत वयतालो. 
आनी तं आयलो. कितल्याशाच दिसांची तगमग सोंपली. 

आतां मन शांत जालां. त्‌ कसो दिसता, तं काळो आसा काय गोरो, तं लांब 
आसा मोटवो ह्या WAH आतां कांयच महत्व ना. तं आसा हेंच महत्वाचें. तं 
नासतना काळ संवकल्लो. तुज्या आसपाची ऊब, तुज्या आसपाची घटाय, 
तुज्या आसपाची सासाय... ही अति पुरातन, आदिम अशा आमच्या हुंकाराची 
कुरु आसा. तुज्या आगमनान मन शांत जालां. कोणा कोणाचो खुब्दळ्य आतां 
शांत जातलो. 

आतां नवें पर्व. आतां नव्यो धारणा. तुज्या अनादित्वाचो स्पर्श आमकां 
जाछ्लोच. ह्या स्पर्शाच्या कोमन्यांचो भार आतां पळोंवक मेळचो...आनी आसमंतांत 
अस्तित्व सक्ताचो मंत्रघोष चालूच उरचो ही आकांक्षा... 

१५-७-२०१६. 

a येंबचे आदींच आसमंतांत परिवर्तनाचे धुवाळे सुरु जाल्ले आसतात. 
मध्यान रातीन कूप परतिली की ती उत्तर रातींत पावता. थंय तिका काळोख 
सोंसना जाता. अनंत येवजण्यां पयस आसलेल्या नक्षत्रांच्या अनंत कुरवांचो 
अर्थ लायतां लायतां तिका सामकें प्रो जाल्लें आसता. आनी आपल्या शेज 
सामरा जें जें कितें आसा तेंच आपले नदरेच्या पह्लयाक पडना हें वास्तव तिका 
सोंसना जाता, येवजितां येवजितां तिचें आंग गळसणन वयता. झेमेन जाम 
जाह्ूया वाऱ्यांत संजीवन शक्त कोमरेवन येता. आनी ताचो स्पर्श जातांच जग 
नवे उर्बेन गरगरुन येता. वचत ते वटेन कल्पनांचे सळसळटे उमाळे पळोवन 
SHAT अंतर भारान भरुन येता. दर एका रुखाच्या आनी वालीच्या खांकोळांतले 

ताळये ताळयेर तिश्टतले कळये कळयेचे पाकळेंत फुलपाच्या उत्सवाची 
तिश्टत पळोवन रात आपली तम-तंद्रा सोडून पावसाच्या निरागस थेब्यांवरी 
पारदर्शी रुप घेता आनी पाना पानार दंवाचो थेंब जावन तुजे पांय धुतां धता तुज्या 
पांयार समर्पीत जावपाखातीर तुज्या आगमनाची वाट पळयता. 

तं येंबचे आदींच हो संवसार असो चैतन्यान चंवरुन Nel पळोवपाचें भाग्य 
म्हजे जाणिवेत सणसणलें आनी TH मेळपाचे संकल्पनेचो उदेव मनांत जांवचे 
पयलींच हांव तुजेवटेन उधळ्ळों. TH मेळपाचो, तर्जे दर्शन घेवपाचो ताण 
कितलो खर आसलो हाचें दर्शन म्हाका जातालें. म्हजे सक्रियतायेंत Garis 
हांव आसां काय तं आसा ताचेंय दर्शन म्हाका जालें.. 

तुज्या दर्शनान आतां अकल्पाचीय दारां उक्ती जावपाक लागल्यां...थंय 
वचपाची वाट फकत सक्रियतेच्याच दरवंठ्यातल्यान वयता ताची सुलस तुवें 
म्हाकां दिल्या.. 

आतां हांव म्हज्या कामांत गंग आसां.... 


\ 


१७-७० २३०९६. 


७३ 
सांवळें तें रुप 
पळयन दोळ्यांन 


भक्ती सवाळ्यांन 
हांव घंबळटां।। 


अशा भावार्थान आशाडी एकादशी पयलींच तुज्या पावन क्षेत्रार पावपाखातीर 
भजनाच्या नंदनवनांत भिजत भिजत पांयांनी चलत लाखानी भक्त दोळे तुज्या 
रुपार लावन चलंक लागतात. माऊलीचे ओडीची ओलाय भक्ताच्या तनर 
तख्तार तरंगत तिश्टता तें अणभवप हें तर वारीचें वैशिश्ट्य. हे वारीत भक्ती 
तन्मयतेचो आनी समतेचो अकल्पित संगम पळोवन दोळ्यांचे पारणे फिड्रा हो 
मागल्याचो अणभव भक्तजनांच्या don किल्लतना आयकूँक्र मेळटा त्या आनंद 

धनाचें वर्णन कशें करचें तें मात शब्दांक करपाक कळना. अशा वेळार शब्द 
कितले अस्कत पडटात ताचें मात दर्शन ना ना म्हण्टां जावन वयता. 

धायदिकांतल्यान विठ्टलनामांचो गजर करीत लाखांनी लोकांचे पोंवे 
भागिरथीच्या कांठार पावतात तेन्ना तुज्या दर्शनाची ओड लाखांनी भक्तांच्या 
शिरंतरांतल्या रगतार मिडमिडंक लागता ताचो परमळ तांच्या हुस्कारांतल्यान 
आसमंतात पातळत वयता होय एक अणभव चंद्रभागेच्या तटार ह्या पर्वात 
पळोंवक मेळटा. 

एकादशी दिसा तुजेर एक नदर घालपाक भक्तीचो हुंवार जाता. त्या दिसा 
लाखांनी लोक तुकां मेळपाक पावच नात. घडये तूं तांची वाट पळयत विटेर 
तिश्टता आसत. पूण चोवीस वरांच्या दिसाक फकत ८६४०० सेकंड आसता. 
आनी समज सेकंडाक एक भक्त तुजें दर्शन घेता अशें धल्लयार ते दीस फकत 
८६४०० इतलेच भक्त तें दर्शन घेंबक शकतात. आनी एक दीस वाडयल्यार 
आनी इतलेच भक्त दर्शन घेंव शकत. बाकी सात आठ लाख लोक ते दीस तजें 
दर्शन न घेतांच परतात. x 

पूण एकाय भक्ताच्या तोंडार तुकां न पळय्लयाची कुस्कुटाचीय निराशा 
दिसना. तांकां खंय थंय AAA दर एका भक्ताच्या दोळ्यांत विठूठलाचें दर्शन 
जाता. पांडुरंगाचे सगळे रंग अशे आपल्या दोळ्यांत मुरोबन घेवपाची ही 
भक्तकळाशी अत्यंत भावली. अशा लाखांचे संख्येन लखलखतल्या विठ्ठल 
दर्शनान भक्त पावन जातात आनी कृतकृत्य जावन आपापल्या घरा परतूंक 
लागतात. 

आनी याद उरता ती तुजे भक्तीची सासाय. तुज्या भक्तांच्या दोळ्यांत 
हुंबारतली. आनी त्या बोवाळांत एकादशीची ae जायना... 

आयज कितें जालां कळना. जागो जाल्लो तेन्ना पावस झिरमिरतालो. मजा 
म्हटल्यार राती हांव न्हिदपाक वचच्या वेळारुय पावस झडटालो. रातभर तो 
झडला आसं येता. कारण थंडसाण खूब जाणवता. आनी ताचे झिरमिरींत 
थाकायय बरोच जाणवताली. एका खिणाक हांवूच म्हाका हांसलों. नाका जाल्ले 
चित्ता म्हण. घडये उठच्या उठून भायर आयहूयान म्हज्या न्हिदसुऱ्या दोळ्यांक 
तशें दिसला आसं येता. नितळघरांत (बाथरुमांत) वच्चे खातीर म्हाकां म्हजें 
आंगण उलांडून TAH जाय. पावसान म्हज्या घरांत येंवचें म्हण तर हें उक्ते 
आंगण दवल्ला. आंगणांत पांवल घालतांच म्हाका पावसान स्पर्श केलो. त्या 
स्पर्शान म्हजी अर्दन्हीद म्हाकां प्राय जागृताय तर दिवन गेलीच, सांगाताक 
म्हाकां त्या पावसाच्या थेंबांच्या स्पर्शांत अनंत मळबाचो स्पर्श जाणवलो. त्या 
खिणाक हांव म्हज्यांतल्यानच ना जावन अमर्याद मळब जावन Nei. मळब- 
बळाय आंगांत खेळयत हाव अचळय सकल देंवलो आनी नितळघरांत गेलों. 

हांव नितळघरांत वचन आयलों. आनी परत पावसांत उबो जालों. मनाचो 
आनी आंगाचो शीण शेणोवन उडोवपाचें काम करपी हें उदक म्हाकां आनंदावन 
जावन गेलें. हांवें म्हजें तोंड मळबावटेन केलें आनी रिमझिम वर्षेन म्हजे मुखामळ 
थेंबांनी dea केलें. मनशांनी संभ्रमित तशेंच असंभ्रमित मनस्थितिच्या आदारान 
eal तमाम गजाली पयस करुन हांव मन निर्विचार करुन ह्या उदकाक 
भिडलों. हें सगळें जें fed घड़टालें तें सार्थक काय निरर्थक तें मात म्हाकां 
कळनासलें. कारण म्हाका अशें करपांत कसलीच अपेक्षा नासली. 

इतक्यांत म्हाकां रेल्वेंतल्यान भवनेश्वरसावन कटक वयतना एक मनीस 
बोगींत दिसलेलो ताची याद जाली. तो एकटोच बड़बडटालो. सार्थक मिन्स 
सेल्फिश'. ताचें तें उलोवप पिशेपणाचेंच दिसतालें. समार ४४ वसां फाटली ही 
गजाल. तें कांय सेल्फिंचें युग तर बिलकुल नासले. पूण ताच्या सेलफिश 
उतरांतलें सेल्फी हें उतर त्या खिणाची सेल्फी काडून ती म्हज्या मनांत स॒ग्र 
करुन दवरुन TG. सेल्फीश म्हटल्यार स्वार्थी. जातंत जातंत स्वार्थ तें तें सार्थक. 
सुवार्थ आसा म्हण्णच तर ताका अर्थ येता. आनी सार्थक मिन्स सेल्फिश ही 

ज़ी तेन्ना बडबडशी दिसलेली तें कितलें सार्थक आसलें तें तर कळ्ळेंच, 
वांगडाच पावसाच्या थेंबांचो आनंद घेवपाची म्हजी कामना निरीच्छ कशी 
म्हणप....हेंय म्हाकां कळत गेलें. 

१९-७-२०१६. 

खबर ना कितें जाता म्हण! दर-दर्शनावयल्या तमाम चॅनलांच्या बातम्यांचेर 
भारतांत कितल्याशाच राज्यांनी, कितल्याशाच सवातांनी बायलांचेर बलात्कार 
जाल्यात ते विशीं सांगप चल्लेलें. बातम्यो सांगपी चडशो बायलो आसल्यो आनी 
तांच्या तोंडांतल्यान तें आयकतना एक असह्य तिडक आंगभर सळसळत 
वयताली. दादल्यांनी जो अत्याचार बायलांचेर चलयला तांतल्यान दादल्याचे 
वा दादल्यांचे क्रर, खुनशी तशेंच रानवटी वृत्तीचे प्रदर्शन जातालें. असो अपमान 
जंय बायलांचो जाता त्या राष्ट्राकूथ ही किते अभिमानाची गजाल नासून ती 
अत्यंत लजेची गजाल अर्शेय दिसतालें. पृण ह्यो बातम्यो सांगपी अस्तुर्‍यांच्या 
तोंडार तांच्या काळजांत उसळटल्या दुःखाचे कड तीं तांच्या तोंडार भायर 
येंबक दिनासलीं. अभिनयाचें हें उत्कट आंग आसलें. बातम्यो सांगतल्यान 
भावविवश जावप ना हाचो सफळ पाठ तांच्या म॒खमळार झळकतालो. 

सद्द्याच्या जगांत दादलो बायलांक कांयच न्हय करता अशें चित्र पळोवपाक 
गावता. आनी प्रत्यक्षांत मात दादलो ताचे जिणेंतल्या पंच्यात्तर टक्कयांपरस चड 
गजालीचेर बायलेचेर अवलंबून आसलेलो दिसता. सैमान ताका बायले बगर 
ताचें जिवन सुके सडसडीत आनी एकमुळें करुन उड़ोवपाचो एक अव्यक्त 
आपत्तीच दिवन उडयल्या. जाय जाल्यार ताणें आपलें जिवीत भांगर आनी सर्ग 
करुं येता ना जाल्यार जित्या जिवाक यमखोणांत उड़ांब येता. आनी बायल संथ 
गतीन कसलीच धांवपळ आनी आबजपणां करिनासतना आपलें कर्तृत्व दाखयत 
आनी वाडयत वचत आसा. दादलो फकत आपले मसल्स दाखयता. पण दोगांय 
मदीं चड काम करपाची जबाबदारी बायलच घेता असो संवबसाराचो अणभव 

आयज कितल्याशाच देशांच्यो सत्ता बायलांच्या हातांत आसात. आमच्याच 
देशांत तमिलनाड़, प.बंगाल आनी गुजरात ह्या तीन राज्यांच्यो मुख्यमंत्री बायलो 

आसात. हे आदीं हो भौमान उत्तर प्रदेश, ओरिसा आनी गोंयांनूय मिरयला. 
आयज देशाच्या लोकसभेची सभापती बायल आसा. देशांत हो इतिहास अत्यंत 
उजळ आसा आनी ताचें भवितव्यय तितलेंच उजळ आसा. संवसारांत्य हो 

इतिहास असोच फांकिवंत आसा. आनी ही पत वाडटी आसा. 
आनी जिणे म्हाकां test अस्तित्व दिलां, हें अस्तित्व आकाराक हाड़न तें 
वेवस्तीत रुजून येंवर्चे म्हण जिणें तकालस आनी मायेन तें शिंपलां ती बायल 
आसा... ती म्हजी माय आसा. तीच खरें सर्वस्व आसा. आपलें सगलें सर्वस्व 
ती म्हजे खातीर ओंपता. तिची सेवा हेंच म्हजें जैत आसा हें हांव... वा दादलो 
विसरता काय कितें असो दुभाव मारता. हो दुभाव पयस जाल्यार संवसारभर 
बायलांचेर अत्याचाराच्यो ज्यो बातम्यो येतात त्यो आपाप बंद जावं येतल्यो. 

“नमस्कार. ताणें म्हाकां म्हटलें. मागीर हांवेंय ताका नमस्कार केलो. 
ताच्या तोंडार हांशें आसलेंच तातूंत हांवें म्हजेंय हांशें मेळयलें. खिणभर सवन 
शिरंत्रांत उल्हास रसरसून येताशें दिसले. कितें कोण जाणां, म्हाकां तें करतना 
बरें दिसलें. fed तरी बरें घडला हाची ती जाणीव आसली. ह्या सगळ्यांतल्यान 
मन आनी कूड अदीक घट करपी चेतना आंगांत भितर सरता अशे म्हाकां 
जाणवतालें. हावें म्हजें सामान म्हज्या सिटापोंदा लायलें आनी हाव म्हज्या 
सिटार बसलों. गाडयेन सिटी दिवन Sara वेग घेतलेलो. तो म्हज्या सामकार 
बसलेलो. ताच्या हातांत एक हिंदी मॅगझीन आसले. म्हण कितें तो हिंदी मनीस 
आसुंकूच जाय असो अंदाज बांदूंक येना. फाटल्या पन्नास साठ वर्सा आदीं सावन 
हँ ऱ्हाकां कळपाक लागलां. आनी तेन्ना सावन धरुन चलपाचें हावें सोपयलांच 
म्हटल्यार जाता. मनशाचें चडशें जिवीत हें अशें धरुन चलपाचेरुच चलता अशें 
म्हाकां जाणवता. सामकारलो मनीस उलोवपाक लागलो की हाचो प्रत्यय 
येवपाक लागता. ताचें उलोवप शांतपणान आयकलें की तो न उलयल्क्यो 
गजालीय थंय त्या उलोवपांत स्पश्टपणान झळकतना दिसंक लागता. आनी 


मळब कळी / ८३ 


अवघ्या पांच धा मिनटांच्या संभाशणाच्या काळांत लेगीत ताणें आपल्याक 
लिपयतां लिपयतां कसो उक्तो केला तें बेस बरें Sh जावन गेल्लें आसता. 
म्हजे सामकार बसलेलो मनीस शांत मुद्रेन बसलेलो. ताची नदर तशी जनेला 
भायल्यान व्हांवत वचपी देखाव्यांचेर आसली. तरी मदीं मदीं तो वगीच 
मॅगझिनांतल्या पानार शेवटितालो आनी परत भायर पावतालो. पांचेक मिनटांनी 
ताणें हातांतलें मासिक आपल्या सिटार दवरलें आनी तो आड पडलो. तितले 
मजगतीं ताणें म्हजेर हांसती नदर पातळावन सोड़लीच. तितल्यान टमा-दट्टर 


शांत कुडीर कसनसपाचीं ल्हारां जाणवपाक लागलीं. आनी जसजशी ती हाळी 
लागीं लागीं येवपाक लागली की तो उठन बसलो. ताची नदर आनी ताची 
अपेक्षा ते लागीं येतले टमा-ट्टरीय हाळयेर केंद्रित जाल्या हैं कळटालेंच आनी 
ताच्या वंठांची हालचाल ताची गवाय जाताली. 
टमा-ड्रवाला आयलो. ताणें हाका सूप दिलो. प्रसन्न मनान ताणें त्या सपार 
नदर घातली. तांतल्यान उसवत येतली ऊब, कांयसो आमूस, तिखसो आनी हय 
न्हंयसो गोड्स गंध ताच्या घ्राणेद्रियांक स्पर्शून गेलो. ताणें ताचें अवघ्राण केलें. 
आनी ताच्या मुखामळार आनी हालचालींत आनंदाचो एक तवंग रसरसून 
वयताना जाणवलो. सृपाचो एक हलकोसो मिनी घोंट ताणें आपले जिबेर 
घोळयलो. ह्या Was अन्नाचो आनंद आनी मस्ती मनवपाचो उत्सव असो 
सामकार चलता तें पळोवन सुखावलों. मागीर तो जिबेक चटको दिवपी घोंट 
खेळयत खेळयत घोंटंक लागलो. तसो म्हज्याय हातांत टमाटर सप आसलो 
सप सोंपलो. सख-तद्रप अवस्थेंत ताणें रिकामो कप सकल cagl. म्हजेर 
आपलें मंद भांगर लखलखीत हांस्य शिंपडायलें आनी ताचे स्मीत बंठार झेलून 
घेवचे पयलींच दोळे धांकून तो आड पडलो. हें एक अद्भुत दर्शन आसले. कप 
सकल दवरुन हांवूय आड पडलो आनी गाडी धडधडत तेज गतीन वचंक 
लागली. तिका बाबडेक हांगां fad घडटा तें मात बिलकुल खबर नासले. 
YP VOTE 

घरांत काम करपाक आयह्ली एक बायल घरांतल्या लोकां वांगडा टी. वी. 
पळोवपाक बसली. टेलेविजन चॅनल च्या खबरे पत्रांत एक विडियो चलता. जातंत 
कांय कमरावयर उक्त्या लोकांक गाडयेक बांदून कांय लोक दांड्यानी मारतात 
अशे दृश्य दिसता. आनी मारतले काकूत बिकूत खोलून मारुन तांकां मारपांत 
तल्लीन. ही घटना उना ची. गोरवांच्या चामडी काडपा वयल्यान ही घटना जाही. 
नी हे मारपी खंय गोरवांचे राखण करपी. ती बायल म्हणपाक लागली की ही 
आमच्या देशाची लोकशाय. तिणें आठवी मेरेनचें शिकप es. आमकां सगळ्याक 
ही घटना पळयतां पळयतां आमच्या तोंडचें उदक सुकून Ng. खब्ब वायट दिसतालें. 
आनी fant तिडकीन तिका (ती आठवीमेरेन शिकलेली) तिच्या केन्ना तरी शिकलेल्या 
पाठ्यपुस्तकात आसपी संविधान तोंडपाठ म्हणून दाखयलें : 

भारताचें संविधान 

उद्देश 

आमी, भारताचे लोक, भारताक संपूर्ण प्रभुत्व संपन्न समाजवादी पंथनिरपेक्ष 
लोकतंत्रात्मक गणराज्य घडोवपाक तशेंच ताच्या समस्त नागरिकांक: सामाजिक, 
आर्थिक आनी राजनैतिक न्याय, विचार, अभिव्यक्ती, विस्वास, धर्म आनी उपासनेची 
स्वतत्रताय, प्रतिश्ठा आनी संदी समताय प्राप्त करुन दिवपाची तशेंच त्या सगळ्यांत 
दर व्यक्तिचो भौमान आनी राष्ट्राची एकताय तशेंच अखंडताय सनिश्‍चित करुन 
हाडपी भावपण वाडोबपा खातीर दृढ-संकल्प जावन आमचे हे संविधान सभेंत 
आयज तारीक २६ नोव्हेंबर, १९४९ ई. (मिती मार्गशीर्ष शुक्ल सप्तमी, संवत्‌ दोन 
हजार स विक्रम) क हे तरेन हें संविधान आपणायतात, अधिनियमित आनी 
आत्मार्पित करतात. 

आनी मागीर ती म्हणपाक लागली की हें सगळें जाणा जातकूतर ह्या लोकशायप्रधान 
देशांतले हे घटनेचो अर्थ कसो लांवचो तेंच कळना ...! 

एका समर्थ आनी नेटान विकसीत जांवक सोदतल्या लोकशाहीप्रधान देशाक 
हो जळजळीत प्रश्‍न आसा...आनी तुमकां आमकां सगळ्यांकूच हो मोठ्ठो यक्ष प्रश्‍न 
आसा.. 

२२-७-२०१६. 

२३-७-२०१६. हो दीस भारत सरकार आकाशवाणी दीस म्हण मनयता. 
रेडिओचो आरंभ १९२३ ह्या वर्सा मुंबय एका क्लबान केलो. ते उपरांत १९२७ 
त दोन खाजगी मनशांनी रेडिओ ट्रांज्मिशन सुरु केले. आनी १९३० सावन ही 
सेवा तत्कालीन सरकारांच्या वेवस्थेंतल्यान ऑल इंडिआ रेडिओ ह्या नावांन 
चलपाक लागली. उपरांत १९५७ ती आकाशवाणी सरकार मान्यतायेन जाली. 
१९३०त तिका आकाशवाणी गुरुदेव टागोरांच्या सल्ल्यावयल्यान केली अशें 
सांगतात तर कांय जाणांच्या मतान १९३६ त मैसुरांतल्या यम व्ही गोपालस्वामी 
ह्या मनशान आपल्या खाजगी रेडिओक आकाशवाणी हें नांव दिलें. हाका 
लागून ती आकाशवाणी जाली. म्हाकां टागोरांचे एके कवितेंतलीं उतरा ह्या 
वेळार याद जातात. 

चॉमॉकिबे फागनेर पॉबॉने, 

पोशिबे आकाशबानी श्रॉबॉने 

चित्तो आकूल हॉबे AMG 

ओकारोन। 

हें तांचे कवितेचे एक med. ही कविता निश्‍चितच १९१३ पयलींची 
आसा. आनी ह्या कड़व्यांतलें आकाशवाणी हें उतर बांगला भाशीक वापरांत 
आसा. ताका लाग॒नय तांचें म्हण्णे मान्य जाल्लें आसपाची शक्यताय आसा. 

आकाशवाणी हैं उतर हांवें रेडिओ खातीर आयकलें तो काळ तसो पुर्तगेज 
शासनाचो. हांव शाळेंत गेलों ५२-५३ च्या सुमाराक. त्या काळा १९४६ त 
रेडिओ गायां सुरु जाछ्लो आनी तोय बी खाजगीच म्हण. पृण तो मेरेन म्हज्या 
कानार हो शब्द वचंक नासलो. आमच्या गावांतल्या देवळांत चलतले मराठी 
शाळेंत अत्रे-घाटेचें पाठ्यपुस्तक शिकताना रेडिओ वयल्या क्रिकेट कॉमेंटरीचें 
वर्णन करपी एक पाठ आसलो. त्या पुस्तकांतल्या पाठांत रेडिओ आनी घरावयलें 
एरिएल दाखोवपी चित्र आसतालें. ही रेडिओची आनी म्हजी पयली वळख. 
आनी तो तेन्ना आकाशवाणीय जांवक नासलो. आमच्या गावांत तेन्ना रेडिओ 

: नासलो. मागीर म्हजे आतेगेर कालापुरा पयलो रेडिओ,पाय सुमार १९५६-५७ 
च्या अदमासाक आयलो. थंय गेलों तेन्ना पयले पावट रेडिओ पळयलो आनी 
ताचेरुव पयलो आकाशवाणी शब्द्य आयकलो. त्याच काळांत म्हज्या गावांत 
म्हज्या शेजरा म्हज्या इश्टागेर, रामागेर पाय रेडिओ आयलो. दोगांयगेरच्या 
रेडिओचे आकार वेगळे आनी मनाक भावता असले. गोंयचो रेडिओ 'आकी 
ए पुर्तगाल फाल एमिसोर दे गोअ' अशा उतरांनी सुरु जातालो. तियात्र, कांतारां, 
नाटकांतलीं पदां, श्रतिका अशे आयबूंक़ मेळटालें. मंबयचे कार्यक्रम रेडिओ 
सिलोन आय कूक़ मेळटालें. अमिन सायानी नांवाच्या सादरकर्त्यानूय आपल्या 
आवाजान लोकांचेर गारुड Hes. कांय लोक इश्टाल्या बल्कांवांत रावन रेडिओ 
आयकताले. हो रेडिओ सारको आयकुपाक येंवचो म्हण घराच्या पाख्यार ताचें 
एरियल aes आसतालें. पाठ्यपुस्तकांतलें एरियल प्रत्यक्षांत पळोवक बरें 
दिसलें. ना जाल्यार पाठ्यपुस्तकांत गोया संबंधान फकत एक कविता आसली 
'स्मरुनि गोमंत देवी मूर्ती सौख्यदा' ही दामोदर अच्युत कारे हांची.आनी 
शाळेंतल्या कार्यक्रमांनी तिचें सादरीकरण जातालें. आनी शाळेत गेल्लेकडें 
पयलेच बरसा हावें हें गीत मास्तराच्या आग्रहा खातीर हेर विद्यार्थ्याच्या पंगडांत 
रावन Wag. 

त्या काळा रेडिओचेर कार्यक्रम करतल्यांक रेडिओ स्टार म्हण्टाले. गोंयचें 
स्वातंत्र्य येंबचे पयलीं एक दोन वर्सा आदीं आमच्या दादान (भगवंत वेळ्सकार) 
रेडिओचेर दिवाळे आदले राती एका वराचें संगीत नाटक सादर केष्ठे. आनी 
तांतली मुखेल गावपी कलाकाराची भूमिकाय ताणेंच केली. तेन्ना आमगेर काय 
रेडिओ नासलो. आनी म्हज्या इश्टागेर नाटक आयकुपाक बरीच व्हडली गर्दी 
जाह्ली. शाळेंतलो रेडिओ वयलो धडो शिकतना म्हाकां केन्ना रेडिओचेर वचपाची 
संद मेळत काय असो विचार येवन गेल्लो. पण दादाचो कार्यक्रम आयकतां 
आयकतां म्हाकां म्हजी कल्पनाच साकार जाता अशें दिसलें. मागीर गोंय मृक्ती 
उपरांत एक दीस गोंयचे विख्यात संगीततज्ञ आनी नट तशेंच किर्तनकार 
सखाराम पांडुरंग बर्वे आमगेर arg. ताणीं ते वेळार त्या रेडिओवयल्या 

भमिकेसंबंदान दादाची खब तुस्त केली आयकली. तेन्ना म्हाकां कळळें की तो 
आमच्या दादाचो गरु म्हण. थंयच आनीकूय एक गजाल कळ्ळी की बर्वे मास्तर 
कांय काळ आमगेर रावताले. रेडिओचें आनी म्हजें एक वेंगळेंचं नाते हांगच्यान 
तयार जातालें. 

२६-१-१९६९ हो दीस म्हजे जिणेंत आकाशवाणी संबंदान म्हत्वाचो दीस. 
कारण ह्या दिसा सांजवेळा पणजेच्या व्हाश्कु द गामा क्लबांतं गोवी 
आकाशवाणीच्या डेप्युटी डायरेक्टरान, स्वातंत्र्य सैनीक आनी लेखेक भो. 
एव्हाग्रीय जॉर्ज हाणी म्हाकां रेडिओचेर येंबन कविता वाचनाचो कार्यक्रम कर 
म्हण पया दिलें. तेच दिसा म्हाका कों. भा. मं न आयोजीत केल्या 
काव्यस्पर्धेत कविराज हो परस्कार मेळ्ळेलो. आनी हे स्पर्धेचो एक ज्यरी तो 
आनी da बी भौमानान. उपरांत हावें शेकड्यांनी रेडिओ कार्यक्रम केले. गोंया 
भायर मुंबय, कोल्हापुर, राजकोट, कोलकाता, लखनऊ अशा रेडिओ स्टेशनांनी 
कार्यक्रम जाले. राजकोटांत जाल्या कविसंम्मेलनाचें प्रसारण संगल्या भारतीय 
आकाशवाणी केंद्रांनी तर जालेंच वांगडाच ते कबितेचें भांशातरुय सगळ्या 
भारतीय भासांनी जाहलें. 

कांय वर्सा आदीं म्हाकां म्हज्या पट्टनायक नांवाच्या उडिया इश्टाचो फोन 
आयलो आनी ताणें म्हाकां सांगलें की तो ते वेळार ted कोकणी गीते 
आयकता म्हण. रेडिओन त्या वर्सा test गीत राष्ट्रीय कार्यक्रमा खातीर तयार 
oe आनी एक म्हयनो भर तें भारताच्या सगळ्या आकाशवाणी केंद्रांनी 
वाजतालें. रेडिओन म्हज्या साहित्यिक कामांचेर उजवाड घालपी मलाखत 
आर्कायव्हा खातीर करुन घेतली तोय दीस म्हाकां हे संबंदान wa म्हत्वाचो 
दिसता 

म्हजी सहर कवायत (मोर्निंग एक्झरसायझ) जाह्ली. आंग सगळें घामाघूम 
Sg. घाम तवाल्याचे सवादीन करीत हांव फुडल्या दारांतल्यान येतलें वारे 
घामाचे फाटभयेर सवन आंगार माळन घेतलें. हो खीण म्हाकां सांगंक कळना 
असले आनंद व्होंबरेंत घेवन गेलो. गजाल फकत कांय सेकंदांची. हांव परत 
सामान्य वातावरणांत पावलो. आतां बरोंवक बसचे म्हण ed लॅपटॉप भायर 
काडून तामरपिटीकेर दवरलो. अकस्मात हें तामरपिटिका म्हटल्यार कितें? अशें 
कोणा तरी वाचकाक येवजलांच आसतलें. म्हाकां आतां हें संवकळीन खबर 
आसा. तर तामरपिटिका म्हटल्यार टी-पॉय. हो शब्द कोंकणी काय feed आनी 
हाचो अर्थ fad अशें आमचे जायते कों-बुदवंत म्हणूंक शकतले. ताचें कितें 
जालें जाणा, एक दीस हांव आमच्या पोन्न्या देवळाच्या सोप्यार खांब्याक तेकून 
बसलेलों. वेळ आमोर-मेरेचो. हो शब्द म्हज्या आकाचो. ताचे मतान आमोरी 
ही एक मेर. तिचे एके वटेन सांज जाल्यार दुसरे वटेन रात. तेन्ना त्या भुरगेपणांत 
हें सगळें कॉमिकशें दिसतालें. पण कितलें संदर चित्र हें. आयज म्हजे मुखार ती 
प्रतिमा गडगंज तरेन Sal जाता. आनी आमोरी तशेंच मेर हांचो स्वरमेळ एक 
आगळोच अंदाज आमकां भेट करता. खप लोकांक ह्या आगळ्या शब्दाचोय 
अर्थ कळना. कारण तांकां उतरांचो रिपिटेड आवाज आयकूंक आयलो की तें 
तांकां समजलें शें दिसता. मात्शें कितें नवें जातांच तें तांकां कळना जाता. 
म्हणचें नव्याविशीं विचार करप वा जाणां जावन घेवपा खातीर जो अभ्यास जाय 
आसता तो तांकां नाका आसता. तस्मात ते थंयच त्या घांसून झरुन गेल्लया 
शब्दावस्थेत्च उछ्लेले आसतात. तर कितें सांगतालों जाणां, तर आमोरमेरेर 
देवीची पुजा करपाक आयछ्लो आमचो काकाभट म्हज्या फुड्यांत आयलो. 
आनी म्हणपाक लागलो, ‘fad जालां, असो वगी सो बसला?' Bld म्हटलें 
“काका कांयच जांवक ना. आमच्या सदच्या वापरात टी-पॉय हें उतर येता. 
काल स्कुलांत म्हाकां एका भरग्यान ताका कोंकणींत कितें म्हण्टा, असो एक 
मन टोक टोक प्रश्‍न केलो. हांवें ताका म्हटलें की आमचेकडें चौरंग बी आसात. 

पण तांचो उपेग पर्जेत बी जाता. पजेक लावपाच्यो गजाली दवरपाक ताचो उपेग 
जाता. केन्ना केन्ना ताचेर ग्रंथ बी दवरुन ताचें वाचन वा पठण जाता. ताचेर जाय 
जाल्यार चाय दवरुन घेंव येता. त्या भरग्याचें ह्या उत्तरान समाधान जाहलें. पृण 
म्हजें जावंक नासलें. आमी बरेचशे भाडोत्री मनीस. म्हणचें भाड्याची वस्त 
हाडून ताच्या आदारान काम करपी अशें म्हाकां खूब फावट दिसता. म्हण्टकूच 
amg टी-पॉय हें उतर. ना तें तयार करुया ही वृत्ती आमकां कित्याक ना, हो 
म्हजो प्रश्‍न. हें उतर कशें तयार जांब येता, ते विशी हांव चिंत्तालों काका. ताणें 
आपल्या हातांतलो पुजेचो पडगो थयच सोप्यार दवरलो आनी आपल्या न्हेसलेल्या 
वाल्याची सैल जाह्ली पकड घट्ट केली आनी म्हाकां सांगले, पळय, आमचेकडे 
कोंकणींत तामरेत हें उतर आसा. हें उतर घेवया. आनी हाका पीठ हें उतर 
जोड्या. मागीर हांतल्यान जें उतर तयार जाता तें तामरपीठ अशें आसतलें. पृण 
पीठ म्हटल्यार खूब व्हडलेंशें दिसता. म्हणटकूच तें मातशें ल्हान करुया. आनी 
तें करपूय तशेंच सोपें. व्हडलें पीठ जेन्ना ल्हान जाता तेन्ना ताची पिठिका जाता. 
जालें ना? पृण आनी एक बदल आसा आजून जांवचो. तो म्हटल्यार आमी 
कोंकणी मनीस पीठाक पीठ असो SSRI आवाज ना करतां ताचें रुप मोब करता 
आनी पीट म्हण्टात. तर अती हें उतर तामरपिठिका न जातां आमचे जिबेर सहज 
घोळ येता अशें तामरपिटिका जाता.' “cava! काका कितलें सुदर उतर तुमी 
घडलें? आनी सामकें मृदयेर थीक बसयद्लेवरी.' ad तांकां म्हटलें, “काका, 
रात जाल्या पृण म्हाकां मात आयज लख्ख उजवाड दिसता. जाचो सूर्य असो 
आमोरेरुय उदेता ताका आनी रात म्हण आसता काका!' हांवें तांकां सलाम 
ठोकलो आनी हांव घरा गेलों. तर तामरपिटिकेसी ही अशी खबर 

पळयात आता म्हाकां म्हजो लेख तयार करचो आसा. आनी देखन आतां 
म्हाकां कोणेच मदींच प्रश्‍न बी विचारचो न्हय, अशें म्हणन हांव म्हज्या 
लॅपटॉपांत तटन गेलों 

फांतोडेवयल्या सुकण्यांचो गायन समारंभ चल्ला. शारांतलें घर. आमच्या 
घरा भोवतणी जो कितें मेकळो जागो आसा थंय कांय झाडां फुलझाडां आमी 
रोयल्यांत आनी ताका लागून इल्ले पांचवेपण पळोंबक मेळटा आनी हांगा लोक 
शिमिटाच्या टचांत चड आसतात अशे म्हटल्यार अतिताय दिसची ना. सिमेंट 
हो जमनीक रांड करुन उडोवपी वस्त. सिमेंट काडलेली जमीन पळोबपाक काय 
बरो नितळ दिसता, पूण तितलोच वेळ. मागीर ती नितळ दवरपा खातीर परत 
परत धवन काड, पुसून काड ह्यो गजाली वर्साचीं वर्सा करीत रावच्यो पडटात. 
आनी ह्या व्यापारार आमचें लक्षच वचना. नाजाल्यार धर्तरेचेर पडलेलो पालो 
काडलो की सैम सराय सुंदर आनी नितळ. पालो झाडांच्या मुळांक घातलो की 
झाडाक ताची घटाय. मनशांनी तयार केल्लो कोयर सद्याक आपल्या घराकडल्यान 
काडून लोकांच्या दोळ्यां आड खंयूय उडोवपाचो आनी थंयची सुवात कोयरान 
घाण करपाची. आमी स्वताक सद्याच्या काळांत विकसीत म्हणपाक लागल्यात 
आनी वांगड़ाच वयता थय अशो कोयराच्यो नाक चिमटेन धरपाक लावपी 
गडगंज रांगोळ्यो घालपाक लागल्यात हाचे वयल्यान आमच्या विकासाची 
कास कितली घट तें कळटा. एका काळार गोंयांत 'सदळ काशीची' असो एक 
वाक्प्रचार खूब आयकुपांत येतालो. हें चित्ता चित्तां एक गजाल याद जाली. हांवें 
एक पावट एके काशीन न्हेसपी बायलेचो Wala आमचे बांयचेर आयकल्लो. 
उदक काडटां काड़टां ती एकलीच बडबडटाली आनी हांव म्हज्या जनेलांत 
बसून अभ्यास करतां करतां तिच्याय काळजांतल्यान येवपी हुलासांचे सुस्कार 
आयकतालों. दुसरी एक बायल तिका सदळ काशीची म्हण्टा हो आरोप कसो 
चकीचो आसा हें ती प्रामणिकपणान थंय आइताली. तिच्या त्या भाशणांत 
तिच्या एका वाक्यान म्हाकां बरोच काळ बेजार केलो कारण तिणे कितें म्हटलें 
तें म्हाकां कांयच कळंक नासले. तें वाक्य आसले: “कास सदळ म्हण हो 
संवसार चलता.” हांव तेन्ना पयले दुसरेंत शिकतालों आस॒ये. आनी किलींशींच 
वर्सा ह्या वाक्याचो अर्थ म्हाका कळनासलो. बायल रागाच्या भारार कितेय 
अघळ पघळ उलयता आसतली अशें म्हाकां दिसतालें. एकदां ata भियेत 

भियेत आमच्या आकाक विचाह्लें. ताणें म्हाकां ताचो अर्थ सांगचे बदला, हैं 
तकां कोणें सांगलें, कित्याक सांगलें, असले प्रश्‍न विचाल्ले. हावें सांगलें सगळे 

तर ताणें तोडांतल्या तोंडांत बांयचेर येवन असो बजबज करतल्या बायलाच्या 
नांवान बोटां मोडलींच. आनी ह्या उतरांतल्या वाऱ्याक म्हण शेलो घालून धांकू 
येता? अशें कितेंशें म्हटलें. हाचो अर्थय म्हाकां कळळो ना. वयल्यान म्हाकांच 
सांगलें की असलें नाका तें केन्नाच आयकूं नाका आनी आपलो शिकपाचो बरो 
वेळ पिड्ड्यार करुं नाकां. वय वाडत गेलें आनी उतरांतल्या अर्थाच्यो धारो 
व्यापक जायत गेल्यो. पण ते बायलेचें त्या वाक्यांतलें सदळसाणीचें सक्त 
अणभवान कितलें घट तें कळळे. कोंकणी भास ही He ताकदीची भास हाचो 
साक्षात्कार ह्या तिच्या वाक्यांत जाता. आनी म्हाका जाणवले की परकी 
ware सिमेंट काडटकूच आपले नीज जमनीचें अशेंच जावपाचें. कोंकणी हें 
उर्वरपण, हैं आयावपण, ही किल्लून येवपाची शक्त वगडायत वयता अशें म्हाकां 
दिसत गेलें. इतल्यांत भायर परत सुकणीं आपल्याच नादांत गायतात तें हांवें 
आयकले आनी हांव बरोवप सोडून तांकां पळोवपाक भायर गेलों. म्हाकां 
पळोवन तीं म्हाकांच तापोंवक लागलीं, आरे हे धर्तरेच्या, हे धर्तरेच्या उर्वरपणाक, 
हे धर्तरेच्या आयावपणाक आमच्या चोंचींचो आनी पाखांचो पाखो आसता 
हाची दखल तुजें चित्त घेता काय ना? तांचें हें सकाळ सूक्त म्हजे तकलेंत 
कितल्याशाच दिकांर उजवाड घालीत गेलें. 

सगळें मोनें आसलें. तबलें, झांज, सतार, स्वरमंडल आनी गावपीय मोनोच 
आसलो. आतरतायेचो एक जबरदस्त गंध सवन सभाघराचेर वागरें घालन 
आसलो 

गाण्याचे ओडीन आयकूंक आयले प्रेक्षक मात मोनो नासलो. हांवय त्या 
प्रेक्षकांचो भाग आसलो. कोण मोन्यानी तर कोण प्रत्यक्ष एकामेकांकडें उलयताले 


तो कलकलाट तर बिलकूल नासलो. पण ती प्रतिक्षेची मंद फुसफूल आसं येता 
अशी मात निगतच आसली 

आनी स्वरमंडलाच्या तारांचेर आंगळ्याच्या नर्तनाची करामत सुरु जाली. 
आनी ती मंद फुसपुस खंयचे खंय विरगळन गेह्ली. स्वरमंडलाच्या त्या तनर धंद 
सुरेल स्वरब्रह्मात गायक वयता तें ताच्या मुखामळावयल्या अविर्भावांतल्यान 
तशेंच ताच्या हस्तमुद्रांतल्यान जाणवतालें. खंयच्याय खिणाक गायकाच्या 
अंतरांतल्या भाव-स्वरांचो आजयेच्या हातांची मायाळ ऊब आसलेलो एक 
स्रोत ved ल्हवू लोकांच्या मनार राज्य करीत वचूंक लागलो. स्वरविस्ताराचे 
शिर्शीर मना मनार मिडमिडपाक लागले. कोणा कोणाच्या मनांत वसतले 
संवसार सुवार्थाच्या धगाचीं मळबां नितळ जायत वचक लागलीं. मनां निर्मळ 
जायत वचंक लागलीं. ताका लागून एक निर्भेळ आनंद तांचो जागो घेंवक 
लागलो. 
आनी मागीर ह्या अपार स्वरविस्तारांत निर्विकार जावन रंगप हो सगळ्यांकूच 
जमता अशें आसना. कौन देस गयो पिया, अशी हुरहूर धुरंधर उत्सकताय 
उतरांतल्यान झडत गेली. तशी सगळ्यांच्याच काळजात सळसळत आसपी ही 
आदिम उत्सूकताय... भैरवीच्या तरल स्वरतरंगांतल्यान गारुड करीत वचक 
लागली. सवन सभाघर आनंदचींब जाल्ले. स्वर्गसुख म्हण्टात तें हेंच आं.. अशें 
कोणें तरी म्हटलें. 
स्वर्गार वचून कोणूच येंवक ना. पण मेल्या मनशांक स्वर्गार धाडपाच्यो 
जायत्यो पण केन्नाच स्वर्गार न पावल्लयो ट्रिस्ट कंपन्यो हांगा आसात. आनी थंय 
गेल्लो थंय पावला काय ना हें सांगपाक तो परत केन्नाच आयल्लो खबर ना. तरी 
ह्या ट्रीस्ट कंपन्यांक पयशे जबरदस्तीन घालचेच पडटात. पण स्वरस्वर्गाचे तशे 
न्हय. हांगा वचून येतल्यांचो आनंदूय ताचीं थंयचीं वर्णना आयकतल्यांकूय थंय 
वचपाचे उमळशिकेचो स्पर्श करुन दिता. कित्याक कोण जाणा... गायनाचो 
कार्यक्रम केन्नाच थांबला आनी म्हज्या कानांत स्वरमंडलाच्या स्वरांक भार 
आयला. 
२७-७-२०१६. 

मनीस ह्या संवसारांत आयलो की तो हालचाल करुक लागता. संवसारांत 
खंय दोन तरांचीं भुरगीं जन्माक येतात. एक हालचाल करपी आनी दुसरें 
हालचाल न करपी. म्हणून ह्या संवसारांत हालचाल ह्या उतराक खास महत्व 
आसा. तेंच हालचाल करपाक शक्‍य आसलेलें एक जितें जिवें तत्व मनीस 
जातीच्या इतिहासांत आकांत धवळाधवळ करुक शकता वा इतिहासांत आकांताची 
भर घालंक शकता. वा कांय लोकांक तो आकांताचें लुकसाण करता अशेंय 
दिस येता. कारण कामूय दोन तरांचें आसता. एक विधायक (पोजिटीव) 
जाल्यार दुसरें विघातक (नेगेटीव). एके तरेची हालचाल खंय ऑबेसिटीचेंय रुप 
घेतना दिसता. विद्वानांच्या मतान ती सूज आसता म्हटल्यार एक तरेचें ते दुर्येस 
आसता. ती सैमिक अवस्था आसना. 

हेच हालचालींतल्यान मनशान उलोवपाकूय सुरवात केली. करतां करतां 
आपूण किते उलयतां आनी उलयलां हाची याद धरुंक लागलो. आनी अशे तरेन 
मौखिक साहित्य तयार जालें. ताच्या बाकीच्या हालचालींतल्यान संस्कृताय 
निर्माण जायत वयतालीच. ताच्या मौखिक साहित्यांत ताच्या ह्या संस्कृतायेचें 
दर्शनच आग्रहान ag दिसंक लागलें. मागीर मौखिक साहित्य करतां करतां 
लिखित जांवक लागलें. सगल्या मी मी म्हण्टल्या भासांचोय होच इतिहास. जो 
दुसऱ्याक हांसता तो आपाप अप्रबुद्ध ह्या वर्गात पडटा. 

कोंकणीपण ही एक अशाच हालचाल करतल्या जिवंत मनशांची 
वास्तविकताय. आनी तिका हजारांनी वर्सांची परंपरा आसा. ती मोड़पाचो 
प्रयत्नूय जायत्या जाणांनी केल्लो दिश्टी पडटा. आनी wera विधायक हालचालीन 
जैत जोडलां. हालचालीक आडमेळीं हाडप्यांक सदांच हार खांवची पडल्या. 
ताचें कारण सोपें आसा. नेगेटीव काम हें एके तरेचें मृत काम आसा. म्हण्टकूच 
ताचो परिणाम निमाणो हालचाल ना जावप. आयज कोंकणींत वर्साक एका 
शेंकड्यावयर पुस्तकां प्रसिद्ध जाता ही एकूच गजाल एक व्हडलो इतिहास 
करीत आसा आनी हेंच कांय लोकांक पोटदुकीचें दुयेंस जांवक लागलां. पृण 

हें आपूण जावन बळजबरीन तशेंच सुवार्थाच्या वसवसपणान आपणायल्ठे GTA. 
तें आपणायतल्याक कोण्ण कांयच करूक शकना. r 
काळ आनी अस्तित्व ह्या दोगांयच्या सान्निध्यांतल्यान निर्माण arg अद्वैत 
आमी बारीकसाणीन समजल्यार एक व्हड़ली विधायक हालचाल ह्या संवसारांत 
निर्माण जांवक शकता. ast हें अद्वैत सतत विधायक कामांतूच व्यस्त आसता. 
पृण वायट कामां बेगीन जातात. बर्‍या कामां खातीर धीर धरचो पडटा. 
२८-७5२० १६. 

आयज मनाक कांयच येवजना. 

घराभायर सुकण्यांच्या रडपाचो आवाज जालो. आनी खिणाक हांव अटंग्या 
रानांत आसपाचो भास जालो. सुकण्याच्या आवाजांत दुःखाचे धागे तांच्या 
प्राणांक खेंचून घेता अशे म्हाकां जाणवलें. पूण हांव अटंग्यान बिलकूल नासलों. 
हांव तर शारांत आसलों. जंय झाडां मारुनच वांज शिमिटाचो उपेग करुन शारी 
वस्त्यो घडयतात. आनी मागीर स्वताक खूब विकसीत बी म्हणयतात. फाटल्या 
दोन तीन वर्साक रायबरेली ते लखनऊ ह्या हमररस्त्याचें रुंदीकरण करपा खातीर 
म्हण धा हजार वाडलेल्या रुखांची कत्तल केल्या. कदिम काळासावन ह्या धा 
हजार रुखांर रावपी सुकण्याच्यो संस्कृतायो आमी आमच्या विकसित जावपाच्या 
परकी मोडेलांच्या हट्टा खातीर खंय धावडायल्यो कोण्णाक खबर ना. जें सैमीक 
आसता जिस्त ताच्या उरफाटें वचप म्हटल्यार आमचो विकास अशें आमचें 
धोरण काय fed, असो एक राक्षसी विचार म्हाकां हालोवन गेलो. म्हाका 
आयकूंक गेल्ले सकण्याचे हुंडके अस्वस्थ करुन गेले. हो रुंद रस्तो कलकत्त्यामेरेन 
पावता. आनी होच गजाल पुराय देशाची आसा. आमच्या विकासाची रुंदी 
अशी कोटी कोटी रुखांची कत्तल करुनच केक्लयान संवण्यांच्या आवाजाची मुक्त 
वज आंवळून कंवळून गेल्लेवरी दिसता. ही आमच्या विकासाची रुंदी काय 
आमच्या दुर्भाग्याची रुंदी, कांयच समजना. ह्या रानाच्या रंगाक भुलन ताचेर 

कोंसळन मोग करपी कृष्णमेघ आतां पिशे कशे मळबांत येता आनी आनी 
एग दिसना म्हण परत बयतात. आमचे जिणेची सुजलाम सुफलाम संपन्नताय 
आमी कोणाचे कल्पनेक भकीक घातल्या खबर ना. ह्या दुःखाचोय अंश म्हाकां 
त्या सुकण्याच्या चुकचुकाटांत सणसणटना जाणवलो. | 
फांतोडेर आमकां सुकण्यांचो आवाज आवडटा. कारण आमच्या मनात खंय 
तरी खोल खोल तळाक पुराय पांचवीचार धर्तर आसा. जंय आमची जीण 
आरंभाक sagt. तिका विकासाची नश्टी व्यापारी बाधा केन्नाच जांवक 
नासली. ती निर्मळ पवित्र अवस्था आमच्या मनार त्या सवण्याच्या आवाजांतल्यान 
आमकां अचळय मेळटा देखुनूच घडये तो आवाज आयकतांच मन प्रसन्न 
जाता, 
२९-७-२०१६, 

पयर ब्रेस्तारा २८ जुलयक सांजवेळा तिनाक भारतांतल्यो एक दिग्गज 
साहित्यिका आनी सामज कार्यकर्ती महाश्वेता देवी ह्या संवसाराक निरोप दिवन 
गेली. ती खंयच्यान आयज्की आनी आतां ती थंयच गेल्या काय आनी खंय हे 
प्रश्‍न अलाहिदा. आमचे जायते शाणे म्हणोबपी लोक नाका आसतना ह्याच 
Weald घस्पोवन दवरतात अशें बारीक नदरेन तेळ्ळयार कळटा. आनी आमी 
अशें कित्याक करतात हो प्रश्‍न अत्यंत म्हत्वाचो. पण ताका बगल दिवप हो 
जसो काय हे भर्येतलो बरो वेव्हार अशेचशे लोक वावरतना दिसता. आनी तिणें 
म्हटल्यार महाश्वेता देवीन ह्या संवसारांत रावन fed केलें हांगा? इतकोच 
सामको म्हत्वाचो प्रश्‍न 

महाश्वेता देवीन कितें केलें ? जाल्यार तिणें सामान्य लोकां परसय सकयल्या 
स्तरार जाका आमी मानतात तांकां आपले केले. ad दःख तिणें समजन 
घेतलें. तांच्यांत आसलेल्या सैमीक क्षमतायेची तांकां वळख दिवपाचो यत्न 
केलो. ते तांचे क्षमतायेंत क्रियाशिलता हाडपाचो यत्न केलो. आनी हें काम ती 

करोत रावली. शबरां खातीर, लोधां खातीर, दलितां खातीर, बायलां खातीर 
आनी जाकां जाकां म्हण तथाकथीत सभ्य म्हणपी समाजान मार्जीनांत दवरल्यात 
अशा लोकां खातीर ती वावरत गेली. आनी हांतल्यानूच तिचें साहित्यूय फुलत 
गेलें. आनी ह्या तिच्या साहित्यांत प्राणाचे अधिश्ठान भाराक येत गेलें. हाजार 
च॒राशीर माँ, रुदाली, अरण्येर अधिकार अशो साबार अप्रतिम कलाकृती 
हांतल्यान चंवरुन आयल्यात. 

आमी निकतेंच कांय feat पयलीं ग॒जरातांत aig दलितां खातीर राबयद्ले 
दळीत-कांड सवन देशान आनी संवसारान टी. वी. च्या माध्यमांतल्यान 
पळयलें. आमच्या लोकशाय प्रधान म्हण्टल्या देशांत जय समानताय हो एक 
म्हत्वाचो घटक आसा थंय हें अशें कशें घडुंक शकता? हो विचार जण एकल्या 
मनांत उपरासला आसतलो. देशांत असलीं कितलींशींच कांडां सतत घडटात 
हें तरातरांच्या माध्यमांतल्यान भायर सरुन लोकां मुखार, जगा मुखार येत 
आसता आनी ही भयंकर चिंतनीय गजाल आसा. देशाचो पंतप्रधान ज्या 
वाटारांतल्यान येता थंय लेगीत अशें घडटा आनी तांची वासपूस करपाक जे 
तत्परतायेचो वेळ जाय आसता तो थंय दिसना अशें लोकांचें मत लोकाच्या 
तोंडांतल्यान आयकूक येतालें. अशा लोकां खातीर महाश्वेता देवी काम 
करताली. ती ज्या वातारणांत आसली तें वातावरण कम्य॒निस्टांचें. पूण तिचे 
नदरेन परिणाम प्रभावी नासलोच. तिणें ज्या कम्युनिस्ट लेखक नाटककारांकडें 
तिणें लग्न he ताचेकडेय तिणें मणी-मोड (घटस्फोट) घेतली. ते fasta तिका 
कितें कितें सोंसचें पडलें ते विशींय तिका बरोंवचें आसलें. पृण लोकजागृतीच्या 
बावराचेंच तिका चड़ पडलेलें आसल्या कारणान ती आपल्यावेलें बरप फाटी 
फाटीं उडयत गेली. अशें तिका कित्याक Hed पडलें होच तर आतां अत्यंत 
म्हत्वाचो प्रश्‍न आसा. आनी फकत तिचो प्रश्‍न नासून सवन देशाचो आनी 
म्हणन तुमचो आमचो सगळ्यांचो प्रश्‍न आसा. 

न ३० 

हांव घरांत भितर सरतालों. वरां दनपारचीं देड तें पावणे दोन. आयज 
सगळ्या वर्गांत खूब उलयल्लों. कांय गजाली भुरग्यांच्या मनांत FSM घुसतात. 
आसं पूण बरी भूक लागल्या. आनी हांव सदांच जेवणाचे बाबतींत लकी ठरलां 
कारण म्हाकां दनपारचें जेवण सदांच गरम गरम मेळळां. नोकरी लागली की 
घरापसून पयस वचप जाता आनी मागीर दनपारचें जेवण घरासून व्हेष्ठें आनी 
दनपार मेरेन थंड TS GAT वा खाणावळ, हॉटेलाचें जेवण जेवप. असलें सगळें 
हांव म्हज्या इश्टांकडल्यान आयकतालों. म्हाकां घरचें जेवण सदांच चड़ उबेचें 
दिसता. आनी म्हाकां तर आईच्या हातचेंच चड जेवण मेळळेल्यान आनी त्या 
जेवणाक तिच्या मायाळ हातांची तशेंच तिचे रुच-कल्पक चडचणीची फोडणी 
आसल्या कारणान तें जिबेक तर मानवतालेंच. ते भायर तें मन तुन्न करपीय 
आसतालें. चिंत्तां चित्तां म्हाका हर्या मिरसांगांच्या tare फोण्ण मारपाचो 
वास आयलो. त्या तिखट-आमुस-गोड़स आनी कांयशा जळक्या तेलाच्या 
वासान भूक आनी इल्ली चाळवल्लयाची जाण जिबेक न्हय तर मनाक जाली. ताणें 
आयज ब्रेस्तार जाङ्लयान नुस्त्याचो विचार कुशीन काडून cagl. पृण भितर सर 
जाल्यार म्हाका आनी एक सुग्रास वास रावतालो. तो म्हटल्यार अस्सल 
नाछ्लेलान चरचरीत तळ्ळेल्या agar. जिबेर सगळें येंबचे पयलींच मन 
खोशयेन भरुन वयतालें. हांव जेवणाच्या मेजार येवन बसलों. आनी fact ताट 
दवरचे बदला पांचवेंच केळीचें पान cag. तो काळच तसो, अदीं मदीं जेवण 
केळीच्या VAR जातालें. आनी ताचेर गरम गरम शीत वाडलें. त्या गरम गरम 
खतखतत्या शिताचो स्पर्श त्या पानाच्या पांचवेपणाक जातांच आपलें थोडेंशें 
हरवे सत्व तें शिताचे गरमेंत सोड़टा. एक अद्भुत भूक वाडोवपी रुच-परमळ्य 
तांतूल्यान सुट्टा.शितार हरव्या मिरसांगांचो रोस, सांगाताक घोंसाळ्यांची दाळ 
घालून केल्ली भाओ, चार पांच तांबूस म्होव्या रंगाच्यो aga आनी भाजलेले 
कातलेची चटणी. sar रुच-समृद्ध रुप पळोवन हांव तर चक्रावलोंच. 
साक्षात शक्तिमंचेचे हें चैतन्य रुप उतरांचेय लक्तबाये भायलें आसलें. 


मळब कळी / ९८ 


हांवें आईक म्हटलें की आयचे जेवण सामकें सर्गीय. आनी तिणें म्हाकां 
अनपेक्षित प्रतिक्रिया दिली. आनी ती म्हाकां खब्ब मानवली. तिणें म्हटलें 

आयज तुकां खूब कडकडून भूक लागलेली दिसता .... 
३१-७-२०१६. 

स्वराज्य हो म्हजो जन्मसिद्ध हक्क आसा आनी तो हांव मेळयतलोंच अशें 
जाणें ब्रिटिशांक वा परकी सत्ताधारकांक निग्रहान सांगले त्या व्हड स्वातंत्र्यसैनिक, 
पत्रकार, वकील, विचारवंत आनी लोकप्रीय राजकारणी लोकमान्य बाल 
गंगाधर टिळक हांची प॒ण्यतीथ. ताणीं गीता रहस्य होय ग्रंथ बरयला. केसरी 
आनी मराठा ह्या वर्तमान पत्रांच्या आदारान ते आपले निर्भिड विचार लोकांमुखार 
आनी तत्कालीन परकी सरकारां मुखार दवरताले. तांचे स्मृतीक नमन. तांची 
वैचारिकताय सांबाळन दवरपा खातीर प्रयत्न करप हेंच तांकां he खरें नमन 
जांव येता. स्वराज्य हो म्हजो जन्मसिद्ध हक्क आसा हो विचार ताणी सवन 
भारतीयांच्या मनांत पावयलो आनी एक व्हड ऊर्जा लोकमनांत जागृत केली. 
आनी तेच वांगडा तो हक्क आपण मेळयतलोंच असोय एक निर्धार ताणीं दर 
भारतीय मनांत निश्‍चितच जागृत केला आसतलो. हें वाचून कोणाकूय दिसत 
जो मनीस १९२० त भायर पडला तेन्ना ते पयलीं ताणीं म्हटलेले हें वाक्य 
खर्‍्यांनीच भारतांतल्या सगळ्या लोकांनी वाचलेलें काय किते? तसो हो प्रश्‍न 
कोणाय लॉजिकल fades मनशाक येंव येता. १९४७ त जे वेळार ब्रिटिशांनी 
भारत सोडला ते वेळार भारतांत फकत १२% लोकांक शिकप आसले. ८८% 
लोक अशिक्षित आसले. १९२० त जेन्ना लोकमान्य संवसाराक अंतरल्या तेन्ना 
हो शिकपाचो दर आनी इल्लो उणो ५-६% आसलो आसं येता. आनी जेन्ना 
लोकमान्यांनी प्रत्यक्षांत स्वराज्य हो म्हजो जन्मसिद्ध हक्क आसा आनी तो हांव 
मेळयतलोंच अशें म्हटलेले तेन्ना हो दर आनीकूय उणोच आसलो आसंक जाय 
म्हणचें किमान २-३ % आसलो आम्‌ येता. म्हण्टकूच लोकमान्यांनी म्हटलेलें 
वाक्‍य खरेंच कितल्या लोकांनी वाचलें आनी कितल्या लोकांच्या मनात पावलें 

आसपाची शक्यता आसा हाचेर आमच्यानी थंडपणान Fad येता. पूण अशें 
आसलें म्हण लोकमान्यांनी म्हटलेल्या उतरांचो अर्थ आनी म्हत्व खंयच कमी 
जायना. आयज आमच्या शिक्षणाची पर्सटेज ७१% आसा. स्वतंत्र भारतान हो 
शिक्षणाचो दर ६ पटींनी वाडयला. पूण जगाच्या ८२% शिक्षणीक दरापरस हो 
उणोच आसा. आयच्या वर्तमानपत्रांतल्यान जें बरप आनी विचार तरी आमचे 
सगळे ७१% शिक्षित लोक वाचता काय कितें होय प्रश्‍नूच आसा. आमच्या 
ह्या शिक्षित उतराचोय अर्थ आमी सारको समजन घेवपाक जाय. ह्या उतराचो 
अर्थय असो आसाः जाका बरोंवक आनी arth येता अशा मनशाक शिक्षित 
मनीस म्हण्टात. इंग्लीशींत जाका लिटरसी म्हण्टा तितलोच हाचो अर्थ. 
एज्यकेटेड ह्या उतराक आसलेलो अर्थ ह्या शिक्षित लोकांतल्या कांय लोकांक 
लागूं येता. हाची पर्सटेज आमी काडिनात. आनी हातूंत खूब फरक आसपाची 
शक्यताय आसा. पूण आयज जेन्ना आमच्या देशांत निवडण॒को जातात तेन्ना ज॑य 
शिक्षितांचो आंकडो चड आसता अशा शारांनी जांचेर तमाम तरेच्या भिरांकूळ 
अपराधांचे आरोप आसतात अशा उमेदवारांक वोट पड्न ते जैतिवंत कशे 
घोशीत जातात ताचेवेल्यान घडये आमच्या एज्युकेटेड ह्या उतराचो अर्थ 
लागपाची शक्यता आसा. 
आयजकालचे पत्रकारीतेंत कंपन्यांकडचे पयशे घेवन कंपन्यांच्या फायद्याक 
पड़त अशें लिखाण पत्रकार करतात असो एक विचार उजो कसो पातळत 
आसा. संपादक विचारवंत आसता हो एके काळचो विचार बऱ्याचशा संपादकांच्या 
कॅबिनाभायर पावला अशें खात्रीन सांगवी लोक आसा अशें म्हण्टात. आयज 
संपादकांनी कितें बरोंबचें तें कंपन्यांचे बरे मागते गायड तांकां सांगतात खंय! 
आनी तरी आसून ही परिस्थिती आजून सामकी पाड जांवक ना अशीय खात्री 
दिवपी लोक आसात. आनी ह्या पत्रकारांक सत्याची चाड आसपी लोकांचो 
आदार मेळटा हीय परिस्थिती आसा. हे परिस्थितींत वाड जावपाक जाय अशें 
देशांतल्या करोड़ों लोकांक निश्चितच दिसता आसतलें. तमी आमी सगळे ह्या 
लोकां वांगडा आसात हाची म्हाकां खाग्री आसा. | 
२८०५०८ 

कँपसातली वाट म्हाकां सदांच उपाट उपाटंशी दिसताली. ती aera 
आंब्या पणसांच्या सांवळेंतल्यानच चलताली. सदांच तिच्या सांगाता भिरभिरपी 
an पळोवपाक गावतालें. सकाळ वेळा ही सामकी सूर्य स॒वर्णी किरणांची 
भांगरां शिंगरा घालून धन-सुंदरा लक्ष्मीशी मंद चलत येताली. आनी भर 
दनपारच्या वेळार हे वाटेर बत रांगोळी जांवंनं Goer. सांजवेळा ही वाट 
सांय-साजूक रंगांनी निमग्न जाल्ली दिसताली. आनी चान्ने राती तिच्यांत गंधर्वांचे 
नगरीचे चैतन्य म्होवाळन येतालें. आनी हे चान्ने राती जर मळबांत पश्मिनी 
कुपांचें Wek खेळत आलें जाल्यार आनी सांगुकूच नाकां. आनी अमास 
आपले काळाखे राती तिच्या आंगार नकेत्रांचो शालूं धालताली, पयल्या 
पावसांत तर ती तन्ने अस्तुरेच्या कंवळ्या पुणून उतवळ्या हालचालीवरीं दिसताली 
तशेंच श्राबणांतल्या भांगर बतांतल्या पावसांत भिजतना तर तिचें आंग पळोवन 
मस्तकांत भांग भरत वयताली आनी हातत रंगत बचपी तनर देंव म्हटल्यार देव 
नासली. 

कारण 

कारण ही तुज्या येवपा वचपाची वाट आसली. तिच्या सौंदर्याचे अनंत घाट 
म्हाकां तुज्या साँगातानचं दिसल्यात. तुकाच लागून हिचे नटखट हट्ट म्हज्या 
आंगाक घंश्टून आयल्यात. तुज्या बॉगडाचों धंद सांगोड चान्न्यांत मंद तरंगतना 
aid तनरेंत मिरयला. ती तेन्ना पळयछ्की dle आतां अंतरंगाचे रंग जावन रंग- 
कुपांशीं उसासत वयता तेन्ना वाट अंतर्धान जावन वयता आनी त्या सवन 
आसमंतात तुज्या वंठां वयल्या मंद स्मिताची किणकी ण शिरंत्रांनी 


रु..ण..झ..ण..त., बयता..... 

एक दीस स्कुटरींवेल्यान प्रियोळा वयतना करमळेच्या तळ्यार रावलों. 
कारण थंय कांय वळखिच्या लोकांचें दुर्बिणींतल्यान तरा तरांच्या पक्षांक 
पळोवपाचें काम Tac. दीस डिसेंबर जानेवारीचे. ह्या दिसांनी खंय संवसाराच्या 
वेग वेगळ्या भागांतलीं सुकणीं विदेश भ्रमण करतात अशे एक SM म्हटलें. 
म्हाकां मनांतल्या मनांत हांसपाक आयलें. रावं नजो जावन हांवें म्हटलेच की 
पक्षांक वा सुकण्यांक विदेश वा परदेश अशे बंधनाचे प्रतिनिधित्व करपी विचार 
आसतात काय कितें? हें आयकून तो म्हणपाक लागलो की हांव प्रत्येक कडेन 
गजाल फिलॉजॉफिक नदरेन पळयतां. हांव फकत हांसलों. आनी हांवेंच हो 
विशय फुडें उलोवपाचें cred. कारण आमी जें कितें उलयतात तें पूर्ण 
विचारांती उलयतात अशें म्हाकां दिसना जालें थय. आनी एक पांच धा मिनटां 
सुकण्यांचें निरिक्षण करीत हांवें काडले. तसो दीस तांचे वांगडा सवणीं पळयत, 
तांची वळख घेत qd fed तरी समजत निश्चितच वेळ काड येतालो पूण 
म्हाकां रवीन्द्रबाबागेर एका कामा निमतान पावप गरजेचे आसले म्हण हांव 
तांचो निरोप घेवन गेलो, वाटभर सगळीं सुकणीं म्हाकां जंय देश, विदेश असो 
स्वार्थी प्रदेश ना त्या निरुद्देश संवसारांत धाडटालीं. 
ह्या संबसारांत आमी पासपोर्ट घेवन भोंवतात तें पळोवन, आमकां सगळ्या 
संवण्यांक तुमची काकूत दिसता अशेंय म्हाकां तांणीं सांगलें. ताणीं फुडें अशेंय 
सांगलें की मनीस स्वातंत्र्याचेर उलोंवक लागलो की तो आपल्याच भंबरजाळांत 
शिरकला अशें समजंचें. एकट्यान तर म्हाकां सांगले की ताका उडूंक येता, 
पेंबूंक येता आनी चलुंकूय येता. मागीर तें आनी कितें तरी raved अशें समजून 
हांव ताका पळयत रावलों. Ta नजो जावन हांवें ताका विचाह्लेंच, फुडे fed ? 
तर तें म्हणपाक लागलें, सगळेंच feed सांगपाचें नासता. थोडें fed समजनय 
घेवपाक जाय. आनी हांव मोनो जालों... 03 
ROTOR 

काय वर्सा फाटी २००३ वा ४ च्या अदमासाक हांव आनी गरुनाथबाब 
Tah गेल्ले. तांकां आपले BHAA गया करपाची आसली. म्हटल्यार 
पिंडदान करचे आसलें. एक पावट गया करतकूच मनीस स्वर्गात पावलो अशें 
समजतात आनी ताका मुक्ती मेळळी अशें समजतात. आमी गयेक Tag ते दीस 
आसले मायाचे. गरम दीस. पूण उत्तर भारतांत मायापरस जून खर आसता. जंय 
गया करतात थय एक न्हय आसा. हे पवित्र न्हंयचें नाव फल्गु. न्हंयत फक्त 
रेंब. आनी वचत थय न्हंयच्या कांठावेल्या आशिकुशीच्या लोकांनी पोटांच्या 
dora विसर्जन केल्ल्याचे दुर्गंधी पुरावे. ते भायर कांय लोक विसर्जनाक 
बसलेलेय दिसताले. फल्ग॒ नदींत एक थेंब दिसनासलो. पूण हे ead एक 
अजाप आसा. ही न्हय जमनी पोंदच्यान व्हांवता. अशें जावपाक कारण खासा 
फल्गू न्हंयच. राम, लक्ष्मण आनी सीता हीं तिगांय राजा दशरथाची गया 
करपाक थंय आयद्लीं. पिंडदानाची सामग्री हाडपाक म्हण राम, लक्ष्मण पेठेत 
Tg. हेवटेन गया करपाचो म्हर्त टळत वयतालो. सांज जायत येताली म्हण 
सीतेन जें fad तिचेकडें आसलें तातन गया केली. साक्ष म्हण तिणें फल्ग, 
केतकी, गाय, वड दवल्लो. राम, लक्ष्मण पेठेंतल्यान परतले तेन्ना सीतेन तांकां 
सांगलें की तिणें गया केली म्हण. आनी गवायांची नावांय सांगली. पूण एक वड 
सोडून बाकीची सगळी नेगार गेलीं. तें आयकून सीता तिडकली आनी तिणें वड 
सोडून सगळ्यांक शाप दिलो. वडाक तिणें प॒जेचो मान दिलो. आनी एक बायल 
जावन ती फट उलयली म्हण तिणें फल्गुक शाप दिलो की तिचें उदक सुकून 
वयतलें आनी ती जमनींतल्यान झिरपत झिरपत व्हांवतली. म्हण आयज लेगीत 
बाबडे फल्गुक उदक ना. पण त्या आमच्या बरोबर व्हेल्ल्या पंड्यान आमकां 
नितळसो जागो सोदून थंय बसयले आनी रोकडेंच एक फोणकूल काडून तांतलें 
उदक घेवन पिंडदानाचें काम सोंपयलें. 

ही खबर एक दीस ad रायबरेली ते हावड़ाच्या रेल्वे प्रवासात म्हज्या 
कपार्टमेंटांत आसलेल्या हेर प्रवाशांक गजालीच्या ओघांत सांगली. कोण तरी 

तिवारी. पाटील आनी खन्ना अशे लोक आसले वांगडा. खन्नांची धाकटली धव 
मनिया म्हजेकडें खब उलयताली. तीय ही खबर आयकताली. तिणे ag करुन 
म्हटलें की 'बाबजी इस देश की पवित्र नदी भी झठ बोलती है? आनी तिका 

कोण्णे जाप दिली ना 
कितल्याशाच निर्माण जाल्ल्या नव्या प्रश्‍नांक जाप दिनास्तनाच आमी 
मुखार सरत आसात अशें दिसता. आनी आतां मुदलापरस कळंतरुच चड जायत 

agi AM जाणवता. 
¥=C-<0 ce, 


So 


सत्यासंबंदान उलोवपाचो हक्क दर एकल्याक आसा. पृण दर एकल्याचें 
सत्य वेगळें आसता. 

देशाक देश चलपा खातीर जाणकारांची एक फौज जाय आसता हें सत्य. 
पूण थंय देश सांबाळपाचें निमित्त सादून जणकारांचीच फौज एकठांय जाह्ली 
दिसता हेय सत्यच. 

निस्वार्थी आसंक जाय हें सत्य. आनी आमी स्वार्थांत भरगच्च बुडलेले 
आसतात हेय सत्य. तशेंच निस्वार्थी मनशाक जाका सोदून काडचो पडटा, 
ताका स्वार्थी मनीस निस्वार्थाचीं नाटकां करपी म्हण्टात. 

खूब घट म्हण दाखोवपी व्यक्ती भंयाच्याच नाड्यार घट म्हण दाखोंवचो 
यत्न करता हैं लिपलेलें सत्य. आनी जाच्या मनांत भिरातेचें कुस्कुट्य नासता 
तो मनीस सगळ्यां परस घट आसता हें लोकांक चुकुन्च खबर आसता हेंय 
सत्य. 

थोड्यांचे wa पंचवार्षीक आसतात आनी ते इलेक्शन जायसर भंयार 
जगतात हें सत्य. 

चडशे लोक सत्यावटेन रावात, सत्यावटेन रावात असो घोश करीत आसतात 
हैं सत्य पूण तांकां खरें सत्यूच कळ्ळेलें नासता हेय सत्य आसता खंय. 

जें एकट्याक सत्य दिसता तें ars असत्य दिसता. आनी दोगय 
आपापले परीन सत्य आसता हेंबूय सत्य. है 
अशो सत्याच्यो अनंत तासांच्यो परी. इतलें समजनय सत्य कळ्ळां अशें 

छातीठोक AH मेळना हेय सत्य. हट 
NRE 


st 


सध्याक भारतांत आकांताचे वैचारीक संघर्श चल्ल्यात. विचार ही एक 
ऊर्जा आसता हाची जाणीव बऱयाच लोकांक नासता. कल्पना लेगीत एक 
विचार आसता आनी हेच खातीर ती ऊर्जा आसता. आरंभाक निश्क्रिय दिसता. 
ती तशी दिसली म्हण, वा तिचे संबंदान तशी कल्पना केली म्हण ती निश्क्रिय 
आसना. ती खिणा खिणाक आपली शक्त वाडयत आसता. वेळ येतांच ती 
अचल दिसपी शक्त चल म्हटल्यार ऑक्टिव जांवक लागता. आरंभाक ही गजाल 
सामान्य मनशांक वा सामान्य वैचारीक धारणेच्या लोकांक ही चलीत जायत 
येवपी शक्त दिस लेगीत ना. पूण एक दीस तिचें रुप लोकांक कळंक लागता 
आनी तीय आपलें रुप दाखोंवक लागता. कालांतरान ती प्रभावी जांवक 
लागता. तिचो प्रभाव लोकांचेर जावपाक लागता. 

आयज भारतांत समता ह्या शब्दाचेर खब विचार जांवक लागला. हो शब्द 
आमच्या भारतीय संविधानाचो अत्यंत प्रभावी आनी एक अविभाज्य घटक. हो 
फकत शब्द नासून तो आमचे अस्मितायेचो, जिवंततायेचो द्योतक आसा. ते 
संबंदान मनशा मनशांत, वर्तमानपत्रांत, इलेक्ट्रॉनीक मिडियांत तशेंच सभा 
संमेलनांनी विचार मंथन सुरु जालां. भारतांतले करोडो लोक ह्या मंथनांत 
भागीदार जायत आसात. आनी ही एक जबरदस्त नेट आसलेली शक्त आसा. 
खिणाखिणाक ated आसलेली ही शक्त कसलेंय रुप घेंव ताचे परिणाम खब्ब 
प्रभावी आसतले. ह्या करोड़ों लोकांक आपल्या स्वतंत्र म्हण्टल्या देशांत, 
लोकसत्ताक म्हण्टल्या देशांत, सगळ्या नागरिकांक समानाधिकार आसा अशें 
संविधान सांगत आसलेल्या देशांत ते इतलो काळ फटवताले हें कळपाक 

लागलां आनी हें सत्य जाहीरपणान मांडपाची शक्तय तांच्यांत बळावल्या. 
आपल्याक फटोवपी लोक आपल्याच फुड्यांत आसात, हे लोक आपलेच 
आशिकुशीक वावुरतात हें तांकां बेस बरें कळपाक लागलां. 
हें असमानतायेचें जाणीव तंत्र जांकां कळपाक लागलां तांच्यांत पयली 
आसा ती बायल. आनी हो देशाचो आर्दो भाग आसा. मागीर आसा देशांतले 
जांकां दलीत अशें समजतात ते लोक. ते खऱ्या अर्थान दलीतूच आसात काय 
ना हेय आजून लोकांक सारके खबर ना. कारण जे स्वताक अदलीत समजतात 
ते तरी खरे मोठे आनी उच्च आसात काय कितें असोय एक दुभाव लोकांच्या 
विचारांत सामील जाला. आनी ताचेरुय मंथन सुरु जालां. कारण सैम कोणाकूच 
असल्या कॅटेगरीत जन्माक घालीना हें आतां तांकां कळपाक लागला. ताचे 
मुखार सगळे सारखे आसतात. आनी मागीर जांचेर तरतरांचे अन्याय जातात 
अशेय भारतीय लोक ह्या विचार करतल्यांत आसात. हें प्रमाण पळयल्यार 
देशांतली पंच्यात्तर टक्क्यांवयर जनता ह्या विचार मंथनात सामील आसात. 
आनी हाचो परिणाम निश्‍चितच बरो आसतलो कारण हें विचारमंथन खरी 
समानताय हाड़पा संबधी विचार करता. 
६-८=९०१६. 


१२ 


१३४० पयलीं अशी एक भास ह्या संवसारांत आसली जिका स्वताचेच 
Wad मान नासलो. हे भाशेचें नांव तुमकां कळळ्यार तुमी हांसतले. केन्ना केन्ना 
मनीस आपल्याक कोणेंय हांसचें अशेच वागतात. ही अशी गत कोणें करुन 
घेतली काय असो एक उत्फर्को तुमच्या मनांत उदेता आसतलो. हे HAL लोक 
आपलेच भाशेक हांसताले. आपलेच भाशते कोणेय बरयल्यार ताका हांसताले. 
हाचो अर्थ ते आपलेच भाशेक कण्णम मानताले. आपले भाशेंत शिकनासले. 
शिकपाक परकी भास. अशे खंयचे भाशेंत शिकताले तर ते आनी कोण ते, 
अशी उत्सुकताय तुमकां लागल्या आसतलीच. तर ते फ्रेंच भाशेंत शिकताले. 

काय लॅटीन भाशेंत शिकताले. कांय जर्मनीचोय लाव घेतालेत. पण आपले 
भाशेचो तिरस्कार करताले. आनी हे लोक आसले इंग्लीश. कोणेंय आपले 
भाशेंत बरोबपाचो प्रयत्न केल्यार तांकां हांसताले. १३४०त सर जॉफरी चॉसर 
ह्या इंग्लीश लेखकान आपल्या उत्तरवयांत इंग्लीशींत पस्तकां बरोवन आपल्या 
लोकांत वसतल्या उणाकपणाक मृक्ती दिली आनी भाशेक भौमान. तांकां फादर 
ऑफ इंग्लीश अशें म्हण्टात. 

आपले भाशेच्यो अशो बकच्छायो आनी अपमान ह्या संवसारांत आनी 
कोणें केला आसत अशे म्हाकां दिसना. अशें जरी म्हटलें तती असली उणाक 
वृत्ती आमी आमचेच भाशे बाबतींत जाली आमच्या गोंयांत पळयता. कोंकणी 
विशी आमच्याच कोंकणी लोकांक त्रास जाता तें दिसता आनी दुसरे भाशेक 
आपली म्हणपाचो आनी आपलेक हिणवपाचो व्याप आजून जाल्लो दिसता. 
कोंकणींत कोणें fed बरें बरयलें जाल्यार त्रास जाता. आनी ज्या कोंकणी 
मनशाक आपूण केन्नाच राजा अशें दिसप लेगीत शक्य नासलें त्या कोंकणी 
मनशान आपलें अशें राज्य मेळोवन घेतलें आनी आपलो पुरुशार्थ सिद्ध केलो 
जाल्यार लेगीत आपलें फुट॒कें वाजोवपाचें सोडिना अशा प्रवृत्तीक कितें म्हणप 
तेंच कळना. 

म्हाका दिसता मराठी मनशांकूय मराठींत बरोवप हें माननासलें ATA येता. 
हें ज्ञानेशवरोतूच कळटा. ना ज्याल्यार अमृताकडेंय पैज लावपाची भास ज्ञानेश्वर 
माऊली केन्नाच करचो नासलो. तांकां भोगतल्या त्रासाचो ग्राफ हांगा कळटाच 
सांगाताक आपले भाशेविशी आसलेलो गडगंज विस्वास आनी भरंवसोय हांगा 
दिसता. आनी हो भरंवसो तांकां तांच्या पयलीं महाराष्ट्रात सामान्य लोकां 
खातीर काम करपी एका संत महात्म्याच्या कार्यांतल्यान Hoot आसपाची 
शक्यता आसा. हाचें नांव महानुभव चक्रधर स्वामी. हो मनीस तसो गुजराथी पूण 
ताणें आपलो सगळो वावर मराठींतल्यान मराठीतल्या सामान्य लोकांखातीर 
केल्लो. कांय वर्साफाटीं नाशकाक जाल्ले एके महानुभव साहित्य संमेलनाच्या 
अध्यक्षान मराठी दिन हो चक्रधर स्वामींच्या जन्मदिसा जांवक जाय अशी 
मागणी केल्या. 

आसं आयज कोंकणी भारतीय संविधानांतली एक महत्वाची भास आसा 
ती एका राज्याची राज्यभास आसा. आनी त्या राज्याचे राज्यकर्ते कोंकणी 
लोक आसात. आनी मराठी तशेंच विलीनीकरणाची भास करपीय ह्या अधिकाराचो 
लाव घेतात. आनी कोंकणी मनशांत हो अभिमान जागोवपार्चे काम जाणें 
आपल्या बरपांतल्यान केलें त्या शणै गोंयबाबाचो हातंत खूब व्हडलो हात 
आसा. 

गोंय महाराष्ट्रांत गेल्लें जाल्यार हें सगळे जातलें आसलें काय??? 

आनी आयजूय कोंकणीक फाटीं ओडपी जे प्रयत्न चल्ल्यात ते सारके 
आसात काय??? 

हाव आड पडलेलों. कूड उकतीच आसली. पावस निकतोच पड्न गेल्ल्यान 
वान्यान कंवळी झळझुळ आंगार ओड्न व्हांवपाक सुरु HY. वाऱ्याच्या दर 
स्पर्शात अशें वेगळेपण जाणवता केन्ना केन्ना. बेसादुर अवस्थांत आमी ही 
असली आनंद-संद खूब वेळा वगडायतात. हांव जमता तशी असली संद 
सोडीना. हांव वाऱ्याची ही नाजूक सळसळ आंगार खेळ्यतालों. तितल्यांत 
वारो कसोच दाराक धडक दिवन ध्रूव म्हजे मुखार उबो जालो. ध्रूव म्हजे 
बायलेवटचो सोयरो. हांव बसलों. आनी ताचें निकतेच पड्न गेछ्ले दडकेवरी 
घोग्यानी उलोवप सुरु जालें. भवसागरांतल्या SES आनी HEAT आडदांड ल्हारां 
वांगडा ह्या इल्ल्याशा पनेळांत बसून झगडत झगडत हांव तुजे पण्टेच्या उजवाडाची 
मोख धरुन हांगा मेरेन पावलां. ह्या कुस्कुट मनशार आशिर्वादाची पसय शिंवरुन 
कृतार्थ करचो महाराज अशें म्हण म्हज्या पायांक हात लायलो आनी थंयच 
बसकण AS. आनी ताणें उतरांच्यो दडकोच सुरु Hes म्हटल्यार जाता. 

'आपकी याद आई और हम इधर दौड पडे हैं बाबजी. 'अशें अगत्यान म्हणत 
ताणें एक शेर उडयलो. उजाले अपनी यादों के हमारे साथ रहने दो / न जाने 
किस गली में जिंदगी की शाम हो जाए. “बाह वा, वाह वा...” अशें म्हणत 

ala ताका विचाल्लें की तो शेर कोणाचो? तर म्हणपाक लागलो...ताका खबर 
ना. हांवें ताका सांगलें की हो शेर बशीर बद्राचो आसा. तर म्हणपाक लागलो 
आसत. खंय कोणाक वेळ आसता हें सगळें जाणा जावपाक. आवडलो तो 
मनांत उल्लो. पर क्या शेर है....मागीर ताणें आपलें उर्दू किर्तन फुडे चालूच cag. 
च्या आयली. म्हणपाक लागलो, ख़दी को कर बलन्द इतना के हर तक़दीर से 
पहले, ख़ुदा बन्दे से खुद पूछे, बता तेरी रज़ा क्या है'। वाह वाह...वाह..वाह..क्या 
बात है.. Ja, देवान हाका विचारप की आतां ताच्या नशिबांत कितें बरोंब 
तें... वाह वाह...वाह..वाह.. 
कोंकणीत शेर खंय आसा? म्हाकां प्रश्‍न पडलो. शेर सारको जमचे पयलींच 
आमी गजल बरयतात. शेर केळोंवचो पडटा. ती कळकळ खंय आसा 
आमचेकडे. ? इतल्यांत ध्रुवान म्हाकां विचाल्लेंच... आपकी कोंकणी में शेर 
शायरी गजल लिखा जाता है क्या?....'' fed सांगचें तें कळनासलें. aa 
ताका कोंकणींतूच म्हटलें..“आमचेंकडें शेर आसत नासत पूण घे म्हण सवायशेर 
आसात... वाह वाह...वाह..वाह... FA म्हज्या वाक्याक शेर समजन दाद 
दिली आनी तातंत ताका अशें कितें दिसलें तें गुपीत सोदीत गेलो. 
CAG OR &, 

काल म्हाका ताचो फोन आयलो. तो test इश्ट. तो पांच स मिनटां 
उलयलो. ताच्या उतरातल्यान तो म्हाका निकतोच कात सोडलेल्या सोरपावरी 
भगभगीतसो दिसलो. म्हटल्यार आतां तो तुमकां कसोसो दिसलो तें म्हाकां 
अदमास करुंक जमचें ना. तर आपलो मोग तुटलो हें ताणें म्हाकां सांगलें. 
ताच्या दर एका उतराक दुकांच दुकां हुमकळटालीं. 

आमका जेन्ना कळटा की आमी जाचेर मोग करता ती व्यक्ती आमचेर मोग 
करिना तेन्ना मोग करपी मनीस दुःखाचे भिरांकूळ गाळीत पडटा. ताचे खातीर 
आत्तां आत्तां मेरेन रुचीक लागतलो सगळो संवसार खिणांत मीठ नासलेलो 
म्हटल्यार अळणी लागता. कोणाकूय अशेय दिसं येता की एक दोन चार 
मनशांचेर वांगडाच मोग केल्यार बरीच खारसाण निर्माण जाव येता आसतली. 

विनोद आसं पण आमकांय लोकांच्या विफळ मोगाच्यो काणयो आयकूक बरे 
दिसता. म्हज्या इश्टाक दिसता की मनीस खब दुश्ट आसता. देखून ताका 
लोकांचें दुःख आयकून वा वाचून सूख जाता. हांव नकळो तुमकां कितें दिसता 
ते. 

तर आपलें पांच स मिनटांचें दुःख सोंपयतना ताणें म्हटलें की आतां हे फुडे 
आमची भेट जाल्यार जाली. जालीच जाल्यार सर्गांत बी जायत. Bla ताका 
म्हटलें मात्सो राव... तं खब नशीबवान मनीस. तर्शे पळोंवक गेल्यार मोगान 
पड्न आनी तातूंत असफळ जावन बद्द सर्गात एंट्री... ही कितल्याशाच लोकांक 
व्हडले व्हडले याग बीग करुन, तशेंच लाखांनी रुपयांचें दान, दान-दक्षणा 
दिवन लेगीत स्वर्गांत पावतूच म्हणपाची खात्री ना. आनी dal असलो मोग 
करुन he व्हडलें जैत मेळयलें ...वा ..वा.. 

एक पावट हांव प्रयाग तीर्थाचेर म्हज्या घरच्यां वांगडा Nel. म्हाका एक 
पंडो सांगपाक लागलो की तुज्या पूर्वजांक स्वर्गात खाणा जेवणाची सोय कर. 
हांगासर तांच्या नावान पीड दान केल्यार वर्सभर तांकां जेवण मेळटलें. हावें 
ताका म्हटलें, हांव तें करपाक तयार आसां. पण तें तांकां पावतलेंच हाची गरदी 
तो दिता जाल्यार हांव तें करपाक तयार आसां. ताचेकडें गॅरेटी नासलेल्यान तो 
भूक भागोवपाचो प्रकार जालो ना. 

परत पांच मिनटांनी आनी एक पंडो येवन तीच पर्वजांचे भकेचे गजालीची 
रिकॉर्ड सरु केली. Ba ताका म्हटलें, आतांच dd सांगलें की vast सर्गार 
आसा. म्हण्टकूच तांकां थंय जें जाय तें आनी जाय तितलें आनी जाय तेन्ना 
मेळटा. जाल्यार त्‌ स्वर्गाची बदनामी कित्याक करता? तें आयकून ताणें 
थंयच्यान ल्हवूच पपा काडली. थंय आसलेल्या एका हिंदी मनशान म्हटलें...सही 
बोला...सब लुटेरे हैं 

आजून काय इश्टाची कायच खबर ना. ताणें जरी स्वर्गात मेळ्या म्हटलें तरी 
तो थंय वचपाक बिलकूल धजचो ना. कोण कोणाचो, ....अंकल घाल 
रुपयाचो... अशें म्हण्टना तो दिसना जाल्यार पुरो. 

साज्‌ गांवांत सायकली भाड्याक दितालो. देवळाकडे फाटलेवटेनच्या 
वडाकडें हाचो ल्हानसो पसरो आनी पसऱ्याभायर उब्यो केल्ल्यो हाच्यो पांच 
सायकली. आनी तातंत एके सायकलीचेर सगळ्या भरग्यांचो दोळो. ही ल्हान 
सायकल. सकाळफुडें मार झेतान ती थंय उबी रावली की आपल्याक केन्ना 
चलोंवक मेळत काय हें सपन भरण्यांच्या मनांत चाल जातालें. चार आण्यांक 
एक वर सायकल चलोंवक मेळटाली. पण चार आणे मात खंयच्याच भरग्याच्या 
हातांत येनासले. एका आण्याखातीर, दोन आण्याखातीर तेन्ना भरग्यांच्या मनांत 
आनी घरांत झगडीं जाताली. किते नशीब आसता एकेका काळाचे. त्या काळा 
चार आण्यांक खूब म्हत्व आसलें. तीन आण्यांत भाजी पाव च्या जाताली.वयल्यान 
एका आण्यान बोल्सूय गरमूच उरतालें. आयज हे तीन आणे फुगून फुगून ताचे 
तीस रुपया जाल्यात. कारण आयज भाजी पाव च्या तीस रुपया जाल्या. हो 
आमचो आर्थिक विकास काय ही आमची मानसिक विकासाक आयह्ली 
भ्रमाची फूग??? 

लोक भाड्यान सायकली व्हरताले. एक पावट थंय झगडीं पळोबपाक 
मेळ्ळीं. कोण तरी साजकडें झगडटालो. झगडपी मात्सो तकलेन धील आसंक 
जाय. तो मनीस धिप्पाड आसलो. आनी ताका भुरग्यांची सायकल जाय 
आसली. साज्‌ ताका ती दिवंक सोदी नासलो. आनी तो तीच मागतालो. ते 
दीस म्हाकां पयलेच पावट जाण्ट्या मनशांत्य भुरगेपण उल्लेलें आसता हाची 
जाणीव जाह्ली. पृण साजूक चार उतरा सांगपाचें तें वय नासलें. ना जाल्यार साज्‌ 
म्हणपाचो, आरे नाज़क साजक वयाचो त्‌ं. चाळीस पावसाळे पळयल्ल्या 
साजक सांगता...व्हासिमोर 

आपण लोकांक पावतां अशें साजच्या उलोवपांत आसतालें. सायकलींक 
लागन लोकांचीं कामां बेगीन जाता. आपण भरण्यांकूय उमेद हाडटां अर्शेय तो 
सांगतालो. ताचें तें आयकून आयकून गांवचेच एके धवे फुल्ल केंस पिकलेले 
जाण्टे बायलेन ताका सांगले, 'पळय साज्‌..सायकली लोखणाच्यो . ..खयची 
तरी फॅक्टरी त्या लोखणाच्यो सायकली घडटा. त्यो हाडून तूं भाड्याक दिता. 

चार पयशे जोडपाचे यत्न करता. जोड तं बेश्टो मिरोंव नाकां.... पण आपण 
लोकांक पावतां हें विसर. ad म्हटलें म्हण तं उपकार करपी जायना. लोक 
उलयना पूण लोकांक हें खबर आसता हें मात लक्षांत धर... 
तेन्ना ते म्हातारेचें उलोवप म्हाकां Ga आवडलेलें.. 
है १०-८-२०१६. 
५६ 


“वास नाका दुस्वासाचो' हीं उतरां मनांत आयलीं आनी तीं गद्य नासून पद्य आसा 
अशें म्हज्या मनान म्हाका सांगलें. गद्याच्या आकारा परस पद्याचो पैस आवाटान अफाट 
आसता. ह्या निरुपद्रवी अफाटांत हो दुस्वास केन्ना किल्लून येता हाची नातूच नासता. 
कारण दुस्वास ही मनाक बिघडोवन उडोवपी कीड, एक अतिघातक अशी भावना. 
दुस्वासाच्या मुळाक आसता स्वार्थ. आनी स्वार्थ मनात रुजता कारण जें कितें दिसता 
आनी आवडटा तें तें आपलेच आसचें अशी एक हपापी वृत्ती मूळ धरपाक लागता. 
आनी केन्ना पाळ धरुन ती बळावल्या हैं आमच्या मनाकूय कळना. अकस्मात एक दीस 
हें कोणाक तरी परक्याक जाणवता आनी तो तें चार चौगात उक्ते करता. तो मेरेन तें 
आळांबंदा हाडपाचें काम BB SB दुस्तरच जायत वयता. 

आयज संवसारात जे तमाम घोळ चल्ल्यात, मनीसपण सोडून आपल्याच मनशाक 
लुटपाचो जो अधर्म चल्ला, जी कापाकापी चल्ल्या, जीव कोचून घेवपाचें सत्र AGT, 
अस्त्र अपमानाचे रक्तबंबाळ खेळ चल्ल्यात, शिशु मनांत बसपी प्रज्ञेक सहजपणान 
भायर न येंवक feat तांकां आपल्या सवार्थाच्यो झेरोक्स कॉपी करपाचे जे भोग 
चल्ल्यात तें पळयल्यार मन सन्न जाता. हात पांय गळसणन वयतात. ह्या दःखाच्या 
करपन उडोवपी बतांत सगळें लासन वयता अशें म्हाका जाणवता आनी ह्या उज्याच्यो 
ज्वाळो म्हाका आनी म्हज्या अस्तित्वाक गिळून उडयतल्याची जाण जाता. 

स्वास दुस्वासाचो खळ 
सुवार्थाचोय अर्थ गळे 
संवसार निस्वार्थ बळे 
एकदांचो ।। 
११-८-२०१६. 

एकाद्रें असत्य परत परत सांगलें की कांय काळान कांय लोकांक तें सत्य 
दिसपाक लागता. सत्याच्या नांवार असत्याचो फायदो घेवपी असलीं खूब कर्मा 
करीत आसतात. आनी सादो भोळो लोक हातूंत फटवता. आनी फटोवपी 
लोकूय व्हडलीं व्हडलीं सरटिफिकीटां बी आसलेले आसतात. हाकाच लागून 
तांचेर लोकांचो विस्वास बसता. दोतोर सामान्य लोकांक लुटपाचे मार्ग कशे 
आपणायतात तें आतां जग लोक जाणांत. म्हजो एक सायटीस्ट इश्ट जाका 
अँजोप्लास्टी केल्ली तो म्हाका सांगतालो की ताचें हें ऑपरेशन कित्याक केलां 
हेंच ताका खबर ना. आनी असलीं स्केमा ह्या संवसारांत उक्ताडा आयलीं तरी 
तीं परत परत जायत आसतात हाचेवेल्यान हे असत्याचे पुजारी कशे संवकल्यात 
तें कोणाकूय कळ येता. असल्या असत्याक जांकां छक्के पंजे कळनात ते कोणूय 
बळी पडुक शकतात. कोणय म्हटल्यार स्वताक जांकां चिंतक येनात ते, जांकां 
चिंतपा परस हेरांच्या चितपाचेर बेनल कशे रावपाचें आसता ते, जाकां हेर लोक 
आपल्याक फटयतात तें कळना ते. 

welt लोक सत्याची प्रदर्शना घडयतात. अस्कत लोक घटायेचीं प्रदर्शना 
करतात. भोंदू लोक चड साधूपणाचें दर्शन घडयता. आनी लोक मात फटवत 
आसता. 

पूण शिक्षक जेन्ना अज्ञानाचे काशीक धरता तेन्ना सत्याचो सट्टो जाता अशें 
एका पुलार रावन एक नागडो मनीस आइतालो.... तें चित्र म्हजे तकलेंतल्यान 
कशेंच वचना. जाणी जाणी ताची हीं उतरां आयकल्यां त्या सगळ्यांचे तकलेंत 
ताचें चित्र अशेच धुडगूस घालता आसतले. 

१२-८-२०१६. 

हांव सकाळीं चार मेरेन ssi. आयज मात्शी सक्काळच्या तिनां पयलींच 
जाग आयली. आनी एका वरान हांतरुण सोडप म्हण हांव मनांत जुळून येतले 
कवितेच्या विश्वांत घस्पून गेलों. तांतल्यान हांव न्हिदेच्या राज्यांत केन्ना 
पावलों तें कळळेंच ना. जागो Bgl तेन्ना साडे स उलगून गेह्लीं. 

सकळीं BEA हांव Ud हांव जे कवितेच्या विश्वात Agi तिचो थांग 
पत्तोय म्हाकां लागना जालो. मनाच्या मळबांत जायतीं कृष्णविवरां (ब्लॅकहोल्स) 
आसात काय fed असो म्हाकां दुभाव आयलो. ह्या कृष्णविवरांतल्यान थंय 
गेल्ल्यो गजाली परत भायर सरुक शकता अशें म्हाकां दिसता. कारण केन्नाय 
अकस्मात केन्ना तरी शेणलेले कल्पनेचो एक PSH! थंय मनार हुबतना दिसता. 

आयचो नित्याचो लेखन कार्याचो सगळो कार्यक्रम घुस्पून गेला. 

ह्या बोवाळांत एक गजाल मनांत येत गेली की म्हजे कुडीचेर म्हजो वचक 
ना. म्हजे कुडीन कशें चलचें हें तीच थारायता काय feed अशें म्हाकां दिसपाक 
लागलां. 

पेपरवाल्यान आयज पेपर दिले पृण पेपराच्यो पुरवण्योच दिल्यो नात. 

आयज म्हाकां म्हजो हिंदी साप्ताहिकांत वचपाचो लेख बरोवन पर्ण करुक 
जाय. 3 

आतां हांव म्हज्या लेखाच्या विश्वांत वयतां. 

१३-८-२०१६. 

बंठांत त॑ आनी पोटांत तें अशी भास आमी करपाक लागतात तेन्ना त्या 
उतरांतल्यान त्या मनशाच्या मनाच्या धोशींचीच जाणीव जाता. data त्‌ं आनी 
पोटांत तें अशें म्हणपी मनीस जाणिवेचे समग्रतायेपसन तुटलेलो मनीस आसता. 
तो तसो विचारांच्या जाळाक घ॒स्पल्लो मनीस आसता. लोकांच्या नेणारपणाचो 
तो पुराय फायदो घेता. ताकां शाणे करचे बदला आपलो स्वार्थ खंयच्यान पुराय 
जांव येता हे खातीर तो मेळत थंय तोंड मारोत रावता. असो मनीस खूब उलोंवक 
शकता, बरोंवक शकता पृण तें सगळें उलोवप आनी बरोवप अशेंच समग्रतायेक 
तोड्न फोडून उडोवपी आसता कारण मनाचीच बैठक तशी आसता. आनी हें 
सगळें तो आपल्या फायद्या खातीर म्हटल्यार स्वार्था खातीर करीत आसता. 
आयकुपी लोक उलयनात हें तो जाणा आसता आनी हाचो फायदो घेवन तो 
उलयत वयता. मागीर लोकांक दिसता हो खूब उलयता म्हणचें खूब शाणो 
आसतलो अशें धरतात आनी तं कितलो शाणो अशी एक रेकॉर्ड तयार करतात 
आनी वाजयत रावतात. तोय तुमी आयकुपी कितले सोंशीक आनी समजिकायेन 
भछ्लेले अशी दुसरी रेकॉर्ड तयार करुन वाजयता. मागीर सुरु जाता परस्पर 
प्रशंसति चो व्याप. 

वयर वयर आपृण हें सगळें व्हडल्या कॉजाखातीर करतां अशें दाखोवन 
ताचो आपल्याक कसो फायदो जालो अशें समजून मतींतले मतींत आपलो इगो 
खाजोवन घेत आसता. 

म्हातारी मेल्या ताचें दुःख ना पृण काळ सोकावता ताचें किते... .? 

भारताच्या सत्तराव्या स्वातंत्र्य दिसा निमतान म्हजे मळब-कळयेच्या 
सगळ्या वाचकांक आनी सगळ्या मोगाळ भारतीयांक परबीं. .परबीं..परबीं... ! ! ! 

एकुणसत्तर वर्सा पयलीं आयचो सूर्य भारताक स्वातंत्र्य घेवन आयल्लो. तेन्ना 
सावन आमचो भारत बदलत आसा. दर दिसा ताच्यांत नवी शक्त येत आसता. 
तो सतत बळवंत जायत आसा. तसो तो तेय आदी बदलतूच आसलो. देखुनच 
तर भारत स्वतंत्र जालो हें ताचें प्रमाण. जगाचे नदरेन ज्या भारताकडे कांयच 
नासलें त्या भारताकडे आयज सगळें आसा. आयच्या जगाच्यो नदरो भारताकडे 
लागल्या त्यो किते फकत दोनच वर्सानी निर्माण जांवक ना. ह्या विकासाची 
मोख दवरुन जाणी अव्याहत कश्ट घेतले त्या सगळ्या भारतीयांचें हें वैशिश्ट्य 
आसा. हेय खातीर सगळ्यांक अभिनंदन फावता. 

स्वातंत्र्य हें उतर आपणा भितर स्वातंत्र्याचे जायते थर घेवन आसता. 
आमच्या देशाची राजधानी ज्या राज्यांत आसा त्या राज्याचो मुखेल म्हण्टा की 
तो स्वतंत्रपणान कार्य करुंक शकना अशा आशयाच्या भाशणानी Aga पेपर 
आमी वाचतात तेन्ना हें लोकांक कळटा. हे भंयेच्या जायत्या लोकांक ते अजून 
पूर्णपणान स्वतंत्र जांवक ना म्हण आंदोलन करतात तेन्ना भारतांतल्या कितल्याशाच 
लोकांक स्वातत्र्याचो आनीक व्यापक अर्थ कळपाक लागता, पयरुच जाल्ल्या 
दलीत आंदोलनान तें उजवाडाक हाडलें. हें सत लोकांमृखार हाडपाचें काम 
मिडियान बरे तरेन केलें म्हण विकासाचें दार आनीक चड़ उक्ते जालें अशें कांय 
मनीस उक्तेपणान बाजारांत उलयतात तें आयकूंक आयलें. आनी हें बरें दिसलें 
अशें दुसर्‍या एकान म्हटलें. आसत आमचेकडे कांय उणेपणां जाल्यार ती आमी 
पयस करपाक जायच जाय अशे तिसऱयान म्हटलें. भारत दर खिणाक बदलता 
अशें म्हण्टात तें खरें आसा, हेंच ह्या प्रसंगांतल्यान दिसतालें. 

आयज सकाळीं, सगळ्या संवसारान आदर्श म्हण जाचेकडें पळोवचें असो 
भारत आमकां घडोंबचो आसा. आनी ते खातीर सगळ्या भारतीयांनी 
प्रामाणिकपणान हे मोखीकडें लक्ष दवरुन काम करपाक जाय, अशें एका 

प्राथमिक शाळेच्या विद्यार्थ्यान म्हटलें तें आयकून खूब्न बरें दिसलें. अंती त्या 
सगळ्यांनी व्हडा उमेदीन जय हिंद म्हटलें तेन्ना जीव धादोसलो. 
जय हिंद. 
TMCS, 

फाटलीं सत्तर वर्सा हांव स्वास घेतां, मात लेगीत थांबनासतना. म्हाका 
तशें कोणेंच सांगंक ना अशें करपाक. जन्माक आयल्लों तेन्ना म्हाका श्वास 
घेवचो आसता हें खबर नासलें. मनीस जन्माक येतांच खंय थंय फुड्यांत आसपी 
हुंगत आसतात की जीव हुस्कार घेता काय ना. तसो तो घेना जाल्यार मागीर 
ताका Wadd. एकदाचो तो जीव रडलो काय थंय आसलेल्या सगळ्यांच्याच 
तोंडार हांशें फुलता. हुस्कार आनी रडप हांचें नातें तांकां खबर आसा. रडप 
आनी हांसप हांचे अशें दाट नातें आसा तें अशें. आनी जाका हुस्कार ना ताका 
हे अचळय काड्न मातयेपोंदा पुरुन उडयतात. 

हुस्कार घेवपाक सुरु केलें की तो थांबोवपाक मेळना. ताची वेवस्था 
काळजांत करुन दवल्लया. तें मात लेगीत सुसेग घेना हैं म्हाकां केन्ना केन्ना 
खबरुच नासता. दर एका जिवांत हें घडत आसता. काळजाक हें एकूच काम 
खबर आसता. म्हज्या काळजांत तं आसा, हांवें TH काळजांत दवल्ला / दवल्ला 
हीं उतरा भयंकर नाटकी. थय आनी कितेंच दवरपाक जागोच ना. आनी फक 
फक करुन हुस्कार घेतले बगर जंय गत्यंतर नासता थंय आनी कोण आसूंच 
कसो शकता? पृण आमी नाका जाल्ल्यो गजाली, परंपरा ह्या कपोलकल्पीत 
गजालीचेर धकलून उडयतात. स्वता जावन कांयच विचार न करतल्यांचेर हाचो 
इल्लो परिणाम जाता. आपणाक कोण कसो वापरता हें तांकां कळच ना. आनी 
जेन्ना तें कळपाक लागता तो मेरेन खूब उशीर जाल्लो आसता. जे स्वता जावन 
चिंतक शकता तांचेर हाचो कांयच परिणाम जायना. जे भाड्यान चितना घेवन 
काम करपी आसतात ताकाच लागून परंपरा वाद्यांचे आनी परंपरांचे फावता. 

आनी काळीज बाबडें कोण्णाचेंच कितेंच आयकले बगर फकत धकधकत 


आसता. तें म्हण्टा तुमच्या परंपरांनी आमची, तुमची, तांची अशें बडबडपी 
दुफळी तिफळी भछ्लेली आसता. जण एकल्याक आपली तितली खरी अशें 
दिसता. अशे तरेन हांतल्यान तरातरांचे भ्रम निर्माण जातात आनी कांय मृद्दम 
तयार करुन घेतात / दितात. आनी ह्या बोवाळांत हस्काराचें सत्य कुशीक 
उडयत वयतात. आनी तरी बाबड़े काळीज धध्धडत आसता. 

ह्या इतलीं वसां काम करीत आयल्ल्या काळजाक केन्ना इल्लो सुसेग घेन 
दिसत सांगूंक येना. कारण म्हाका जाय म्हण तें धडधडना. ताका केन्ना कितें 
दिसता, दिसचें हाचेर म्हजो कायच ताबो ना. ह्या संवसाराचो आनंद घेवप 
इतलेंच म्हाका खबर आसा. जमल्यार आनंद दिवप. आनी हें सगळें हुस्कार 
आसा सर करप. हुस्कार म्हण्टा बाकी जो जो कितें भ्रमाचो कोचोप तकलेंत 
घेतला तो तो सगळो बेकार.... 

काल हांवें फेबूचेर एक कविता दडक मंद श्रावणी १६ च्या सकल उजवाडायङ्ी. 
चार ओळींची कविता. श्रावणाचें एक तास दाखोवपी आसली. ताचेर एक दोग जाणानी 
राग व्यक्त केल्लो. एकान कविता आवडल्याचें सांगल्लें. आनी सांगाता एक सुंदर घरावो 
अणभव जोडलेलो. आमकां फेबूवयले लायक्स पळोवक बरे दिसता. राग व्यक्त जालो 
जाल्यार वायट दिसता. पण म्हाकां दिसता की म्हज्या वाचकाक होय अधिकार 
आसचो. ताणी आपल्याक राग कित्याक आयलो हाचेविशी उक्तेपणान उलोंवक जाय. 
कारण म्हाकां हातंत राग उणो जाल्यार आपल्याक पटक नासलेलो Hel चड आसता 
अशें दिसता. म्हजी कविता अशी आसली. सगळो भक्तीभाव एकठावन/मन लावन 
आयतार प॒जलो/शेजाऱ्यांल्या गालम्या घमघम/ म्हजे जिबेक चाळयत रावलो हे कवितेत 
श्रावण म्हयन्यांतल्या पवित्र आनी शिवराक वातावरणात केन्ना केन्ना मनाक जाय आसलेले 
पृण व्रतस्थ मनाचेर आघात करपी वातावरण निर्मित जाता. ताचें स्पंदन हे कवितेत 
येता. भक्तिभावान पुजा करता आसतना जेन्ना पयलीं रुच घेतलेल्या रुचीक पदार्थाचो 
घमघमीत वास पडटा. हो ते व्रतस्थ अवस्थेत खावपाक मनाय आसता. आनी आसमतात 
तो घमघम मिरयत वयता तेन्ना तो घमघम आमच्या काळजाक आनी मनाक स्पर्श करुन 
वयता आमी कितलेय खडतर व्रतस्थ आसले तरीय. सैमच ही सगळी व्यवस्था करता 
आनी आपल्याक जाय तशी वापरता. हेच खातीर कवितेतली भक्त-अस्तरी तळमळत 
म्हण्टा, शेजाय्यांल्या गालम्या घमघम/ म्हजे जिबेक चाळयत रावलो. आमच्या श्रावणी 
अवधारणेंत उपस्थित जातलें हें एक म्हत्वाचे तशेंच ताची अपरिहार्यता व्यक्त करपी 
तास. 

हाच्या सांगाताक आनी एक प्रतिक्रिया आसली कविता आवडलेल्याची. सांगाताक 
खूब म्हत्वाची म्हायती आसली. कांय अस्तुऱ्यो आपल्या घोवांखातीर घरांतच नस्ते 
fered रांदून मागीर आपली पूजा करतात. हो तर तांणी केल्लो त्यागच आसता. ह्योय 
अस्तुऱ्यो म्हाकां कौतुकास्पद दिसतात. 

आतां सैम व्रत, शिवराकपण, सामिश (नॉनवेज), निरामिश (वेज) असल्यो गजाली 
मानता काय ना तें खबर ना. 

आमी खऱ्यांनीच स्वतंत्र आसतात काय? 

म्हाकां दिसता हांवें सुकणें जावन seq. 

पृण हांव जांवक शकना सुकणे 

म्हाकां दिसता झाड जांवचें 

म्हज्यांन जांवक जायना 

इतलेंच म्हाकां 

कळटा. 

आनी 

6) 

जायना रे अशी 

जांवक म्हज्यान भ॑य 

कळना TIA जावक जीव 

जो रानांत ओंवता शेंसूस्त निर्भय 

जायना जांवक जीव जो नदरेक दिसचना 

कल्पनेच्याच बळार म्हज्यान जाय तें जांब येता 

संवसारान म्हाका कायेन आनी मायेन असो बंद 

करुन कित्याक उड़यला तें मात म्हाका कळचना 

हय कायेची बंद कबर 

सांग सोंस कशी निबर 

फक्त हांगा रे कल्पना 

जाय तशी करता सफर 

स्वातंत्र्य ही एक कल्पना आसा 

अशें त्या.. भिकाऱ्याचें गीत आसा 

खरें म्हटल्यार तो भीक मागचना 

भीक दितल्यांकच तें ast दिसता 

घराकडसून स्टेशन सुमार एका किलोमिटरांचेर. सक्काळच्या साडेपांचांचो 
वेळ. गाडी येतना वेतना, मन आनीक कसल्याच कामांत व्यस्त नासलें जाल्यार 
तिच्या शिटयांचो आवाज मदीं मदीं कानार येता. अशीं आमच्या भारतांत 
हजारांनी स्टेशनां आसात. करोड़ों लोक दर दिसा ह्या येरादारी साधनांतल्यान 
प्रवास करतात. म्हाकां याद जाली कांय वर्सा आदीं हांव रेल्वेचो एक असो 
पॅसेंजर आसलों जो वर्सातल्यान उणेच उणे स सात हजार किलोमिटर्साचो प्रवास 
करतालों. आनी असो प्रवास हांवें नाय म्हटल्यार सुमार अठ्ठावीस वर्सा केलो. 
feed धावपळ, ताकतीक आनी कितलो लोक, बाप रे...करोडो लोकांचें दर्शन 
हे रेल्वेन करुन दिलां. चडसो हांव पळयतालों. उलोवप खूब कमी केलां. पृण 
आयकलां खूब. लोकांची वेग वेगळीं मनां पळोंवक आनी वाचुंकूय मेळळयांत 
ह्या प्रवासांत. प्रवासांत दोळे वाचपाक मजा येता. भारताचें मन जाणा जावपाचो 
यत्न करतालों हांव दर वेळा. आदीं मदीं परदेशी लोकूय मेळळयात.फेलो पॅसेंजर 
म्हण हांव ह्या सगळ्यांक मेळळां. आनी मनीस ह्या संवसारातलो फकत कांय 
वर्सांचो एक प्रवासी आसता अशें म्हाकां दिसता. बाकी सगळें फट आसता ह्या 
संवसारांत अशें म्हाकांच न्हय तर अनेकांक दिसता. पृण मनीस फटीच्या 
व्यापांतच खूब आनंद घेतना पळोवपाक मेळटा. फटींचो आनंद खंय खर्‍या 
आनंदापरस चड आकर्शक आसता आनी तो तसो दिसताय. पृण हो आनंद 


सामको खरो कसो दिसता... 

काल सांजवेळा सिंधचो आनी कॅरोलिनाचो ब्राजीलच्या रियो ओलिंपिक्सांतलो 
खेळ पळयतालों. ऊर्जेच्या उत्युच्च सुवातेर हे दोन तेजाचे बिंदू खेळटना पळोवप 
ही एक आनंद-संद्‌ आसली. एक स्पेनीश जाल्यार दुसरें भारतीय. भारतीय 
म्हण्टकूच म्हज्या देशाची धूव सिंधु. आनी एक परदेशी. कांय खिणां उपरांत 
हांवें म्हज्या मनावयल्यान ल्हवूच, हांव फक्त हे भारत भंयचो अशा विचारांचे 
जें बंधन म्हजेर आसा तें पयस केलें. आनी हांव आतां फकत हे धर्तरेचो जाह्लों. 
मजा म्हटल्यार सिंधु आनी कॅरोलिना हीं दोगांय म्हजे भुंयेंचीं जालीं. समान 
लागसारपणांचीं जालीं. देशी परदेशी हो विचार वितळून गेल्लो. आतां म्हाकां 
कोणूय जिकल्यार उपकारतालें. कारण तीं दोगांय म्हजीं आसलीं. आनी तीं 
दोगांय उत्कुश्ट खेळटालीं. आनी जीखप ही आमीच निर्माण Sel अवस्था 
हावें हेय गजालीची व्यवस्था लायज्ली. एक आपण हार घेवन दसर्‍याक जैत 
दिवपी. जाल्यार एक तकां लागन आपण जिकलीं अशें व्यापकतायेन चिंतपी 
जैत हें अशें सांधीक आसता. आनी हाचो प्रत्यय जैताचें आनंद-रुदन करतल्या 
कॅरोलिनाक जेन्ना सिंधन आपले वेंगेंत घेतलें तेन्ना आयलो. हैं म्हाका म्हज्याच 
gard दर्शनशे दिसले. हैं तेजाच्या बिंदुच्या खिलाडू वृत्तिच्या तन्मयतेचें दर्शन 
आसले. 

हें बारें. तशेंच तें. एका जाग्यार म्हण तें धरपाचें ना. आत्ता हांगा म्हटल्यार 
आत्तां थंय अशी हाची परिस्थिती. जंय जंय वयता थंय चलप म्हण नाच. जाता 
तें धांवप. आनी मागीर हें धांवता म्हण्टकूच हाच्या वांगडा जे जे लागतात 
तांकांय ताचे लगाडीन धांवचे पडटा. एक दीस हाका हुक्की आयली आनी तें 
मळबाक स्पर्श करपी पर्वतांच्या शिखरांर पावलें. थंय सगळो बर्फ. सगळो पर्वत 
बर्फाचोच Wel. ताचे नदरेक पयशिल्ल्यान ताचे वटेन येवपी वारें दिसलें. 
वाऱ्याक पळोवन बर्फाक खब्ब उमेद जाली. आनी पळयतां पळयतां वारे 
बर्फाच्या कानांत भल्लें. इतली उमेद जाली की बर्फ पागळन वचंक लागलो. 
आपले उदक जावपाची संक्रमणात्मक अवस्था बर्फाक Ged म्हटल्यार खब्ब 
आवडटा. देखून जेन्ना जेन्ना वारें शिखरांवयल्यान व्हांवपाक लागता तेन्ना बर्फ 
उमेदीचो दर्या जावन वयता. हे उमेदी वांगडा ताचें कितें जाता तें केन्ना ताकाय 
कळना. पर्वतावेल्यान जस जशे सकल येवप जांवक लागलें तसो तसो पाणयांक 
नेट येवपाक लागलो. FA ज॑य पालस मेळटा थय थय तें उदक नेटान धांवक 
लागलें. झाडां पेडांच्या मदल्यान वाट काडटना उदकाचो ओघ वळणा वळणानी 
वचंक लागलो. आनी वयर गोठेवन सस्तेतल्या पाणयापरस हैं व्हावतें पाणी 
कितलें सुंदर दिसता ताचें दर्शन वाटेच्या झाडां पेडांक जांवक लागलें. ताका 
पळोवन कांय लोकांचो राग, लोभ, सुवार्थ गळून गेलो. आनी तें साधू जावन 
गेलें आनी थंयच पाणयांचे धारे कुशीक ऋशी जावन बसलें. अशेंच व्हावतां 
व्हांवता एके सुवातेर तें एका दोंगराच्या पालसाकडें पावलें. पळय जाल्यार थय 
दोंगोर मदींच तुटून ताचें एक खोल जालां. शेकड्यांनी मिटरांची खोलाय 
आसलेलें खोल. पृण आतां उदकाक चितपाक वेळ नासलो. ताणें थयच्यान 
घालन घेतलें. ताची ती गडगंज धार वयल्यान सकल पड़त वयतना थंय 
सौंदर्याचो स्पोट जालो. जितली खोलाय चड, जितली धार रुंद आनी जितलो 
नेट चड तितली सौंदर्याची पत चड. पाणयाचो हो घोगो पळोवपाक संवसार 

लोट्‌ंक लागलो. आनी ताका पळयतां पळयतां हें पाणयांचें नतमस्तक जावपाचे 
सुंदरकायेच्या मोगांत पड़ंक लागले. आनी ही सुंदरकाय पळयतां पळयतां 
खिणाखातीर काय जायना साधू संत जांवक लागले. अशे खिणांचे संत जांवचे 
खातीर जगभरचे लोक एके असीम उत्कटतेन ह्या घोग्याच्या दर्शनाक येत 
रावले... 

विज्ञानात जात हे संकल्पनेक स्थानूच ना. हें सगळें खबर आसुनूय आमी 
अज्ञानाचे काशीक कशे घट्ट धरुन रावतात तें पळयतकूच ज्ञानाच्या मळार 
आमकां सत्य दिसतली आमची परिस्थिती कितली बिकट आसा ताचो तक्टो 
मुखार येता. 

जें ना तें आसा म्हणपाच्या भ्रमांत जगतल्यांची सवात खंय तें जाणगणांक 
आपशींच कळून येता. र 

करमळच्या तळ्यार दिसलेलें एक अनवळखी सुंदर स॒कणें सांगतालें की तें 
संवसारभर भोंवता. हेर खंयचोच जीव ताका तं हांगचें काय थंयचें असो प्रश्‍न 
करिना. फकत त्या त्या वाठारांतलीं मनशांच हीं देशी, हों परदेशी असली 
अर्दकुटी भास उलयतात. 

काळ खंय पावला हाची हांकां मात लेगीत जाण ना, अशें तें उडटां उडटां 
म्हणत गेलें. 

ओलिंपिक्सांत जैतिवंत जावन परत येतल्या खेळवंताचीं मुखामळां सामकीं 
निकत्याच फुछ्लेल्या फुलांवरी दिसतालीं. अद्भुत तेजान रसरसलेले ते चेहरे 
पळोवप हो एक योगायोग आसलो. अंतर आंनंदान तर जावन वयता dara 
म्हाका दिसता असलो टवटववीतपणा आकाराक येता. हातंत तांच्या आनंदा 
भायर तांचें स्वागत करुंक आयल्ल्या लोकांच्याय आनंदाची भर आसता. असो 
आनंद सुवाळो पव्ठोंवक मेळप ही एक आनंद-संदच आसता. 

“ही रुपेरी आनंद Ue.’ म्हज्या एका इश्टान म्हटलें. तो फुडें म्हणपाक 
लागलो हो जर सुवर्ण संद आसता जाल्यार हो आनंद आनी इल्लो चड 
जावपाचो.' 

हांवें म्हटलें जें आसा ताचो आंनंद घे. जें ना ताचें पिकासांव काडून मन 
खतावन उडंवचे परस जो आनंद ताजो आसा आनी जो आत्तां भोगता तो 
पयसावपांत कांयच अर्थ ना. आयचो हो खीण वगडावपांत अर्थ तो fed! 
आमी असो आनंदूच वगडावपार्चेच काम चड करतात अशें म्हाकां दिसता.' 

सुवर्ण पदक येतलें तेन्ना येतलेंच. जर रुपेरी पदक Aa येता जाल्यार सुवर्णय 
येंव येता. हेच खेपे तें Aa येतालें. सुवर्ण पदक आमच्यान हातासं येता हें तर 
सिंधुच्या उर्बा-शक्तींतल्यान दिसतालें. आनी तो खेळ तो भांगराचोच आसलो. 
वातीन वात पेटची असो सुवर्णाच्यो संधी निर्माण करुंक लावपी तो खेळ 
आसलो. 

ती तेजांची जगलबंदी आसली... आनी म्हणून तर म्हाकां त्या परत येतल्या 
जैतवतांच्या ताज्या आनंदाचे कौतुक. 

असो आनंद पळोवपाची परत संद केन्ना मेळटा ताची वाट 
पळोवंया...अथेरेकणेंत जायते पावट दुःख आसा कशें दिसता. खरें म्हटल्यार 
ती सुखाची अपेक्षा आसता... 

२३८-२०१६. 

आमच्या आंगणात आमी दोन फळयांचे घोंटेर तयार करुन लायल्यात. 
ह्या दिसांनी सक्काळफुडें थंय संवण्यांचें एक wis faa fea करीत येता. भायर 
भितर बरो करुन तो घोंटेर तीं पळयतात. चिंबचिवतात, एकामेकाचे मानेक 
घश्टतात, पाखात पाखा फरफरायतात आनी भरर करुन उड़टात आनी वयर वचून 
तो तिच्या पाखार बसता. एक पावट, दोन पावट, तीन पावट....आनी कोणूय 
तांचे लागीं येता अशी सुलूस तांकां लागतांच भुर करन उड्न वयता. ही 
संवण्यांची भंय-भुर अवस्था अशी दिसता. 
कांय दिसांसावन हांव ही तांची तद्रुप अवस्था पळ्यतां. तीं एकामेकांत तद्रुप 
जातात काय सैमान तांकां fs काम ती निश्टेन पाळटात? मनशांचेंय अशेंच 
आसता आसतलें. सैमान दिल्लें काम. मनशांनी तातूंत व्हडलें कवित घडलां. सैम 
मात हाचेर कांयच म्हणना. तें मोनें. केन्नाच ब्र काडिना. बल्लकूट काम करुन 
घेता. केन्ना केन्नाय खूब हांसपाक येता. मनशां आपले भितरुच मुत, मिरयत 
वयतात तेन्ना तर चड्च हांसपाक येता. 
आयज दनपारां वत शेळवत जायत येतालें तेन्ना तीं दोगांय सकणीं चोंचेंत 
बताचो रसरसतो कुडको घेवन घोंटेरांत भितर सरल्यांत. घोंटेर सामको चिडीचप्प.... 
२४०८5 २०९६. 

आमगेर म्हज्या भुरगेपणांत म्हजो बापूय तरा तांच्या धर्मिक ग्रंथाचे 
वाचन करतालो. तांतलो एक आसलो हरिविजय. हरिविजयांतलें ह्या श्याम 
मरारीचें बाळपण आयकतां आयकतां कृष्णाच्या भुरगेपणान पिशें लायल्ठे. खरे 
म्हटल्यार तें आपल्या भुरगेपणांत आपणाचेरुच मरपाचें Ad आसता. पृण तें तशें 
सट्ट करुन लक्षांत येना. अशो लीला करपी, अशीं मस्तेपणां करपी, तरा तरांचीं 
आडांगपणा करपांत रस घेवपी आनी तीं फळाक हाडपी एकूब देव ह्या 
दशावतारांत पळोवपक मेळटा. जनसामान्याचें हीत भरगेपणांतूच पळोवपी 

आनी गोवर्धन उबारुन सगळ्या गोकुळवासियांची राखण करपी आनी ते खातीर 
इंद्राक पूजा नाकारपी तो पयलो अँग्री यंग मॅन. ताच्या आडांगपणांक लागुनच 
तो आमच्या मनांत येवन बसता. ताच्या ह्या सगळ्या मस्तेपणांत, मुळांत 
आमकां रस आसता. अशे तरेन कन्हैया मनांत येवन भरुन वचंक लागता. ताचें 
चंचल आमरपिकें तन्नेपणय अशेच येवन आमच्यांत भरसून वयता. राधेचें आनी 
ताचें मनोमीलन हें जगा खातीर व्हडलें कुवाडें आसत पूण आमचें मन ताका 
समजून घेंबक शकता कारण आमच्या मनाक तें सगळें समजून घेवपाची ताकद 
आसता. तशें हें सगळें आमी न उलोवप पसंत करतात पृण आपल्याच मनाकडे 
उलोवप हें कुमसार जाल्लेवरी आसता. मन निर्मळ करपाचें ते एक साधन आसता. 
आनी मन निर्मळ जालें की संवसारांतल्या केद्याय व्हडल्या संकश्टाक तोंड 
दिवपाचें बळ येता. 

एकदां कृष्ण खंय नाच्च जालो. यशोदा कृष्णाक सोदक लागली. तो तिका 
कसोच मेळना जालो. बाबड़ी सोदन सोदन थकली. निम्माणी ती राधेक मेळळी 
तिका खबर आसत अशे तिका दिसलें. fact राधेक विचारलें ast. तर राधा 
म्हण्टा, अम्मा, इतली कित्याक पिकार जाता? येतलो तो. तो तकां सोडन 
खंयच वचपाचो ना. तर यशोदा म्हण्टा 'सगळ्याक सोदलो. पण मेळळो ना 
अम्मा, आता तुका एक माण्णी सागता. तू न्हय, तुजे दोळे बंद कर आनी 
कन्हैयाक पळय, तो तुकां रोकडोच दिसतलो. तेन्ना यशोदेन राधेक सांगलें, 
राधे तेंच तर आपल्याक जमना. आनी तें तकां सहज जमता. हागांच आपण 
फाटी पडटा.” है हे 

मन निर्मळ आसले की संवसारांतल्या केद्याय व्हडल्या संकश्टाक तोंड 
दिवपाचें बळ येता तें अशें 

कृष्ण हें शक्त-सृक्त अनंत आनंदांत व्हरता अशें आनंदाचेर मरपी लोकांचें 
मत आसा. 

RACY 

सकाळीं जाग आयली तेन्ना फकत चार जालीं. भायर संवण्याचो बोवाळ 
चल्लेलो. म्हाका दिसलें पांच जाल्या आसतलीं. होय रातभर हाथी घोडा पालकी 
जय कन्हैया लाल की करीत रातभर अश्टम धुमशणा बी घाली नासलीं मं... ? 
कितेंय आसं येता. काय हीं फकत म्हाकां उठोवपाच्या कार्यक्रमाचो भाग म्हण 
कलकल करतालीं? ds काय आसना....पृण तांचें रडप त्या फांतोडेर मन 
प्रसन्न करपी आसले. सवन वातावरण अचिंत्य करुन उडोवपी ती प्रभात 
आसली. घडये तीं म्हजो आयचो दीस संगीतात्म जांवचो म्हणून गायता 
आसतलीं आसं येता. तीं म्हजे खातीर ही फांतोड-तोड़ी गायतालीं. घरांतलो 
बाकीचो लोक तर थार साखर-झेमेंत at. तांकां हे फांतोड-तोड़ीचें कितें 
पडलां? पृण खंय तरी चिरंतनाची भाक सादयत येवपी हे स्वर म्हाकां भुलोवन 
गेले. 

एका सुंदर दिसाचो आरंभ जातालो. 

मागीर हांव म्हज्या लेखनात ग्ल जालों. पांचाक सुमार म्हाकां पयशिल्ल्यान 
मायकार वाजतलें गीत आयकूंक येवपाक लागलें. बरें दिसले. आनी एक 
धायेक मिनटांनी लागींच आनी एका मायकार गीत वाजपाक लागलें. मागीर 
आनी एका मायकार गितां वाजपाक लागलीं. दोन तीन मायकांचेर चल्लेलीं हीं 
frat कितेंच सारके आयकूंक दिनासलीं. कोण कितें म्हण्टा तें कळनासलें. 
सगळ्या सुंदर उतरांचो, मधुर आवाजांचो एक शब्द (आवाज) कोयर-दोंगोर सो 
दिसलो. 

आनी म्हज्या लेखनांत व्यत्यय आयलो... म्हाकां कितें बरोंवचें तेंच सचना 


जालें. 
२६-८-२०१६. 

एक पावट हांव रेल्वेंतल्यान प्रवास करतालों. गाडी एका खंयच्या तरी 
स्टेशनार थांबलेली. ते वेळार दोन धाकट्ले भुरगे आयले भायल्यान आनी तांचे 
कपडे पिनलेले आसले. आपल्याक feed दी म्हण ताणीं मागले. त्या खिणाक 
म्हाकांय काकूत दिसली. आनी हांवें तांकां त्या काळार चड अशे पांच रुपया 
दिले. गाडी मात्शा वेळान सुटली. आनी मुयेचेय परस चड मंद गतीन वचक 
लागली. मात्शें फुडें पळय जाल्यार ते दोगय भुरगे पेसेजरांक कशे फटयले ताचो 
आनंद घेतना दिसले. आनी ह्या फटवल्ल्यांत STAT आसा हैं म्हाकां कळळें. 

एक ओळखीचो मनीस एक दीस नवी dg कार घेवन आयलो. पण स 
म्हयन्यांनी ताची कार हप्त्याचे पयशे पावना म्हण बँकेन ओड़न व्हेली. पृण स 
म्हयन्यांनी ताणें आनीक एक नवी गाडी घेतली. आनी परत ताची गाड़ी 
गाडयेचे हप्ते चुकता म्हण परत व्हेली. मागीर एक दीस म्हजो एक इश्ट जो एके 
बँकेचो मॅनेजर आसलो ताचेकडें हे संबदान चर्चा जाली तेन्ना तो म्हणपाक 
लागलो की अशे कांय लोक आसात जे नवी गाडी चलोवपाचें सपन बँकेडल्यान 
रीण घेवन पुराय करतात आनी उपरांत बँकांक फटयतात. खरें म्हटल्यार 
लोकांक फटयतात. आनी म्हाकां हांवूच फटवतां अशें दिसपाक लागलें. 

देशसेवा करतां करतां म्हण सांगन लोकांच्या पयशांतल्यान आपलीच सेवा 
करुन घेवपी देशसेवकांच्यो खबरी वर्तमानपत्रांतल्यान येंवक लागल्यो की मन 
सुन्न जाता. हातत कोण फटवता तें आनी आनी सांगपाचें ना. 

दादले बायलांक फटयतात तशेंच बायलोय दादल्यांक फटयतात हेय वेगवेगळ्या 
CAA माध्यमांतल्यान कळटा. बायलांचेर अत्याचार जातात. बलात्कार 
जातात. नॅशनल क्रायम ब्युरोचे सर्वे प्रमाण देशांत दिसाक ९३ बलात्कार 
जातात. हातूंत न रिपोर्ट जावपी प्रकार हाचेयपरस चड आसपाची शक्यता 
आसता अशें म्हण्टात. अशी ही फटबण चालूच आसा. हें सगळें कोण 
आळाबंदाक हाडुंक शकता...अशें येवजितां येवजितां...इतल्यांत 

इतल्यांत जाचेर नदर गेली ती आयच्या वर्तमानपत्राचेर. बातमी भयंकर खर 
आसली. भारताच्या मुख्य न्यायाधिशाचेंच म्हण्णें आसा की तांच्या आदेशान 

अपराध थांबनात. ते कोर्टात फुटपाथांचेर , रस्त्यांचेर agen अतिक्रमणा 
संबंदान आपलें उलोवप करताले. ताणीं फुडें सांगले, आमी (कोर्टान) सांगलें 
की देशांतलो भ्रश्‍टाचार बंद जांवक जाय म्हटल्यार देशांतलो भ्रश्‍टाचार ना 
जातलो? समजा सप्रीम कोर्टान सांगलें की देशांत अपराध जांवक जायना, खन 
जावक जायना, बलात्कार जांवक जायना म्हटल्यार जातलें सगळें बंद? कोर्ट 
सगळ्या वायटांचेर उपाय जांवक शकना, ताकाय एक शोम आसा. 
देशांत आमी कशे कशे फटवतात पळयात... 
२८२5१६ 

कालच्यान दूरदर्शनाच्या कितल्याशाच चॅनलांचेर मुंबयच्या हाजी अली 
दर्ग्याचे मजारोंत वचपाक बायलांक बंदी घातलेली ती बाँबे हायकोर्टान बंद 
केली. ताची उमेद स्वातंत्र्याच्या जैताचो उत्सव करतल्या बायलांच्या तोंडार 
लखलखताली ती पळोवपाक मेळळी. जाणीं बायलांचें हें स्वातंत्र्य आपले सत्तेत 
लिपोवन दवल्लें आनी सगळ्या बायलांक ताचे पसून पयस केलीं त्या बायलांनी 
कितलीशींच वर्सा दुःख, अपमान, पिडा सोंसंक जायना अर्शे मनांत बळजबरेन 
सांठोवन ag. आनी स्वातंत्र्या खातीर झुजत रावलीं. हें सतत सणसणटलें दुःख 
सोंसंक जायना अशें आसलें, तें कोर्टाच्या निर्णयाचे सुयेन फोडले आनी पिळून 
भायर काडलें. ही कसकस भायर वचनाफुडें अंतर्मनाच्या ताजेपणान तांच्या 
तोंडार हांशें रसरसलें तें पळोवपाक मेळप हो एक अणभव. तशें पळोवक गेल्यार 
तें हांशें अशें जरी म्हाका दिसलें तरी आसतना तें फकत हांशें नासलें. तें आसलें 
इतलो तेंप कोणे तरी लिपोवन cage स्वातंत्र्य. हें लिपोबन दवल्लेलें सत्य भायर 
येतांच ताचें दर्शन लोकांक जांवक लागता. ह्या वेळार तें दर्शन अवर्णनीय 
आसता. त्या बायलांच्या तोंडावयलें हास्य, लास्य स्पेशल दिसता तें ह्याच 
खातीर. 

fed कोण जाणा मनशांक गजाली लिपोवन दवरपाची संवय सनातन. ताची 
संवय खब्ब पोन्नी. आपल्याच लोकांचे हक्क पृण आपलेच लोक लिपोवन 

दवरता. एक काळ आसलो भारतांत ज्ञान लिपोवन दवरपाचो व्याप कांय 
लोकांनी केलो. लोक वगी रावले. ज्ञान सोंदपाची इच्छाय सैमान ताच्या मनांत 
घालुनूच दवल्लेली आसता. एका खिणाक तें गिन्यानाचो सोद घेवपाक ताका 
प्रवृत्त करताच करता. ज्ञान हें सामकें Sh आसता, नागडँ आसता आनी तें 
कोणेंय आपणांव येता हैं एका इल्ल्याशा भ्रग्यान दाखयलें. एकलव्य नांव ताचें. 
पृण ज्ञानाची सत्ता घेवन बसलेल्यांनी ताचो आंगठोच उडयलो. आनी ताचें 
गिन्यान लिपोवपाचो यत्न केलो. पण द्रोणाक एका आंगठ्यान सगळे लिपोंवक 
जमना हें कळंकूच ना हें सामकें उक्ते जाता. आनी ज्ञान आंगठ्यांत आसना हेंय 
द्रोणा सारक्या आचार्याक कळना म्हणपाचेंय कळटा. हो व्याप स्वातंत्र्य 
लिपोबपाचोय आसा हैं आतां जगाक कळपाक लागलां. 
आयजय व्हडल्या व्हडल्या फियांचो आंकडो वाडोवन गिन्याना पसून लिपोवन 
दवरपाचो व्याप नेटान चलता अशें मिडियाच्या माध्यमांतल्यान कळटाच. 
लिपोवपांत स्वातंत्र्य नासता हें मनशाक कित्याक कळना काय? आजून आमी 
सैमाक सारके समजंकूच ना हेंच हांगा उक्ते जाता. 
RCV 

आमी के, आमी के हीं बांगला उतरां. हांचो अर्थ हांव कोण, हांव कोण 
असो आसा. हीं उतरां हांवें राती बांगला दूरदर्शनचेर चल्लेल्या नाटकांत आयकल्लीं. 
घडये तीं उतरां थंय चल्लेल्या सॉक्रेटिसा वयल्या नाटकांत कोणा पात्राच्या 
संवादांत AAG. भारतीय आध्यात्मांत हांव कोण हाचेर खूब बरप आसा. हें 
बरप खूब विधायक म्हटल्यार पोजिटिव आसा. आनी केन्ना केन्ना हाचेर व्हडलीं 
व्हडली प्रवचनां दितल्या कांय जाणांक प्रत्यक्षांत हें आध्यात्मिक सत्य पचना 
म्हणपाचे अणभव घे म्हण लोकांक येतात. आनी जे आपणाक कळटा कळटा 
म्हण्टा तांकांच तें कशे कळना, तें तांच्या असंबद्ध आचरणांतल्यान हेर लोकांक 
कळटा. हेंच आध्यात्म, वाचंक कळटा पृण add कितें सांगलां तें आपल्याक 

कळना अशें म्हणपीय लोक आसतात. आनी कांय जाण खरेंच आपल्याक हें 
कळना अशें जाणा जातकूच तें खऱयांनीच आपल्याक कळचें म्हण कोणाकूय 
गुरु करुन, ताचे पांय धरुन ताचेकडल्यान हें आध्यात्म समजन घेंवचो अभ्यासय 
करतात. फाटल्या संवत्सराचो वैज्ञानिक महानायक आइंस्टायनाक खंय कोणें 
बायबल दिलें. देखून ताणें खंय तें बाचलें आनी म्हटलें, हांतलें आपल्याक कांय 
कळळेंना. मुखार ताणें तें जाणा जावपाचो केन्ना प्रयत्न केलो अशेंय केन्ना 
आयकलें ना. कारण ताणीं आपलो विशय सोडून दुसऱ्या विशयांत लक्ष 
घातलेलें दिसना. तर हांव कोण ह्या प्रश्‍नाक रोकडेच Hie Gera आनी ते 
पळयता पळयतां घस्स करुन फोफेतात. 

राती आमचो पत्रकार मित्र प्रकाशबाब कामत हाणें काव्य श्रृंगार ह्या 
वॉटसेपावयल्या साहित्यिक ग्रपार एक व्हिडियो पोस्ट केल्लो तो सकाळीं वाचपाक 
मेळळो. हो व्हिडिओ खंय तरी येरोपांत तयार जाल्लो आसं येता. हांव कोण आशें 
त्या व्हिडियोक नांव प्रकाशबाबान दिल्लें. मी कोण ही राजाराम पैंगीणकारांची 
आत्मजीण गोंयकाराक सामकी वळखीची, तिची आपशींच याद जाली. अहं 
ब्रह्मास्मि हेय आमकां भारतीयांक वळखीचें आसा. ह्या व्हिडिओत कांय जाण 
आपूण कोण ताची जाप दिता. हांव ब्रिटीश, हांव क्युबन, हांव आयरीश अशो 
जापो दितात. आनी मागीर एक टेस्ट करतात जी तांच्या डिएनए चेर आदारुन 
आसता. ते परीक्षे उपरांत कळटा की तांच्यांत वेग वेगळ्या देशांचे आनी 
भासांचें आनी मनशांचें मिश्रण आसा. कारण मनशांत ताच्या आवय बापायचीं 
गणसूत्रां एकठावतात. आनी तांच्या आवयबापांयत तांच्या आवय बापांयचीं... 
अशें करीत मनीस हजारांनी..लाखांनी वर्सा फाटीं वचन खंयच्या खंयच्या 
मनशांच्या ग॒णसूत्रांनी युक्त आसता ताका खबरुच नासता. अंतीं आमी सगळे 
एक कशे तें ही व्हिडियो टेप सांगता. हें सगळें घडटना म्हाकां याद जाताली 
ती गोंयचे पयले विधानसभेचे पयले सभापती पां. पु. शिरोडकारान कोंकणी 
भाशा मंडळान आयोजित केल्लया भाशेचें समाजशास्त्र ह्या व्याख्यानाची याद 
जाली. तातूंत ते सुरवेकूच म्हणटात की जात पात Gad कितें , रगत सगळे 
भरसलां. शिरोडकार तशे मराठीचे भक्त पृण हें तांचें पुस्तक रुपान आयल्लो 

व्याख्यान म्हटल्यार कोंकणी सरस्पतीचो एक सुंदर दागिनो. ह्याच वेळार आनी 
एक याद मतींत घंवताली ती म्हटल्यार संत तुकारामाच्या अभंगाची. वृक्षवल्ली 
आम्हां सोयरें वनचरें ह्या तांच्या उतरांची. 

हाकाच जोडून आनी एक याद. नोव्हेंबर २०१४ त म्हाकां रायबरेलीच्या 
महम्मद जमा सिद्दिकी ह्या उर्दू शायरान तांच्या एका साहित्यिक कार्यक्रमांत 
आपयलो. थंय म्हाकां कोंकणी संबंदान उलोवपाचें आसलें. तें जाले उपरांत हांवें 
म्हज्यो कांय कविता सादर करच्यो असो आग्रो ताणीं केलो. तेन्ना aa ज्यो 
कविता पेश cheat तातूंत शिर शिर नाग्रुबे ही कविता आसली. हिचे प्रस्तावनेत 
तिच्यांतल्या खांप्रयांचो उल्लेख आयल्लो. ते उपरांत एका साहित्यिकान म्हाकां 
एक प्रश्‍न केलो की कोंकणी लोकवेदांत आफ्रिकी मनीस कसो आयलो? 
निश्‍चितच उत्तर म्हाका खंय खबर आसले? पण अकस्मात म्हाकां येवजत गेलें 
की होमोसेपियन्सचो उदय आफ्रिकेत जाला. आनी थंयच्यानच तो संवसारभर 
पातळत गेला. घडये हेच पद्धतीन हे सगळें आमच्या लोकवेदांत पावलें आसं 
येता. अरे आपने तो हम सबको कितना करीबी बना दिया! cara! अशें थंय 
हाजीर आसलेल्या शायरान म्हटलें, तें आयकूंक म्हाकां बरें दिसलें. 

आमी के....को हम... अहं ब्रह्मास्मि...मी कोण...जात पात खंयचें कितें, 
रगत सगळें भश्टलां... वृक्षवह्ली आम्हां सोयरें वनचरें.....हांव हिरण्यगर्भ....तू 
हिंदु बनेगा न मुसलमान बनेगा इन्सान की औलाद है इन्सान बनेगा.... 

२९५०८०००५६ 

पयर एक गजाल वाचली. अंदमानांतली. जवाहरलाल नेहरु 
विश्वविद्यालयाची एक अस्तुरी प्रोफेसर डॉ. अवनिता अब्बी ह्यो सुकण्यांचो 
अभ्यास करपाक अंदमानांत गेल़ी. तिका थंय एक अजाप पळोवपाक मेळळें. 
तिका थंय एक भास पळोवपाक आनी आयकुपाक मेळळी. तिचें नांव आसलें 
बो. ही भास सुमार ६५०००-७०००० वर्सा फाटली. त्सुनामी आयङ्की ते वर्सा 
ते भाशेंतली एकले एकसुरे बायलेचें घरदार नश्ट जालें. धाएक वर्सा आदीं ती 

बो जाणटेली ह्या संवसाराक अंतरली आनी पांसश्ट ते सत्तर हजार वर्सा फाटली 
ही भास कायमची ना जावन गेली. तशेंच बो नांवांची जमात्‌य सोंपन गेली. 
आनी अजाप म्हटल्यार हे बो भाशेंतली हो बायल डॉ. अवनिता अब्बाक 
सुकण्याकडें बरे भशेन उलयतना पळोवपाक मेळळी. हेर मॉडर्न मनशांकडें 
संपर्क न Al आदिवासी बायल. एक व्हडलें गुपीत हैं. तिच्या ना जावपांत 
आमी fad वगडायलें तें कळटा. 

निळावंती नावांचो एक ग्रंथ आसा खंय. आनी तो वाचतल्यांक पक्षांची 
भाशा येता. अंदमानांतले बायलेक पक्षांकडे उलोंवक येतालें आनी ह्या उलोवपाचो 
संबंद संवसारांतल्या पाखांचो वापर करतल्या तमाम जिवांकडें आसलो. सिनियर 
बो क निश्चितपणान निळावंती वाचपाक येंवची नासली. कारण तिका खंयचीच 
भास वाचपाक येनासली. पण ती प्रत्यक्ष निळावंतीच आसली. 

म्हज्या भ्रगेपणांत आमच्या शेजारच्या घरांत लग्न आसलें. त्या घरांतले 
जाण्टे बायलेन घरांत रावतल्या गाय म्हसरांक, माजर ब॒कल्याक, चिचुंद्रयांक, 
हुंदरांक, पाली जल्ल्यांक, तशेंच आंगणांत, पोरसांत येतल्या कावळ्या किरांक 
आनी aan पिटोळ्यांक लेगीत तिच्या नातीच्या लग्नाचे भौमानान आमंत्रण 
fog. हातंतल्यान आमचो सवंण्या-सावदांकडें आसलेलो पुरातन संबंद व्यक्त 
जाता काय? 

Fo-C- २०९६. 


९११6 
आयज ३१ ऑगस्ट. अमृता प्रीतमचो जन्म दिन. तिचो कागज और 
कैनवास हो ज्ञानपीठ परस्कृत काव्य संग्रह घेवन बसलेलो. वाचतां वाचतां तिचे 


नागमणी हे कवितेचेर मातसो थाल्लों. कांय वर्सा आदीं तिचे बांगडा साल्लेलें एक 
वर याद जातालें.... 

नागमणी 


बट्ट अटंगें जंगल अकलेचें 
जैं ज्ञानाचो एक रुख चंदन 
आनी मनाचो सर्प सादोसो 
मणी माथ्याचेर लखलखतो 
दीग्ग उबो वाऱ्यार धरुन फण 


मंद पांवलांनी सपेरो आयलो 
बंठार बीण जैं मोगाची झणझिण 
हातांत आशेचो बंद पेटारो 
आनीक मगाचें ताजे दूद 

हो सर्पमनाक पेटारो मेळचो खीण 


आतां सपेरो बसता चौकांत 

बीण वाजयता सर्प खेळयता 
केन्ना सर्पाक गळ्यांत केळयता 
राग हांसता आनी वीख el 
लोक मात आपलो खेळ पळयता 


अनुवाद: रमेश भगवंत वेळस्कार 


१९८१ च्या निमण्या सप्तकांतले दीस. दिल्लीत ललित कला अकादमीच्या 
हॉस्टेलांत हांव बसलेलो आनी कर्तारसिंग हो एक सादोसो म्हजो पंजाबी इश्ट 
बसलेलो. तो म्हाकां, अमृता प्रीतमाक आपूण वळखतां हैं सांगतालो. तो 
शिक्षक आसलोच पृण एक सादोसो पंजाबी लेखकूय आसलो. म्हजे वांगडा 
fegia अंप्रेसिएशन ऑफ फायन आर्ट्सचो एका म्हयन्याचो कोर्स करतालो. 
la ताका म्हजी तिचेकडें भेट करुन दी म्हण सांगलें. तस्मात आमी एक दीस 

सांजवेळा तिच्या घरा पावले. एका मनशान येवन दार उक्ते केलें. ताणें आमकां 
भितर घेतले आनी हॉलांत बसयले. कर्तारसिंगान म्हाकां सांगलें की हो इमरोज. 
मागीर अमृता... न्हय सौंदर्य-शिंसोच म्हटल्यार जाता..दनपार उलांडत वता 
तशी अदीक आकर्शक दिसता तशीशी ती दिसली... ती थंय आयली. आमी 
उठन तिका नमस्कार केलो आनी तिचोय नमस्कार घेत आमी परत स्थानापन्न 
जाले. कोण कितें हें समजन जातकूच तिणें सरवेकच म्हाकां कोंकणी लोकगितां 
म्हणन दाखोंबचो आग्रो केलो. पंजाबी मनशांची लोकगीतांची ओड कितली 
खराय-खर्ज तें म्हाकां कळटालें. हांवें जागरांतलीं कांय गितां आनी धालांतलीं 
गितां जीं त्या वेळळार बंठांर आयलीं तीं तिका म्हणून दाखयलीं. ती त्या 
गितांचो आनंद घेतना अदिकूच संदर दिसताली. मागीर eta तिका कविता 
म्हणपाक विनयलें तेन्ना तिणें कविता म्हटलेली, एक पत्थर दां शहर' गोया 
येतकूव भाशांतरीत केली. तिणे ह्या लोकगितांतलीं कांय गितां हिंदीत भाशांतरीत 
करुन मागली. तीं तिका पंजाबींत करुन तिच्या नागमणी ह्या पंजाबी मॅगझिनात 
छापंक जाय आसलीं. मागीर च्या आयली. च्या घेतां घेतां तिणें म्हाकां म्हज्यो 
कांय कविता म्हणपाक लायल्यो. ea म्हटलेली झाड कविता तिका खूब्ब 
म्हटल्यार खूब्ब आवडली. 


हें एक झाड 
या झाडाचेर 
आयली सुकणी be 


आयद्लीं सुकणी 

उडुन गेलीं 

या उडपाची 

झाडांक जालीं 

कूड पोखरपी दुखणी 
कूड पोखरपी दुखणीं..... 

कविता अमृताजींक इतली आवडली की आमकां निरोप दितना तिणे म्हटले 
की पखेरुओं के जाने के बाद अब पेड को बहुत कश्ट हो जाएंगे... म्हाकां 
आजून तिच्या तोंडावयली एक नाजूक दूख-दर्दी छटा आळखेतना दिसली. 
तिची याद...आजून ताजी आसा... 

३१-८-२०१६. 

गेट वाजली म्हण पळय जाल्यार गेटी भायर कोण तरी उबो आसा. हांव 
बाजेर लवंडल्या लवंडल्या पेपर वाचतालों. तिचो सांवळो चेहरो म्हाकां दिसलो 
आनी हांव गेट काडपाक भायर गेलों. तिच्या चेहऱ्याचेर तिचे दांत चड सुंदर 
दिसले. तिच्या वयान पन्नास केन्नाच परतिल्यां. पूण ती आंकवार. तिच्या घरार 
एमएलए न कबजो केला. कोर्ट कचेरी करता. कांय जायना. आवय आसली तो 
मेरेन बापायच्या पेन्शनाचो वांटो जो आवयक मेळटालो ताचेर ag. आवय 
गेल्या उपरांत हिचे त्रास सुरु जाले. भयणी गेल्यो. तिची एक भयण आमच्या 
शेजरा रावताली. ताका लागून तिचेंय आमगेर येवप वचप जातालें. ही भयण 
गेली आनी तिणें आपल्या भावजीकडें लग्न जांवचें थारायलें. भावजीक हिचे 
वांगडा लग्न जांवचें नासलें. खरें म्हटल्यार ताका लग्नच जांवर्चे नासले. थोड्या 
तेंपान ताणें हांगचें आपलें बिराड sag. हिचें आमगेर येवप वचप उणें जालें. 
आतां ही अशीच केन्ना केन्नाय येता. तिका कसलेंच काम नासता आमगेर. ती 
येता आनी बसता. मागीर तिच्या तोंडाचो पट्टो सुरु जाता. खंयच्यो खंयच्यो 
गजाली ती सांगपाक सुरु करता, जांची गरज तिकाय नासता आनी तिच्या 
वांगडा बसतल्याकूय नासता. तिचे वांगडा बसचें पडटा. एक तर तिच्यो गजाली 
आयकुच्यो पडटात नाजाल्यार तिका तरी गजाली सांगच्यो पडटात. चा पाणी 
जायसर ती बडबडत रावता. तें जाल्या उपरांत ती आपली बैठक पंद्रा वीस 
मिनटांत हालयता. घरच्या लोकांक कितेंय काम बी आसल्यार तिका बेग्गीन 
च्या करुन दितात. तिका कोण्ण ना आतां. भावाच्या घरांत रावता. हो तिचो 
बापुलभाव. सरकारी नोकराच्या मरणा उपरातं जर ताची धव आंकवार आसल्यार 

तिका पेन्शन मेळपाची तरतृद जाल्ल्यान हिका सरकारी पेन्शन मेळपाक लागलें. 
तें मेळटांच तिच्या बापुलभावान तिचे कडल्यान सत्तर पंच्यात्तर हजार तिच्या 
इतल्या वर्सांच्या भाड्याचे घेतले. हिका लग्न जायन दिसता. पूण तिच्यो कांय 
अटी आसात. आपल्या वांगडा आपल्या घोवान सगळ्याक भोंवपाक जाय. 
घोवाकडें मोटार ना जाल्यार उण्यांत उणी एक स्कुटर मोटरसायकल तरी जाय. 
frat सपनां पावरफूल आसात. केन्ना केन्नाय ह्या सपनांच्या भारान बागवता 
आनी रस्त्यातल्यान नजाकतीन चलपाक लागता. तें तिच्या वयाक ऑकवर्ड 
दिसता अशें तिचे वांगडा शिकलेल्यो तिच्यो इश्टिणी म्हण्टात, हें सगळें तीच 
सांगता म्हण आमकां कळटा. अकस्मात वाटेन चलतना तिका मोरपाखी 
सपनाचो स्पर्श जाता आनी तिच्या वंठार स्मिताचो पांखाटो फुलता तेन्ना ती 
भिरभिरतच वचक लागता तें पळोवन वाटस्रांच्या नदरांक पिशें लागता तें मात 
तिका खबरुच नासता. तिच्यो ह्योय खबरी केन्ना तरी उड्न येतात फुलपाकुल्यावरी. 
आयज तिणे म्हातारे जायत वयतल्या फुलपाकुल्याचें आख्यान 
लायलें...कोणाल्या तरी टिवींतल्यान पयशिल्ल्यान आयकू येतले बांसरेचे सूर 
बळुबळु करुन हुणकेतात असो भास जालो...ते आयकून वाऱ्यानय कच्च करुन 
आंग काडलेंशें दिसलें.....म्हातारी जातलीं फुलपाकुलीं दिसप हेंच कितलें 
त्रासदायक हें तिच्या उतरांतल्यान जाणवतालें ..आनी कोणूच त्या तिच्या 
उतरांतल्यान उडत येतल्या फुलपाकुल्यांक भिरभिरपाचीं आडांव शकनासलो .... 
SRO. 

जन्माक येंवचे पयलीं भ्रगें णव म्हयने आवयच्या पोटांत आसता. 

जन्माक येंबचे पयलीं भुरगें णव म्हयने आवयच्या पोटांत आसता. 

जन्माक येंवचे पयलीं भुरगें णव म्हयने आवयच्या पोटांत आसता. 

अशें एक आवय परत परत म्हण्टाली. 

हय. आसता. ना कोण म्हण्टा... आसताच. 

प्रश्‍न आसा तो त्या णव म्हयन्या पयलीं तें भरगे खंय आसता ताचो. म्हज्या मनांत 
हो प्रश्‍न एक सारको प्रदक्षिणा घालतालो. कोण सांगं शकत हें ? जन्माक येंबचे पयलीं 
Wel णव म्हयने आवयच्या पोटांत आसता अशें म्हणपी आवयक तें हांव विचारु 
शकनासलों. कारण ती जाप दिवपाच्या सैराणांत नासली. पूण अशें म्हटलें म्हण कितें 
प्रश्‍न सुटावो जाता? ना. 

हो विचार कोणाक कित्याक विचारुया असो विचार करतां करतांनाच, हांवें हो 
प्रश्न म्हाकांच विचाल्ल्यार कसो? अशें म्हण हांवें हो प्रश्‍न म्हाकांच केलो. हांव 
नासलों तेन्नाचो प्रश्‍न. आनी हांव नासलों म्हणचें कितें, म्हाका कायच स्पश्ट जायनासलें. 
ld ह्या अस्तित्वाक येंवचें पयली feed म्हण आसलों... म्हाका कांयच कळना. 
आसलेल्याचें नासलेंपण निर्माण करु येता. 

इतल्यांत एक मनीस भायल्यान आडत वयतालो तें आयकूंक आयलो. हाका सगळे 
लोक पिसो म्हण्टात. म्हाकां मात ताका पिसो म्हण्टना त्रास जाता. तो कितें म्हण्टालो तें 
पिशेपणा अशे कोणाच्यानय म्हणू येतालें. न्हय, लोक तशे म्हण्टालेच. पृण मात्सो 
विचार करतल्याक तो म्हण्टा ते कितलें गंभीर तें कळटालें. तो म्हण्टालो, आरे तं देव 
आनी ह्या संवसारांतलें सगळें कितें ते त करता खंय...तं एकटोच करता.....?' इतलें 
म्हणन जातकूच तो घोग्यांनी हांसता. आनी ताका चाळयल्ले भशेन तो म्हण्टा, आरे ह्या 
संवसारांत एकट्याच्यान कांय जायना...आनी त्‌ सगळे एकटोच करता....हा..हा..हा.. 
आनी तू नासचे पयलीं हैं सगळें कोण करतालो तर... ?” 

हांव आसां आनी हांव नासलों ह्या दोगांयमदलें नातें कितें काय... ? ? ? हो म्हाकां 
पडलेलो प्रश्‍न घडये हो तमचोय आसं येता तुमकां दिसलें जाल्यार 


***** 

जिर्णेत दर खीण नवो येता. 

नवें केण. 

नवो रुपकार. 

सगळें बदल्लेलें आसता. 

आनी आमकां तर सवंय कालचीच. 

आनी 

दर श्वास नवो आसता 

दर श्वास अमृत आसता 

दर श्वास स्वर्ग आसता 

आनी नव्याक भिडपाक कालची सवंय पावना 
a> Sk OSE: 

काल सांजवेळा दिल्लीच्यान गोंयां येवपा खातीर इंडिगोचें विमान भूय सोडून 
उडलें. भुंयेवयलीं घरां इह्लीं इल्ली दिसत गेलीं. वयर वयर येतां येतां म्हटल्यार 
धर्तरेर काळोख दाटत येतोलो तें दिसतालें. मळबांत काळोख नासलो. इतल्यांत 
एक धव्या फुल्ल सुताची रेघशी चंद्रकोर दिसली. आनी तिचे सकयल शुक्राचो 
तारो. पयलीं मंद दिसपी कोर जस जसो वेळ वचत गेलो तशी ही कोर आनी 
तारो लख लखत वचंक लागलो. 
हो देखाव इतलो ओडलायणो आसलो की मन सामकें पिसायतालो. कांय 
खिणां उपरांत तो देखाव Sal ना. तो म्हाकां चैतना दीत वचपी चैतन्याचो 
ओघ दिसंक लागलो. आनी हांव तो घेत गेलों. 
बियेचो चंद्र असो इतलो लागच्यान केन्नाच पळोंवक नासलो. हे आदीं तसो 
पळयल्लो. पण हें दर्शन अनुपम आसले. हे आदीं चवथीचो चंद्र पळयल्लो. ते 
उपरांत साव॒लगोरीच्या वेळार झिरझिर तय-चंद्रीम पळयलो पळयलो. आनी 
आतां हो बियेची ही भांगर चंद्रकोर कसलो कोर घेवन येत कांयच कळना... 
WS =n ens. 

तुमी जरुर FITS पळयला आसतलो. पन्नास साठ मिटरांवयल्यान सकल 
पडटा आनी एक संदर दृश्य निर्माण करता. कोण तरी असो वयल्यान सकल 
पडटा तेन्नाच ताच्यांत अशें सौंदर्य निर्माण करपाची शक्यताय निर्माण जाता. पण 
पडटल्याक मात हें दिसती पडपाची शक्यताय आसता काय ना तें मात म्हाकां 
खबर ना. असो धबधबो अकस्मात पालवत येता अशें दृश्य तुमचे मुखार केन्ना 
आयलां काय कितें म्हाकां खबर ना. 

रिटायरमेंटा खूब पयलींची खबर. हांव आठवेचो क्लास घेतालों. इतल्यांत 
फाटल्या बांकांवयलो एक AT उबो जालो. ताणें एक वांगडा बसपी भरगो 
आपल्याक चाळयता अशी तक्रार केली. ताका चाळोवपी भरग्याक ed 
आपोवन हाडलो. मात्सो भियेल्ठो. aed ताका कारण विचाछ्लें, जाल्यार तो 
म्हणपाक लागलो की त्या भुरग्याच्या बापायचें नांव धोंड अशें आसा. आनी 
सर धोंड म्हटल्यार फातोर खंय. सर अशीं फातर बी म्हण केन्ना नावां दवरतात 
सर? 

त्या भरग्यान केल्लो प्रश्‍न हावे आयकलो. आनी खिणभर fed करचें तें 
कळळें ना. पेद्र आमच्या त्या क्लासाचो मॉनिटर आसलो. म्हाकां ताच्या 
बापायचें नांव खबर आसलें तरी ताका हावें तें विचाल्लें ना. आमची क्रिस्तांवाचीं 
नांवां अशीं आसनात अशें ताणें म्हटलें. अशें नेटान सांगपी हे तीन विद्यार्थी 
आसले. aa तिगांकूय आपोवन टेबलासरीं आपयले. आनी तिगां मदलो एक 
आसलो पिटर, दुसरो आसलो रॉक, आनी तिसरो आसलो पेद्रू. मागीर मोहनाक 
आपोवन हाडलो आनी तिगायच्या Ararat अर्थ feast. मोहनान आपल्याक 
खबर ना म्हण सागलें. 

हावें ते वेळार सगळ्या क्लासाक सांगलें की हे तिगय जाण आपल्या 
नांवांचो अर्थ कितें तें कळनासतनाच लोकांक चाळयतात. आरे रॉक म्हटल्यार 
फातर. पुर्तगेजींत पेद्र म्हटल्यार फातर. पेट्रा वलयल्यान Ug हैं नांव आयलां. 

आनी पिटर म्हटल्यारुय फातरुच. आरे तुमी ताका ताच्या बापायवयल्यान 
चाळयतात धोंडू म्हण आनी तुमीच तर सगळे धोंड्‌.... हैं आयकना फुडे हांवें 
तांचे जाणिवेचो, तांच्या आनंदाचो व्हांवत्या धबधब्याचो व्हांवतो ओघ कच्च 
करुन बंद जाल्लो पळयलो. 

आनी हो आनंदाचो धबधबो अकस्मात असो कच्च करुन मरतना दिसप... 


हो म्हजेय खातीर एक जबरदस्त धक्को आसलो. 
५-९-२०१६, 

पयर इंदिरा गांधी विमानतळार गोंयच्या विमानाक रावतालों. इतक्यांत 
म्हजे शेजरा एक मनीस येवन बसलो. ताणें म्हजेकडें पळोवन स्मीत केलें. हांवेंय 
ताच्या स्मिताचो आहेर परतो केलो. ताचें एक ल्हानशें बॅग ताचे वांगडा 
आशि्लें. पांच धा मिनटांनी हें पळय आं अशें म्हण तो फ्रेशींग रुमांत गेलो. हें 
सगळें ताणें म्हाका इंग्लिशिंतल्यान सांगलें. तो रोकडो आयलो. हांव बँगॉली 
काय कितें असोय एक प्रश्‍न ताणें म्हाकां केलो. तो मेरेन हांव ताचेकडें एक्कूय 
शब्द उलोंबक नासलो. ताच्या इंग्लीश प्रश्‍नाक ald हिंदीत जाप दिली. ती 
ताका मानवली काय ना तें म्हाकां खबर ना. पण म्हजी हिंदी आयकून तो 
अजापलो. पृण ताणें आपली भास बदल्ली. तो म्हजेकडे हिंदी उलोंवक लागलो. 
आप कहाँ से आये हैं और गोवा क्या घुमने जा रहे हैं? म्हाका हांसंक येतालें. 
हावें ताका सागलें की ह्या संवसारांत येत सावन हांव फकत भोंवतां. ही धर्तर 
तर मनशाक सैमान फकत भोंबपाकूच दिल्या. हें आयकतकूच तो म्हणपाक 
लागलो...आप इस तरह बोल रहे हैं कि मुझे नहीं लगता कि आप हिंदी भाषी 
हैं. मागीर हांवें ताका विचाल्लें की ताची भास कितें? तर तो म्हणपाक लागलो 
की ताची भास हिंदी आनी तो कानपुरचो. हांवें ताका म्हटलें कि तो घरा खंयची 
भास उलयता. ताणें सांगलें अवधी. वा...तो आपकी भाषा तो अवधी है भाई, 
ald ताका म्हटलें. हिंदी तो आपकी राष्ट्रभाषा है और मेरी भी वह राष्ट्रभाषा है. 
हें सगळें आयकतकूच तो म्हणपाक लागलो की हांव साऊथाचो काय किते? 
नहीं नहीं...ताका हांवें सांगले, न मैं साऊथ का हूँ न नोर्थ का. मैं परे देश का 
हूँ... इतल्यांत म्हज्या विमानाच्या बोर्डींगाचो एनाउंसमेंट सुरु जाल्ली...हांवें 
म्हजो लॅपटॉप खांदाक लायलो आनी ed लेट अस बी इंडियन अशें ताका 

म्हणत ताचो निरोप घेतलो. 
LE 

तुजी याद 
तजी याद करपाक गेलों रे गेलों 
की म्हजे दोळे शेणटात 
आनी म्हजी 
अंतर्नदर 
उक्ती जाता 


एका खिणाक 
कितल्योश्योच यादींच्यो व्होंबऱ्यो 
उक्त्यो जायत वयता 


ह्या व्होंबर्‍यानी 

तुमी म्हजेकडें उलयल्ले 
म्हाका आयकूक येता 
तुमचेकडें उलयतां उलयतां 
वेळ कसो वयता कळना.... 


म्हज्या भावाचो पूत 

येता आनी म्हणटा... 

पळय काका बरयतां बरयतां न्हिदलो 
अशें म्हण म्हाकां जागो करता 


हांव न्हिदूंक नासलों 
हें ताका कशें कळोवप 
हे म्हाकां कळना 
८-९-२०१६, 

ना तें / निर्माण करता / तें नातें ही माणकुलीच फक्त तीन वळींची 
इल्लिशीच कविता. ही २-९-२०१६ ह्या दिसा सकाळपुडे मनांत पाघळंक 
लागली. आनी म्हण्टां revel आपलें रुप घेवन संपन्न जाली. आदले दिसाच 
ald दडक मंद श्रावणी ही फेसबकावेली काव्य मालिकेची सांगता केल्ली. आनी 
अकस्मात मनात आयली हीं उतरा. अकस्मात अशें आमी म्हण्टात वा समजतात. 
पृण अकस्मात म्हण ह्या संवसारांत कांयच नासता. दर एक घटना ही तशीं तरा 
तरांचीं पाळां मुळां घेवनूच येता पृण तें सगळें खोलायेन तेळपा खातीर जी शांत 
अवस्था आमकां जाय आसता तीच आमचेकडे नासलेल्यान आमकां तें 
कळना. दडक मंद श्रावणी हो प्रकार प्रासंमीक आसलो. पृण जेन्ना ना तें / 
निर्माण करता / तें नातें मनात ल्हारेंबक लागलें तेन्ना तांतलो उत्स्फूर्त अप्रासंगीक 
धागो म्हाकां सार्वकालीक आसा अशें जाणवलें. देखून हें म्हर्जे ना तें / निर्माण 
करता / तें नातें हें वक्तव्य ad म्हजे फेबवयले वण्टीर व्यक्त केलें. 

मनशाक उणाकपण केळोंवचो जो इतले वर्सांचो रियाज आसा तातूंत ताणें 
आपलें जगूच ल्हान ल्हान करीत व्हेलां. पण हैं उणाकपण, थोंटेपण विरोबन 
उडोवपी एक मर्मतंतय ना तें / निर्माण करता / तें नातें ह्या वक्तव्यांत आसात 
आनी ते ह्या उणाकपणाचेर रामबाण उपाय आसात. 

म्हाकां ना तें / निर्माण करता / तें नातें ह्या उतरानी आसलेली धारणांची 
एक काव्यात्म आनी दर्शनात्मक पण अत्यंत सोपी बसका जाणवली. कोंकणी 
भास ही इतली सहज, सुंदर, प्रभावी आनी गोड उतरावळ घेवन एक नवी धारणा 
आकाराक हाड़ंक शकता हें जाणून हांव थटाकलों. आनी हाचेच वयल्यान 
कोंकणी ही कितली पोन्नी आसं येता हाचेय धागे म्हाकां ह्या उतरांनी जाणवपाक 
लागले. ह्या गजालींची उकल करपाची तांक आसलेलें आमचेकडे एकूच 
व्यक्तिमत्व आसले आनी तें म्हटल्यार माधवी. आनी माधवीचे हे गण तशे वगी 
रावुंकूच शकनात. ते व्यक्त जावपाक कोणाक तरी सोदता आसतलेच. 

ना तें निर्माण जावपाची अवधारणा मनांत धरुक लागता ही एक अद्भुत अशी 
घटना. हें सृजन. ह्या सृजनाचे आलेखन तितल्याच सोपेपणान आनी समर्थपणान 

आकारुंक शकता. हें कोंकणीचें समर्थपण कितलें पोन्ने आसा तें, तें अचळय 


सांगून वयता. 
९-९-९०१६. 

गर्दी....झाडांची गर्दी. म्हाकां झाडांची गर्दी खूब आवडटा. ही गर्दी जेन्ना 
वाऱ्याचे भिरकेंत फडफडुंक लागता तेन्ना तांचे एकात्मतेची तनर आनीक 
आनीक कंवळी जायत वयता. ही तन्नी कवकव म्हाकां येवकारीत आपले वंगेंत 
घेता...जशी जशी ती म्हाकां आपले ala घेत aaa... तसो तसो हांव 
अस्तंगत जायत वयतां... अस्तंगत जायत वयता म्हजें अस्तित्व हे सवन 
गर्देच्या रुपकाराच्या अरुपांत...अप्रपत वयता.... 

आनी ही गर्दी....मनशांची...हे गर्देची नदर पळयता....ती पळयता 
माती...माती...मातयेंतलो गणपती...गणपती.... गणपती..... गणपती... 
गणपती... गणपती.... गणपती... गणपती.... गणपती..... गणपती..... 
गणपती... ही गर्दी... ही गर्दी... गणांची.... एकटोच दिसलो तरी ही 
गर्दी... .मातयेंली गण-मत्ता....गण-सत्ता...गण-वत्ता...ग॒ण-वत्ता सोदपी 
गर्दी....गर्द आनदी...दर्दी गर्दी वादळांत श्वासाच्या... मंद वादळांत धोलता....मंद 
धोलता.. .मंद....धोलता...झाडांचे गर्देवरी..... 

आनी...घम्म घम्म ही घुमता...घमटाचे मन-मठयेंतली आरत...मन- 
मठयेंतली सुखारत...झाडांचे गर्देचें पान पान फडफडचें तशे गर्देचे हात हात 
फडफडटा... काय ही मातयेच्या हुस्कारांची गर्दी...... काय ही म्हज्या हांवची 
गर्दी... 

रमेश वेळुस्कार हे भारतीय साहित्यिक आनी 
तांच्या काव्यांतल्यान आनी हेर साहित्यांतल्यान जो | 
विचार व्यक्त जाता तो निखळ भारतीयत्वाची कुरू 
सांगना तर ताका एक वैश्विक बाज आशिल्ल्याचें 
होलमता. तातूंत मानवी मुल्यांच्या रुजवणाच्या 
अश्रेकांचीं आर्तावणा आनी पर्तावणा दिशी 
पडटात. ही जी तांची सृजन प्रक्रिया आसा ती (१ 7 
आयज मृतावस्थेचे दिकेन पावली मारपी विचारांक रमेश भगवंत वेळुस्कार 
नवसंजीवनी दिवपाचे नदरेन खूब्बगरजेची आसा... | 

रमेश वेळुस्कार हांचें मळब कळी म्हळ्यार | 
ताणीं he जीवनावेलें भाश्य. मळब कळी म्हळ्यार 
तांचे अशें सृजन जातूंतल्यान Sard पूजन घड़टा. 
मळब कळी म्हळ्यार कितें..? कळी म्हळ्यार दरेक 
फुलाची अशी एक अवस्था जातूंत फुलाच्या 
फुलपाचो फुडार बंदीस्त आसता. कळी हें फुलाच्या _ 
फायच्या सुगंधी सपनांचे आश्‍वासक रुप आसता. 
मळब कळी म्हळ्यार रमेश वेळुस्कार हाणीं 
असल्याच कळयांची गुंथून केल्ली एक फांती. पूण ह्यो 
कळयो फुलांच्यो मात न्हय. त्यो मळबाच्यो.. i 
कळयो. हय, मळबाकूय कळयो आसतात आनी FE = | 
त्यो दर वर्सा वाऱ्याचेर विराजमान जावन ea 
वातावरणांत येतात आनी जेन्ना टप टप करून 
पडपाक लागतात तेन्ना तांकां अचळय झेलपा पासत 
जांच्या हातांचो पोसो तयार आसता तातूंत रमेश 
वेळुस्कार हांचोय एक पोसो ठळकपणान दिसता. 


-दिलीप बोरकार 

